

Wedding Invitation, Christening,
First Holy Communion, Mortuary
Cards & Religious Goods

Contact :
David & Company

Sharaf Manzil, 1st Floor,
650 J.S.S. Road, 2nd Dhobitalao
Lane, Mumbai 400 002
Tel.:2201 9010 / 2205 7394
Email:davidprinters@gmail.com
www.davidcompany.com

ದಿವೋ

दिवो DIVO

ವಸಯ್, ನಲಸೊಪಾರಾ ತಸೆಂ ಭಂವಿಚಾ ವತಾರಾಂನಿ
'ದಿವೋ' ಆನಿ 'ದ ಸೆಕ್ಯೂಲರ್ ಸಿಟಿಜನ್ಸ್' ಪತ್ರಾಂಕ್
ಆರ್ಗಾಂ, ವರ್ಗಣಿ, ಇಸ್ತಿಹಾರಾಂ ವ ಹೆರ್ ಮಾಹತಿ
ಖಾತಿರ್ ಫೆಲಿಕ್ಸ್ ಸಿಕ್ವೇರಾಕ್ ಸಂಪರ್ಕ ಕರ್ಯೆತ್

Subscriptions & Ad-
vertisements for
**'THE SECULAR
CITIZEN' & 'DIVO'**
in and around Vasai,
Nallasopara area are accepted:
FELIX SEQUEIRA
9699818511

ಕೊರೊನಾ ಸಾಂಕ್ರಮಿಕ್ ರೋಗಾ ಧಾವ್ನ್ ಸುಟ್ಕಾ ಕೆದಾಳಾ?

ಮಾರ್ಚ್ 22 ಆನಿ 24 ತಾರೀಕಿ ಉಪ್ರಾಂತ್ ಕೊರೊನಾ ಪಿಡಾ ವಾಡಾನಾಯ್ ಮ್ಹಳ್ಳ್ಯಾ ಇರಾದ್ಯಾನ್ ಕೇಂದ್ರ್ ಸರ್ಕಾರಾನ್ ಕಸಲಿಚ್ ಪಯ್ಲಿ ತಯಾರಾಯ್ ನಾಸ್ತಾನಾ ಅಖ್ಯಾ ದೇಶಾಂತ್ ಬಂಧ್ ಘೋಷಿತ್ ಕೆಲೆಂ. ಪಯ್ಲೆಂ ಸಾತ್ ದೀಸ್ ತರ್ ಫರ್ ಸೊಡ್ನ್ ವಚಾನಾಯ್ ಮ್ಹಣ್ ತಾಕಿದ್ ದಿಲಿ. ಫಕತ್ ಜೀವನಾವಶ್ಯಕ್ ವಸ್ತುಂ ಖಾತಿರ್ ಸರ್ಕಾಳಿಂಚಿ ದೋನ್ ಯಾ ತೀನ್ ಘಂಟೆ ಉಗ್ಗಿ ದವರ್ಲೆ ಆನಿ ತ್ಯಾ ವೆಳಾರ್ ಸಗ್ಳ್ಯಾ ಭಾರತಾಂತ್ ಏಕ್ ಹಜಾರಾ ಭಿತರ್ಲ್ಯಾ ಲೋಕಾಂಕ್ ಹಿ ಪಿಡಾ ಆಸ್ಲಿ. ಏಕ್ ಮ್ಹಯ್ನಿ ಬಂಧ್ ಜಾವ್ನ್ ಯೆತಾನಾ ಪಿಡೆಸ್ತಾಂಚೊ ಸಂಖ್ಯೆ ವಾಡೊನ್ ಆಯ್ಲೊ. ಬಂಧ್ ಕೆಲೆಂ ಪಿಡಾ ವಾಡಾನಾಯ್ ಮ್ಹಣ್ ಪುಣ್ ದೀಸ್ ವ್ಹೆತಾ ವ್ಹೆತಾಂ ಸಂಖ್ಯೆ ವಾಡತ್ ಆಯ್ಲೊ. ಆಜ್ ಹೊ ಸಂಖ್ಯೆ ದೇಡ್ ಲಾಖಾಂಕ್ ಮಿಕ್ವಾಲಾ, ಮರಣ್ ಪಾವ್ಲಾಂಚೊ ಸಂಖ್ಯೆ 4 ಹಜಾರಾಂಕ್ ಮಿಕ್ವಾಲಾ ತಶೆಂಚ್ ಬರೆಂ ಜಾಲ್ಲ್ಯಾಂಚೊ ಸಂಖ್ಯೆ 57000 ಜಾಲಾ.

ಸುರ್ವಾತೆಕ್ ವಾಡಾನಾತ್ಲಿ ಹಿ ಪಿಡಾ ಮದ್ಗತ್ ಕಶಿ ವಾಡಿ ಮ್ಹಳ್ಳೆಂ ಏಕ್ ಸವಾಲ್. ಪ್ರತ್ಯೇಕ್ ಜಾವ್ನ್ ಮುಂಬಯ್ತ್ ಆನಿ ದಿಲ್ಲಿಂತ್ ಹಿ ಪಿಡಾ ವಾಡೊಂಕ್ ಕಾರಣ್ ರೋಪಡ್ ಪಟ್ಟಿ ಮುಂಬಯ್ತ್ ಕುಲಾಬಾಂತ್ಲೊ ಫುಟ್‌ಪಾಡಿ, ದಾದರ್ ಪಶ್ಚಿಮೆಕ್ ಫುಟ್‌ಪಾಡಿ, ವರ್ಧಿಂತ್,

ಭಾಂಡುಪ್, ಫಾಟ್‌ಕೊಪರ್ ಪಶ್ಚಿಮ್, ಚೆಂಬೂರ್, ಗೊವಾಂಚಿ ವಿಕ್ರೋಲಿ ಫಾಟ್‌ಕೋಪರ್, ಪವಾಯಿ ಮುಂಬಯ್ ಪಶ್ಚಿಮ್, ಪವಾಯಿ ಸಾಕಿನಾಕಾ, ಖಾರ್ ಧಾಂಡಾ, ಚೊಗೇಶ್ವರಿ - ಅಂಧೇರಿ ಪೂರ್ವ್ - ವಿಮಾನ್‌ಧಳಾ ಲಾಗ್ಗರ್ ಕುರ್ಲಾ ಸ್ಪೇಶನ್ ರಸ್ತೊ ಆನಿ ಮಿಲ್ ರೋಡ್ - ಅಮರ್ಮಹಲ್ ಆನಿ ಪ್ರಮುಖ್ ಜಾವ್ನ್ ಸಾಯನ್ ಧಾರಾವಿಂತ್ ಆಸಿಯಾಂತ್ಲಿ ಅತೀ ವ್ಹಡ್ ರೋಪಡ್ ಪಟ್ಟಿ ಹ್ಯಾ ಸರ್ವ್ ರೋಪ್ಡಾಂನಿ ವಸ್ತಿ ಕರ್ಚ್ಯಾಂಚೊ ಸಂಖ್ಯೆ ಅಂದಾಜಾರ್ ಸಾಂಗ್ಲೊ ಜಾಲ್ಯಾರ್ 50 ಧಾವ್ನ್ 60 ಲಾಖ್ ಆಸಾ. ಹರ್ಯೆಕಾ ರೋಪ್ಡೆಚಿ ದಾರ್ ಮುಕ್ಯಾ ರೋಪ್ಡೆಚಾ ದಾರಾಕ್ ಅಂತರ್ ಫಕತ್ 1 ಫಿಟ್ ಹ್ಯಾ ರೋಪ್ಡೆಂತ್ ಶಿಂಕ್ ಕಾಡ್ಲ್ಯಾರ್ ಮುಕ್ಯಾ ರೋಪ್ಡೆಂತ್ಲಾಂಕ್ ಲಾಗ್ತಾ. ತಾಂಕಾಂ ಶೆಳ್ ಯಾ ತಾಪ್ ಆಯ್ಲೊ ಜಾಲ್ಯಾರ್ ಹ್ಯಾ ರೋಪ್ಡೆಂತ್ಲಾಂಕ್ ಲಾಗ್ತಾ.

ತೆಂಚ್ ಕಾರಣ್ ಜಾವ್ನಾಸಾ ಕೊರೊನಾ ವೆಗಾನ್ ಪ್ರಸಾರುಂಕ್. ದುಸ್ರೆಂ ರೋಪ್ಡಾಂತ್ಲಾಂ ಲೋಕಾಂಕ್ ತಾಂಚಾ ರೋಪ್ಡಾಂ ಮಧೆಂ ಕಾಕುಸ್ ನಾಂತ್, ನಗರ್‌ಪಾಲಿಕೆನ್ ಬಾಂದ್ಲೆಲೆ ಆಸಾತ್, ನ್ಹಾಂವ್ಕ್ ನಾಣಿಯೊ ಆಸಾತ್ ಪುಣ್ ವಾಪರೊ ಸಾಬು, ಮಗ್, ಬಾಲ್ಡಿ ಕಾಮನ್ - ಬುರ್ಸಿಂ ಆಸ್ತಾತ್ ಅಸಲ್ಯಾ ಸಂದಿಗ್ಡ್ ಪರಿಸ್ಥಿತ್ಯೆಂತ್ ತೊ ಲೋಕ್ ಜಿಯೆತಾ. ತ್ಯಾಚ್ ಧಾರಾವಿಂತ್ ರೆಡಿಮೆಡ್ ವಸ್ತಾಂಚಿ ಕಾರ್ಖಾನೆ ಆಸಾತ್, ಚಾಮ್ಪೈಚಿ ಲೇಡಿಸ್ ಬ್ಯಾಗಾಂ ತಯಾರ್ನನ್ ವಿಕೊಳ್ ಆಂಗ್ಲಿ ಆಸಾತ್. ಭುರ್ಗ್ಯಾಂಚಿ ಖೆಲ್ ಕರ್ಚಿಂ, ಇಡಿ, ವಡೆ, ದೋಸೆ ಕರ್ನ್ ವಿಕೆಲೆ ಆಸಾತ್. ಉಣ್ಯಾ ಮೊಲಾಕ್ ದೊನ್ವಾರಾಂ ಸಾಂಜೆರ್ ಜೆವಾಣ್ ದಿಂವ್ಪಿಂ ಕುಡಾಂಯಿ ಆಸಾತ್ ಅಸಲ್ಯಾ ಜಾಗ್ಯಾಂನಿ ಸಾಮಾಜಿಕ್ ಅಂತರ್ ದವರುಂಕ್ ಕಷ್ಟ್ ಹೆಂ ಸರ್ವ್ ಜಾಣಾಂತ್. ಹ್ಯಾ ಸರ್ವ್ ಕಾರಣಾಂ ವರ್ವಿಂ ಕೊರೊನಾ ಪಿಡಾ ವಾಡೊಂಚ್ ವೆತಾ ಶಿವಾಯ್ ಉಣೆ ಜಾಂವ್ಕ್ ಆಯ್ಕಾನಾ. ಸಾಮಾಜಿಕ್ ಅಂತರ್ ಆನಿ ಹೆರ್ ನಿಯಮಾ ಪಾಳುಂಕ್ ತೊ ಲೋಕ್ ಸಲ್ವಾಲಾ. ತ್ಯಾ ವಿಶಿಂ ತಾಂಕಾಂ ಸಮ್ಜೊಂಚಾ ಭಾಷೆನ್ ಸಮ್ಜಯ್ಚಿ ಶಿವಾಯ್ ವಿನಮ್ರತಾ ಚಲ್ಪಿನಾ.



ಕೊರೊನಾನ್ ರುಪಯ್ ಮ್ಹಳ್ಳ್ಯಾ ದುಡ್ಡಾಕ್ ಕೊನ್ಯಾಕ್ ಲೊಟ್ಲಾಂ. ಗ್ಯಾನಿ ಮ್ಹಳ್ಳ್ಯಾ ಮನ್ಯಾಕ್ ಧರ್ನಿಂಕ್ ತೆವ್ಚಿಲಾಂ. ಬುದ್ಧಂತ್ ಆಡ್ಲೆದಾರ್ ಮ್ಹಳ್ಳ್ಯಾ ಸರ್ಕಾರಾಕ್ ದಿಶೆಹೀನ್ ಕರ್ನ್ ಸೊಡ್ಲಾಂ.

ಲಾಕ್‌ಡೌನ್ 4.0 ಅಂತ್ ಜಾತಾನಾ ಕೊರೊನಾ ವೈರಾಸಾನ್ ದೇಶಾಂತ್ 190000 ಜಣಾಂಕ್ ಗ್ರಾಸಿಲಾಂ, ಸಾಂಗಾತಾಚ್ 5000 ಲೋಕಾಂಚೊ ಜೀವ್ ಬಲಿ ಘೆತ್ಲಾ. ಲಾಕ್‌ಡೌನ್ 5.0 ಜೂನ್ 1 ಧಾವ್ನ್ ಜ್ಯಾರಿಯೆಕ್ ಯೆತಾನಾ ದೇಶಾಚಿ ಆರ್ಥಿಕ್ ಪರಿಸ್ಥಿತಿ ಖಿಂಚಾ ಪಾಂವ್ಡ್ಯಾಕ್ ಪಾವ್ಲಾ ಹಾಚೊ ಅನುಭವ್ ಸರ್ವಾಂಕ್ ಜಾವ್ನ್ ಯೆತಾ. ದೇಶಾಚ್ಯಾ ಜಿಡಿಪಿ-ಚಿಂ ಗ್ರಾಫ್ ಸಕ್ಯೆಯ್ ಉತರ್ತೆ ಆಸಾ.

ಕೊರೊನಾ ವೈರಾಸಾಚ್ಯಾ ಕಾಳಾರ್ ದೇಶಾಚಿ ಆರ್ಥಿಕ್ ಪರಿಸ್ಥಿತಿಚೊ ಪ್ರಭಾವ್.

ಕೊರೊನಾ ವೈರಾಸಾಕ್ ಲಾಗೊನ್ ಘೋಶಿತ್ ಕೆಲೆಂ ಲಾಕ್‌ಡೌನ್ ದೇಶಾಚ್ಯಾ ಅಸ್ತತ್ ಆರ್ಥಿಕ್ ಪರಿಸ್ಥಿತಿಚೆರ್ ಆನಿಕಿ ಧರ್ನಿಂಕ್ ಶೆವ್ಪಂಚ್ಯಾ ತಸಲೊ ಕರ್ಣಿಕ್ ಪ್ರಭಾವ್ ಘಾಲಾ. ವರ್ಲ್ಡ್ ಬ್ಯಾಂಕ್ ಆನಿ ರೇಟಿಂಗ್ ಎಜೆಂಟಿನಿ ದೇಶಾಚಿ ಆರ್ಥಿಕ್ ಸ್ಥಿತಿ ಮುಕ್ಯಾ ಕಾಳಾಂತ್ ಆನಿಕಿ ಸಕಯ್ಲಾ ದರ್ಜೆರ್ ಯೆಂವ್ಚೊ ಅಂದಾಜ್ ವ್ಯಕ್ತ್ ಕೆಲಾ.

ದೇಶಾಚ್ಯಾ ಪ್ರಧಾನಿನ್ ಇಕೊನೊಮಿಕ್ ಪೆಕೇಜ್ ಘೋಶಿತ್ ಕೆಲ್ಯಾ ಉಪ್ರಾಂತ್ ಆರ್ಥಿಕ್ ಚಟುವಟಿಕೊ ಬಿಲ್ಕುಲ್ ಪಿಕ್‌ಆಪ್ ಜಾತೆಲ್ಯೊಗಿ ಮ್ಹಳ್ಳೊ ದುಬಾವ್ ಸಬಾರಾಂಚ್ಯಾ ಮತಿಂತ್ ಆಸ್ಚೊ ದಿಸೊನ್ ಯೆತಾ ದೆಕುನ್ ವ್ಯವಹಾರಾಚ್ಯಾ ಪರಿಸರಾಂತ್ ರುಪಯ್ ಆನಿಕಿ ಅಸ್ತತ್ ಜಾಲಾ ಮ್ಹಣ್ಚೆತ್. ಆನ್ಯೆಕಾ ರಿಶಿನ್ ಸಾಂಗ್ಲೆಂ ಜಾಲ್ಯಾರ್ ಕೊರೊನಾನ್ ರುಪಯ್ ಹಾಚಿ ಸಕತ್ ಆನಿಕಿ ಅಸ್ತತ್ ಕೆಲ್ಯಾ.

ಕೊರೊನಾ ವೈರಾಸ್

ಆಯಿಲ್ಚ್ಯಾ ಮೆಜೂನ್ ಎಕಾ ಮಹಿನ್ಯಾಂತ್ ದೇಶಾಚಿ ಬೆಕಾರಿ 6.7% 15 ಮಾರ್ಚಾಂತ್ ಆಸ್ಲಿ ತಿ 19 ಎಪ್ರಿಲಾಂತ್ 26% ಇತ್ಲ್ಯಾಕ್ ಪಾವ್ಲಿ. ಲಾಕ್‌ಡೌನ್ ಕಾಳಾರ್ ಬೆಕಾರಿ ಲೋಕಾಂಚೊ ಸಂಖ್ಯೆ ಸರಾಸರ್ 14 ಕರೊಡಾಂಕ್ ಪಾವ್ಲೊ. ಸರಾಸರ್ ದೇಶಬರ್ 45% ಕುಟ್ಮಾಂನಿ ಯೆಂವ್ಚಿ ಜೋಡ್ ಆದ್ಲ್ಯಾಚ್ಯಾಕಿ ಬೊವ್ ಉಣಿ ಜಾಲಿ. ಲಾಕ್‌ಡೌನ್ ಕಾಳಾರ್ ಭಾರತಾಂಚಿ ಆರ್ಥಿಕ್ ಕ್ಷಮತಾ ಹರೈಕಾ ದಿಸಾ 32000 ಕರೊಡಾಂ ತಿತ್ತಿ ನಷ್ಟಾಂಕ್ ಪಡೊನ್ ಆಸಾ. ತರ್ ಲೇಖ್ ಫಾಲ್ಯಾ ಸಗ್ಳ್ಯಾ ಲಾಕ್‌ಡೌನ್ ದಿಸಾಂನಿ ಕಿತ್ಲೊ ನಷ್ಟ್ ಜಾತಲೊ?

ಕೊರೊನಾ ವೈರಾಸಾಚೊ ಪ್ರಸಾರ್ ಧಾಂಯೊವ್ಕ್ ಪ್ರಮುಖ್ ಜಾವ್ನ್ ವಿಂಚ್ಲೆಂ ಹಾತೆರ್ ಜಾವ್ನಾಸಾ ಲಾಕ್‌ಡೌನ್. ಪುಣ್ ಹೆಂ ಹಾತೆರ್ ತೊ ಉದ್ದೇಶ್ ಜ್ಯಾರಿ ಕರುಂಕ್ ಕಿತ್ಲೆಂ ಯಶಸ್ವಿ ಜಾಲಾಂ ತೆಂ ಆಮಿ ಪಳೆವ್ನ್ ಆಸಾಂವ್. ಪುಣ್ ತಾಚಿ ಆದಿಂ ಹೆಂ ಹಾತೆರ್ ಆನ್ಯೆಕಾ ವಾಟೆನ್ ದೇಶಾಚ್ಯಾ ಆರ್ಥಿಕ್ ವ್ಯವಸ್ಥೆಕ್ ನಾಸ್ ಕರ್ಚಾಂತ್ ಕರ್ಣಿಕ್ ಪರಿಣಾಮ್‌ಕಾರಿ ಜಾಲಾಂ ತೆಂ ಆಯ್ಚಿ ಉದ್ಯೋಗ್ ವ್ಯವಸಾಯಾಂಚಿ ಅವಸ್ಥಾ ಪಳೆತಾನಾ ಖಿಳ್ತಾ.

ಲಾಕ್‌ಡೌನ್ ಕಾಳಾರ್ ಬಂಧ್ ಪಡ್ಲೆ ಉದ್ಯೋಗ್ ದಂಧೆ ಪರತ್ ಚಾಲು ಕರುನ್, ಪರತ್ ನೊರ್ಮಲ್ ಸ್ಥಿತಿಕ್ ಹಾಂಡುಕ್ ಪರತ್ ಭಂಡ್ವಾಳಾಚಿ ಗರ್ಜ್ ಆಸಾ. ಆನಿ ತೆಂ ಖಿಯ್ ಧಾವ್ನ್ ಯೆತೆಲೆಂ? ರೀಣ್ ಕಾಡ್ನ್ ಕೆಲ್ಯಾರಿ ಗ್ರಾಹಕ್ ಖಿಯ್ ಧಾವ್ನ್ ಯೆತೆಲೆ? ವಿಕೊ ಜಾಯ್ನಾ ಜಾಲ್ಯಾರ್ ರೀಣಾಚಿಂ ಕಂತ್ ಆನಿ ವಾಡ್ ಕಶಿ ಭರ್ಚಿ? ಸಬಾರ್ ಸವಾಲಾಂ ಉದೆತಾತ್.

ಮ್ಹಣ್ತಾನಾ ಕೊರೊನಾಕ್ ಹಾತೆರ್ ಲಾಕ್‌ಡೌನ್ ಆನಿ ಆತಾಂ ಹಾಂತು ಧಾವ್ನ್ ಉದೆಲ್ಲ್ಯಾ ಆರ್ಥಿಕ್ ಸಮಸ್ಯೆಕ್ ಹಾತೆರ್ ಕಿತ್ಲೆಂ? ಅಸ್ತತ್ ಜಾಲ್ಲೊ ರುಪಯ್ ಮಜ್ಬೂತ್ ಕರುಂಕ್ ಕಿತ್ಲೆಂ ಸಾಧನಾಂ ಲೋಕಾಂ ಥಂಯ್ ಆಸಾತ್ ವ ಸರ್ಕಾರ್

ಕಿತ್ಲೆಂ ಸಪ್ತತ್ಯೊ ಒದಗ್ತುನ್ ದಿತಾ? ಎದೊಳ್ ಎಕ್ 20 ಹಜಾರ್ ಕರೊಡಾಂಚಿ ಪೆಕೇಜ್ ಕೇಂದ್ರ್ ಸರ್ಕಾರಾ ತರ್ಫೆನ್ ಘೋಶಿತ್ ಜಾಲ್ಯಾ. ಹಿ ಪೆಕೇಜ್ ಸಾಮಾನ್ಯ ಲೋಕಾಂಕ್ ಕಶಿಂ ಉಪ್ಕಾರಾಕ್ ಪಡ್ಲೆಲಿ ಹಾಚ್ಯೆ ವಯ್ತ್ ಎಕ್ ವ್ಹಡ್ ಸವಾಲ್ ಆಸಾ.

ಆಮ್ಕೊರಾನ್ ಕಿತ್ಲೆಂಚ್ ತಯಾರಿ ನಾಸ್ತಾನಾ ವ ವೇಳ್ ದೀನಾಸ್ತಾನಾ ಘೋಶಿತ್ ಕೆಲೆಂ ಲಾಕ್‌ಡೌನ್ 71 ದೀಸ್ ಚಲಯ್ಲೆಂ ಜಾಲ್ಯಾರ್, ಅನ್‌ಲಾಕ್ ಯೆಕಾಚ್ ಘಡಿಯೆನ್ ಪೂರ್ಣ್‌ಪಣಿ ಕರುಂಕ್ ಜಾಯ್ನಾ. ತೆಂ ಹಳ್ಳಾಯೆನ್ ಇಲ್ಲೆಂ ಇಲ್ಲೆಂ ಕರುನ್ ಕರಿಜಾಯ್ ಪಡ್ತಾ. ಆನಿ ಅಶೆಂ ಕೆಲ್ಲ್ಯಾನ್ ಆರ್ಥಿಕ್ ವ ರುಪಯ್ ಮ್ಹಳ್ಳ್ಯಾ ಮೊಲಾಚೆರ್ ನಷ್ಟಾಚೊ ಪರಿಣಾಮ್ ಜಾತಾ. ಹೊ ನಷ್ಟ್ ಲೋಕಾಂನಿಂಚ್ ಮಾತೆಂ ಮಾರಿಜಯ್ ಜಾಲ್ಲ್ಯಾನ್ ದುಬ್ಲೊ ಲೋಕ್ ಆನಿಕಿ ದುಬ್ಲೊ ಜಾತಾ.

ಮ್ಹಳ್ಳ್ಯಾರ್ ಕೊರೊನಾ ಮನ್ಯಾಕ್‌ಚ್ ನ್ಹಯ್ ಎಕಾ ವಾಟೆನ್ ರುಪಯ್ ಮ್ಹಳ್ಳ್ಯಾ ದುಡ್ಡಾಕ್‌ಯ್ ಲಾಗ್ಲಾಂ ನಹಿಂಗಿ? ಆನಿ ದುಡ್ಡಾಕ್ ಲಾಗ್ಲೆಂ ಕೊರೊನಾ ಕಾಡುಂಕ್ ಮನ್ಯಾನ್ ಆನಿಕಿ ಚಡ್ ಮ್ಹಿನ್ತೆಚೊ ಘಾಮ್ ಪಿಳುಂಕ್ ಪಡ್ಲೊಲೊ.

ಕೊರೊನಾ ವರ್ವಿಂ ರುಪಯ್ ಅಸ್ತತ್ ಜಾಂವ್ಚೊ ಪರಿಣಾಮ್ ದೇಶಾಚ್ಯಾ ಜಿಡಿಪಿ'ಚೆರ್ ಪಡೊನ್ ಆಸಾ. ಹಾಚೆರ್ ಜಾಣಾಂರಾನ್ ಕೆಲ್ಲ್ಯಾ ಅನುಮಾನಾಂ ಪ್ರಕಾರ್ ದೇಶಾಚ್ಯಾ ಜಿಡಿಪಿಚೊ ಆಂಕ್ಲೊ ಮುಕ್ಯಾ ದಿಸಾಂನಿ 1.9%-ಚ್ಯಾಕಿ ಸಕಯ್ಲೆ ದೆಂವ್ಚೊ ಸಂಭವ್ ಆಸಾ.

ಮುಕ್ಯಾ ದಿಸಾಂನಿ ಕೊರೊನಾಚ್ಯಾ ಪ್ರಭಾವಾನ್ ರುಪಯ್ ಮ್ಹಳ್ಳೊ ದುಡ್ಡು ಹ್ಯಾ ದೇಶಾಂತ್ ಲೋಕಾಂಚೆರ್ ಮ್ಹಾರ್ಗಾಯೆಚಿಂ ವೊಜೆಂ ಜಾವ್ನ್ ಚಡಾವತ್ ಭಾರತೀಯಾಂಕ್ ಕಷ್ಟಿತಲೊ ಮ್ಹಣ್ಚ್ಯಾಕ್ ದುಬಾವ್ ನಾ.

ಬರಿ ಸೈಲಿಕ್ ಸೊದುನ್ ಆಸಾಯ್?

ಸಂಪರ್ಕ ಕರ್:

ROYAL CHRISTIAN FAMILY

99, Perin Nariman (Bazargate) Street, 1st Flr, (Nr. GPO) Fort, Mumbai 400001
Tel.: +91 - 9820485389 / 9820473103.
Email: royalchristianfamily@gmail.com

ಗೆಲೆತ್ಯಾ 39 ವರ್ಸಾಂ ಧಾವ್ನ್ ಸೆವಾ ದೀವ್ನ್ ಆಸಾಂವ್



ಕಾಳೋಕಾ ಥಾವ್ನ್ ಉಚ್ಚಾಡಾಕ್

ಪುಸ್ತಕ್ 26 ಅಂಕೊ 10 ಮುಂಬಯ್ - ಜೂನ್ 6 - 12, 2020

ಮೊಲ್ : ₹ 10.00

DIVO, Illustrated Konkani Weekly, 99, Perin Nariman Street, 1st Floor, Fort, Mumbai 400001. Tel.: +91 9820473103, 9820485389
E-Mail: secular@sezariworld.com / seculardivo@gmail.com
Website: www.sezariworld.com

ಸಂಪಾದಕ : ಲೋರೆನ್ಸ್ ಕುವೆಲ್ಟೊ

ಸಂಪಾದಕೀಯ್

ಅನ್ವಾರಾಂ ವಯ್ ಅನ್ವಾರಾಂ

ವರಸ್ 2020, ಭಾರತಾ ಖಾತಿರ್ ನರೇಂದ್ರ ಮೊದಿಚ್ಯಾ ಘುಡಾರ್ಪಣಾಂಖಾಲ್ ಅನ್ವಾರಾಂಚೊ ಭೊರೊ ಘೆವ್ನ್ ಆಯ್ಲಾಂ ಮ್ಹಣ್ಣೆತ್‌ಗೆ? ಕಿತ್ಯಾಕ್ 2020 ವರಸ್ ಅರ್ಥೆಂ ಕಾಬಾರ್ ಜಾಲೆಂ ಆನಿ ತಿತ್ಲೆಂಚ್ ಬಾಕಿ ಆಸಾ. ಸುರ್ವರ್ ಕೊರೊನಾ ವೈರಸಾನ್ ಸಗ್ಳ್ಯಾ ದೇಶಾಕ್ ಗ್ರಾಸಿಲೆಂ ಆನಿ ತೆಂ ಲೊಕಾಂಚಿ ಪಾಟ್ ಸೊಡಿನಾ. ದೇಶಾಚೊ ಕೇಂದ್ರ್ ಆನಿ ರಾಜ್ಯ್ ಸರ್ಕಾರ್ ಹಾಚೆರ್ ಜಯ್ತ್ ವರೊಂಕ್ ವದ್ಲಾಟಾನಾ, ದೇಶಾಚ್ಯಾ ಪೂರ್ವೆಕ್ ವಾದಾಳ್ ಅಂಫಾನ್ ಯೇವ್ನ್ ಒರಿಸ್ಲಾ ಆನಿ ಪಶ್ಚಿಮ್ ಬಂಗಾಲಾಂತ್ ಕರೊಡಾಂನಿ ಲೊಕಾಂಚಿ ಸಂಪತ್ತಿ ನಾಸ್ ಕರುನ್ ಗೆಲೆಂ. ಆನಿ ತೆಂ ಪಾವನಾತ್‌ಲ್ಲ್ಯಾಕ್ ಆಫ್ರಿಕಾ ಥಾವ್ನ್ ಮಿಲಿಯಾ ಗಣ್ಲಾನ್ ಧಾಕ್ಪೊನ್-ಧಾಕ್ಪೊನ್ ದೆಂಪೊ (ತಿತ್ತಿ-Locust) ಪಾಕಿಸ್ತಾನ್ ವಾಟೆನ್ ಮದ್ಯ ಭಾರತಾ ವಯ್ಲಾನ್ ಉಬೊನ್ ಆಯ್ಲೊ ಆನಿ ಗಾದ್ಯಾಂನಿ ಬೆಳೆಂ ನಾಸ್ ಕೆಲೆಂ.

ವಿಶೇಸ್ ಜಾವ್ನ್ ಪ್ರಾಕೃತಿಕ ಅನ್ವಾರಾಂ ಭಾರತಾಚಿ ಪಾಟ್ ಸೊಡಿನಾಂತ್. ಅಸಲ್ಯಾ ಅನ್ವಾರಾಂಚೆರ್ ಜಯ್ತ್ ವರೊಂಕ್ ಕೇಂದ್ರ್ ಆನಿ ರಾಜ್ಯ್ ಸರ್ಕಾರಾಂನಿ ಎಕಾಮೆಕಾ ಸಾಂಗಾತ್ ದೀವ್ನ್ ಯೋಜನಾಂ ಆನಿ ತಯಾರಿ ರಚುನ್ ಹಾಡಿಜಾಯ್. ಜರಿ ಸರ್ಕಾರ್ ಆನಿ ಆಡಳಿತ ಪಾಡಿ-ಪಾಡಿ ಮದೆಂ, ಧರ್ಮಾಂ-ಧರ್ಮಾಂ ಮದೆಂ, ಜಾತಿ-ಕಾತಿ ಮದೆಂ ಅಂತರ್ ರಚುನ್ ವಿಭಜನ್ ನೀತ್ ಆಪ್ಲಯ್ಲಿ ಜಾಲ್ಯಾರ್ ತಿ ದೇಶಾಚೆಂ ಹಿತ್ ಜಾಂವ್ಚ್ಯಾಕಿ ನಾಸ್ ಜಾಂವ್ಕ್ ಚಡ್ ವೇಳ್ ವೆಚೊನಾ.

ಕೊರೊನಾ ವೈರಸಾಕ್ ಜಾತ್-ಪಾತ್ ಲಾಗು ಜಾಯ್ನಾ ಮ್ಹಳ್ಳೆಂ ಯೆದೊಳ್‌ಚ್ ಸಾಫ್ ಜಾಲಾಂ ಆಸ್ತಾಂ, ಹ್ಯಾ ಪಿಡೆ ವಿರೋಧ್ ಸಗ್ಳೆಂ ಎಕ್ ಜಾವ್ನ್ ಝುಜೊನ್ ಆಸಾತ್. ತಶೆಂಚ್ ಕೇಂದ್ರಾಂತ್ ಪದ್ವೆಕ್ ಆಯಿಲ್ಲಾ ಬಿಜೆಪಿ ಸರ್ಕಾರಾನ್‌ಯ್ ಜಾತ್-ಕಾತ್ ಲೆಕಿನಾಸ್ತಾಂ ದೇಶಾಚೆಂ ಆಡಳಿ ಚಲಯ್ತೆ.

ಲಾಕ್‌ಡೌನ್ ಥಾವ್ನ್ ಅನ್‌ಲಾಕ್

ಮೇ 31 ತಾರಿಕೆರ್ ದೇಶಾಚೆಂ ಚವ್ಥೆಂ ಲಾಕ್‌ಡೌನ್ ಸಂಘೆಂ ಆನಿ ಅನ್‌ಲಾಕ್ ಪ್ರಕ್ರಿಯಾ ಜೂನ್ 1 ತಾರಿಕೆರ್ ಥಾವ್ನ್ ಸುರು ಜಾಲಿ. ಅನ್‌ಲಾಕ್ ಪ್ರಕ್ರಿಯೆ ವರ್ವಿಂ ಯೆದೊಳ್ ಪರ್ಯಾಂತ್ ಬಂಧ್ ಪಡ್ಲೆಲಿ ಜೀವನಾಚಿ ಆರ್ಥಿಕ್ ಚಲಾವಣ್ ಆಧ್ಲಾ ಪರಿಸ್ಥಿತಿಕ್ ಹಾಡ್ಲೆಂ ಯೋಜನ್. ಅನ್‌ಲಾಕ್ ಪ್ರಕ್ರಿಯಾ ಎಕಾಚ್ ವೆಳಾ ಕರಿನಾಸ್ತಾಂ ತಿ ಕ್ರಮೇಣ್ ಹಳು ರುಪಾನ್ ಜಾಲೆಲಿ ಮ್ಹಳ್ಳಾರ್ ಥೊಡ್ಲೊ ಮಹತ್ವಚ್ಯೊ ವಸ್ತು ವ ವಿಶಯ್ ಆದಿಂ ಸುರು ಕರುನ್ ಕ್ರಮೇಣ್ ಹೆರ್ ವಿಶಯ್ ಸುರು ಕರ್ಚೊ. ಅಶೆಂ ಕೆಲ್ಲ್ಯಾನ್ ಕೊರೊನಾ ವೈರಸ್ ಪ್ರಸಾರ್ ಜಾಂವ್ಚ್ಯಾ ಪ್ರಕ್ರಿಯೆಂತ್ ಜಾತಾ ತಿತ್ಲೆಂ ನಿಯಂತ್ರಣ್ ಹಾಡ್ಲೆಂ ಪ್ರಯತ್ನ್.

ಯೆದೊಳ್ ಮ್ಹಣಾಸರ್ ಚಲ್ಯೆಲ್ಲಾ ಲಾಕ್‌ಡೌನ್ ಪ್ರಕ್ರಿಯೆಂತ್ ಕೊರೊನಾ ಮಹಾಮಾರಿಚ್ಯಾ ಚಡೊನ್ ಯೆಂವ್ಚ್ಯಾ ಸಂಖ್ಯೆಂತ್ ಕಸಲೆಂಯ್ ಉಣೆಂಪಣ್ ಜಾಲ್ಲೆಂ ದಿಸೊನ್ ಯೆನಾ. ಲಾಕ್‌ಡೌನ್ ಸುರು ಜಾತಾನಾ ಕೊರೊನಾ ಲಾಗ್‌ಲ್ಲ್ಯಾಂಚೊ ಸಂಖೊ 500 ಆಸ್‌ಲ್ಲೊ ತೊ ಜೂನ್ 2 ತಾರಿಕೆರ್ 2,00,000 ಇತ್ಲ್ಯಾಕ್ ಪಾವ್ಲಾ. ಮ್ಹಣ್ತಾನಾ ಮುಕಾರ್ ಹ್ಯಾ ಸಂಖ್ಯೆಚೊ ಪರಿಣಾಮ್ ಆನಿಕ್ ಅಧಿಕ್ ಭಿರಾಂತೆಚ್ಯಾ ಸ್ಥಿತೆಚೆರ್ ಪಾವಾತ್ ಜಾಲ್ಯಾರ್ ಹಾಕಾ ಉಪಾಯ್ ಆನಿ ಪರಿಹಾರ್ ಕಿತೆಂ?

ದೇಶಾಚ್ಯಾ 130 ಕರೋಡ್ ಜನತೆಕ್ ಆತಾಂ ಆಸ್ಲಿ ಭಲಾಯ್ಕಿ ವ್ಯವಸ್ಥಾ ಬೊವ್ ಚಿಂತಾಜನಕ್ ಆಸ್ತಾನಾ ಫಕತ್ ಥೊಡ್ಯಾ ಶಹರಾಂನಿ ಮಾತ್ ಬರಿ ಚಿಕಿತ್ಸಾ ಆಸೊನ್ ತೀಯ್ ಗ್ರೇಸ್ತಾಂಕ್ ಮಾತ್ ಆಪ್ಣಾಯೆತ್ ತಸಲಿ ಜಾಲ್ಲ್ಯಾನ್ ಉರುಲ್ಲಾ ಸರ್ಕಾರ್ 'ರಾಮ್ ಬರೊಸೆ' ಮ್ಹಳ್ಳೆ ಬರಿಂ.

ಅಶೆಂ ಆಸ್ತಾನಾ ಅನ್‌ಲಾಕ್ ಆವಸ್ತೆಂತ್ ಲೊಕಾಂನಿ ಸರ್ಕಾರಾಚಾ ಸಹಾಯೆಚೆರ್ ನಿರ್ಭರ್ ನಾಸ್ತಾಂ ನಿಯಮಾಂಚೆಂ ಪಾಲನ್ ಕರುನ್ ಮುಜಿ ಜಿಣಿ ಸ್ವತಾಚ್ಯಾ ಜವಾಬ್ದಾರೆನ್ ಅವ್ಯಾಸ್ ಸೊದುನ್ ಪ್ರಗತಿಶೀಲ್ ಜಾಂವ್ಚೆ.



ಸಂಪಾದಕೀಯ್ ಭಿತರ್ ತೀಳ್ತಾನಾ

ಮೊಗಾಳ್ ಸಂಪಾದಕ್,

ದಿವೊ ತಶೆಂ ಹೆರ್ ಸಭಾರ್ ಕೊಂಕ್ಣಿ ಪತ್ರಾಂನಿ ಜಾಯ್ತಿ ಲೇಖನಾ ಜಾಯ್ತಿ ಸಂಪಾದಕೀಯ್ ವಿವಿಧ್ ಖಬ್ರು ಫ್ಯಾಸ್ ಜಾತಾತ್. ತಶೆಂ ಟಿ.ವಿ. ಆನಿ ಹೆರ್ ಮದ್ಯಮಾನಿ ಜಾಯ್ತೊ ಸಂಗಿ ಫ್ಯಾಸ್ ಜಾತಾತ್. ಆನಿಕ್ ಆಯ್ಕೊಂಕ್ ಮೆಳ್ತಾತ್. ಪುಣ್ ಕಿತ್ಲೊ ಲೋಕ್ ಖರೇ ಮೋನ್ ದೀವ್ನ್ ಆಯ್ಕತಾ ಆನಿ ಕಿತ್ಲೊ ಫಾಯ್ಸೊ ಜೊಡ್ತಾ ಮುಳ್ಳೆ ಸಾಂಗೊಂಕ್ ಜಾಯ್ನಾ.

ಆಮಿಂ ಕ್ರಿಸ್ತಾಂವ್. ಜಾಯ್ತಿ ಸೆರ್ವಾಂವ್ ಆಯ್ಕತಾಂವ್, ಜಾಯ್ತಿ ಬೊರಿ ಶಿಕೊಣ್ ಆಯ್ಕತಾಂವ್. ಕಿತ್ಲೆ ಜಣ್ ತ್ಯಾ ಶಿಕೊಣೆಂತ್ ಆಸ್‌ಲ್ಲೆ ಲಿಸಾಂವ್ ಆಪ್ಣಾ ಮೊತಿಂತ್ ದವರ್ನ್ ಬೊರಿ ಜಿಣಿ ಜಿಯೆತಾತ್. ಬೊಟಾನಿ ಮೆಜಿಯೆತ್ ತಿತ್ಲೆ ಮೆಳ್ತೆತ್.

ಹಾಂಗಾ ಹಾಂವೆ ಬೊರೊಂವ್ಚೊ ಉದ್ದೇಶ್ ಕಿತೆಗೀ ಮುಳ್ಳಾರ್ ಥೊಡೆಂ ನಾಂವಾ ಪುರ್ರೆ ಆಪ್ಲಿ ಕಾಮಾಂ ಕರ್ತಾತ್. ತೊ ಗೆಲೊ ಮ್ಹಣ್ ರೆತಿರೆಕ್ ಹಾಂವಯಿ ಯೆತಾ. ತೊ ಇಗರ್ಜೆಂಕ್ ಗೆಲೊ ದೆಕುನ್ ಹಾಂವಯಿ ಯೆತಾ. ಪೂರಾ ಪೊಕ್ಲೆ ಜಿವಿತ್ ರೆಡ್ಯಾಚ್ಯಾ ಪಾಟರ್ ಪಾವ್ನ್ ಪೊಡ್‌ಲ್ಲೆ ಬರಿ.

ತೊ ಪೇಪಾರ್ ವಾಚ್ಪಾ ಹಾಂವಯಿ ಹಾಡಯ್ತಾ ಆನಿಕ್ ವಾಚ್ಪಾಂ. ತ್ಯಾ ಪೇಪಾರಾಂತ್ ಹ್ಯಾ ಕೊಂಕ್ಣಿ ಪತ್ರಾಂತ್ ಕಿತೆಂ ಬೊರೊಲಾ ಆನಿ ತಾಂತು ಕಾಂಯ್ ಆಪ್ಣಾಚ್ಯಾ ಫ್ಯಾದ್ಯಾಕ್ ಕಾಂಯ್ ಪೊಡ್ಲೆ ಆಸಾಗಿ ಮ್ಹಣ್ ಗುಂಡಾಯೆ ಥಾವ್ನ್ ಪಳಯ್ತಾನಾ ಪೇಪರ್ ದಿವೊ.

ದಿವೊ ಪತ್ರ್ ಸುರು ಜಾಲ್ಯಾ ದೀಸ್ ಥಾವ್ನ್ ಹಾಂವ್ ಹೆಂ ಪತ್ರ್ ವಾಚುನ್ ಆಯ್ಲಾ. ಹ್ಯಾ ಪತ್ರಾಚೊ ಹಾಂವ್ ಮೋಗಿ ಜಾವ್ನಾಸಾ. ಹ್ಯಾ ಪತ್ರಾಕ್ ಜಾಯ್ತಿ ಲೇಖಿಕ್ ಬೊರೊಲಾತ್ ಆನಿ ಧಾರಾಳ್ ವಾಚ್ಪಿ ಆಸಾತ್ ಮುಳ್ಳೊ ಏಕ್ ವರ್ತೊ ಸಂತೋಸ್. ದಿವೊ ಪತ್ರಾಚೆರ್

ಸಂಪಾದಕೀಯ್ ಫ್ಯಾಸ್ ಜಾತಾತ್ ತೆಂ ಖಂಡಿತ್ ಜಾವ್ನ್ ಪತ್ರಾಚೆ ಥಿಕ್ ಜಾವ್ನಾಸಾ. ಹಾಂವ್ ಕೆದಾಳಾಯಿ ದಿವೊ ಮೆಳ್‌ಲ್ಯಾ ಕೂಡ್ಲೆ ಸಂಪಾದಕೀಯ್, ಉಪ್ರಾಂತ್ ವಾಚ್ಪಾಂಚಿ ಪತ್ರಾಂ ಆನಿ ಹೆರ್ ಲೇಖನಾ ವಾಚ್ಪಾ.

ದಿವೊ ಎಪ್ರಿಲ್ 11 ತಾರಿಕೆಚೊ, ತಾಂತು ಪ್ಯಾಸ್ ಜಾ ಲ್ಲೆ ಸಂಪಾದಕೀಯ್ 'ಸರ್ಗ್ ಆನಿ ಖಿರ್ಗ್' ಹಾವೆಂ ವಾಚುನ್ ತಾಕಾ ಜಾಪ್ ಜಾವ್ನ್ ಎಕ್ ನವೆಂ ಲಿಸಾಂವ್ (ಎಪ್ರಿಲ್ 25) ಪತ್ರ್ ಬೊರೆಯಿಲ್ಲೆ ತೆಂ ಪತ್ರ್ ಫ್ಯಾಸ್ ಜಾಲಾ. ಆತಾಂ ಪರತ್ ಹಾಂವ್ ಎಕ್ ಮಹಿನ್ಯಾ ಉಪ್ರಾಂತ್ ತ್ಯಾಚ್ ಸಂಪಾದಕೀಯಾ ಉಸ್ತುನ್ ತಾಂತು ಕೊಂಡಾವುಂಕ್ ಲಾಗ್ಲೊ. ತೀಳುಂಕ್ ಲಾಗ್ಲೊ.

ಹಾಕಾ ಏಕ್ ಕಾರಾಣ್ ಆಸಾ. ಕಿತೆಗೀ ಮುಳ್ಳಾರ್ ಕಸಲೇಯ್ ಘಡಿತ್ ಘಡ್ತಾನಾ ತಾಣಿ ಸಾಂಗ್‌ಲ್ಲೆಂ ತ್ಯಾ ಭುಕಾಂತ್ ಆಸ್‌ಲ್ಲೆಂ. ನಾಂ ತರ್ ಬೈಬಲಾಂತ್ ತಸೆಂ ಬರೊಲಾ ಮ್ಹಣ್ ಆಮಿಂ ಸಾಂಗ್ತಾವ್ ಆನಿ ಪಾತ್ಯೆತಾಂವ್. ತೆದಳಾ ಆಮ್ಚಾ ಮತಿಕ್ ಸಮಧಾನ್ ಭೊಗ್ತಾ. ಉಪ್ರಾಂತ್ ವಿಸಾರ್ತಾಂವ್.

ಕೊರೊನಾ ಪಿಡಾ ಆಯಿಲ್ಯಾ ಉಪ್ರಾಂತ್ ಹಾಚಿ ವಯ್ತ್ ಜಾಯ್ತಿ ಚರ್ಚಿ ಚಲ್ತಾ. ಥೊಡೆ ಪವಿತ್ರ್ ಪುಸ್ತಕಾಂತ್ ಬೊರೊಲಾಂ ಮ್ಹಣಾನಾ ಥೊಡೆ ಮಾಗ್ಣೆಂ ರಜಾರ್ ಉಣೆ ಜಾಲಾ ದೆಕುನ್ ಹೆಂ ಖಿರ್ಗ್ ಆಯ್ಲಾ ಮ್ಹಣ್ ಸಾಂಗ್ತಾತ್. ಜಾಂವ್ಕ್ ಪುರೊ ಆಮಿಂ ನೆಣಾಂವ್. ದೇವ್ ಜಾಣಾ.

ಸರ್ಗ್ ಆನಿ ಖಿರ್ಗ್ (ಎಪ್ರಿಲ್ 11) ಸಂಪಾದಕೀಯಾಂತ್ ಬೊರೊಲೆಯಿಲ್ಲೆಂ ಉತ್ತಾಂ.

ಹಜಾರೊ ವರ್ಸಾಂ ಆದಿಂ ಸಾಂ ಪಾವ್ಲಾನ್ - ತಿಮೊತಿಕ್ (ಏಕ್) ಬೊರೊಲೆಯಿಲ್ಯಾ ಪತ್ರಾತ್ ಬರೊವ್ನ್ ಆಸಾತ್ ಮುಳ್ಳೆ ಸತ್ ಹಾಂಗಾಸರ್ ಬೊರೊಂವ್ಕ್ ಹಾಂವ್ ಸಂತೋಸ್ ಪಾವ್ಲಾ ಚಡಿತ್ ಜಣಾಂಕ್ ಖಂಡಿತ್ ಜಾವ್ನ್ ಕಳಿತ್ ನಾಂ ಆಸ್ಲೆಲೆ. ಏಕ್ ಆಪುಟ್ ಲಿಪೊನ್ ಆಸ್‌ಲ್ಲೆಂ ಸತ್.

ದೇವ್ ಆಮ್ಚೆ ಲಾಗಿಂ ಉಲಯ್ತಾ ಆಮಿಂ ತಾಚ್ಯಾ ಉತ್ತಾಂಕ್ ಕಾನ್ ದೀನಾಂವ್. ದೆವಾಚಿ ಮಂಡಾವಳ್ ಏಕ್ ವಿಚಿತ್ರ್, ದೇವ್ ಕೊಣಾ ಮಾರಿಫಾತ್ ಕಸಲೊ ಸಂದೇಶ್ ದಿತಾ ಮುಳ್ಳೆ ಸಾಂಗೊಂಕ್ ಜಾಯ್ನಾ ಅಸೆಂ ಆಸ್ತಾ.

ಸರ್ಗ್ ಆನಿ ಖಿರ್ಗ್ ಸಂಪಾದಕೀಯಾಂತ್ ಬೊರೊಲೆಯಿಲ್ಲೆಂ ಉತ್ತಾಯಿ ಆಮ್ಕಾಂ ಜಾಗಂವ್ಚಿ ಮುಳ್ಳೆ ಸಾಂಗ್ಲಾರ್ ಮ್ಹಜಿ ಚೊಕ್ ಜಾಯಿತ್?

ದಿವೊ ವಾಚ್ಪಾನೊ ಏಕ್ ಗೊಂಡಾಯೆಚೆ ಪತ್ರ್ ಹಾಂವೆ ಬೊರೊಲಾ ತುಮ್ಮಿ ಅಭಿಪ್ರಾಯ್ ಸಂಪಾದಕಾಕ್ ಬರವ್ನ್ ದಾಡಾ.

ಶಾಂತಿರೊಯ್ ಸಿಕೀರ್, ಕುಪ್ಪೆಪದವ್.

ರಾಂದ್ಲಾ ಕುಡಾಂತ್

ಪನೀರ್ ಬುರ್ಜಿ

ಸಕಾಳಿಂಚಾ ನಾಸ್ಚ್ಯಾಕ್ ಚಪಾತಿ-ಆಮ್ಲೆಟ್, ಯಾ ಚಪಾತಿ ತಾಂತ್ಯಾಂಚೆಂ ಮಿನ್ಸ್ ಆಸ್ತಾ. ತಾಂತಿಯಾಂಚ್ಯಾ ಮಿನ್ಸಾ ಬರಿ ಪನೀರಾಚೆಂ ಮಿನ್ಸ್ ಯಾ ಬುರ್ಜಿ ಕರ್ಯೆತ್.

ಜಾಯ್ ಪಡ್ಚೊ ವಸ್ತು:

- 100 ಗ್ರಾಮ್ ಪನೀರ್
- 1 ವ್ಹಡ್ಲೊ ಪಿಯಾವ್
- ಆಲೆಂ ಲೊಸುಣೆಚೊ ಪೇಸ್ಟ್ 1 ಮೆಜಾ ಕುಲೆರ್
- ಏಕ್ ವ್ಹಡ್ಲೊ ಟೊಮೆಟೊ
- 1/2 ಚ್ಹೊ ಕುಲೆರ್ ಮಿಸಾಂಗೆ ಪಿಟೊ
- ಕನ್ನಿರ್ ಭಾಜಿ
- ಮಿಟ್ ರುಚಿ ಪ್ರಮಾಣೆ

ಕರ್ಚಿ ರೀತ್:

ಪಯ್ಲೆಂ ಪನೀರ್ ಬಾರೀಕ್ ಕೊಚಾವ್ನ್ ವಿಂಗಡ್ ದವರ್. ತ್ಯಾ ಉಪ್ರಾಂತ್ ಪಿಯಾವ್ ಆಡ್ ಉಬೆ ಶಿಂದುನ್ ಎಕಾ ಬಾಣಾಲ್ಯಾಂತ್ ಇಲ್ಲೆ ತೇಲ್ ಫಾಲ್ನ್ ಬಾರೀಕ್ ಉಜ್ವಾರ್ ಪಿಯಾವಾಚೊ ರಂಗ್ ಬದಲ್ತಾ ಪರ್ಯಾಂತ್ ಭಾಜ್. ಉಪ್ರಾಂತ್ ತಾಕಾ ಆಲೆಂ ಲೊಸುಣೆಚೊ ಪೇಸ್ಟ್ ಫಾಲ್ನ್ ಭಾಜ್ ಸಾಂಗಾತಾ ಮಿಸಾಂಗೆ ಪಿಟೊಯಿ ಫಾಲ್, ಉಪ್ರಾಂತ್ ಏಕ್ ಟೊಮೆಟೊ ಬಾರೀಕ್ ಶಿಂದುನ್ ತ್ಯಾ ಮಸಾಲಾಂತ್ ಮೋವ್ ಜಾತಾ ವರೇಗ್ ಭಾಜ್. ಹ್ಯಾ ವೆಳಾರ್ ಮಿಟ್ ಫಾಲ್ಯಾರ್ ಘಡಿಯೆನ್ ಮೋವ್ ಜಾತಾ. ನಿಮಾಣೆ ಬಾರೀಕ್ ಕೊಚಾವ್ನ್ ದವರ್‌ಲ್ಲಿ ಪನೀರ್ ಫಾಲ್ನ್ ಬರೆ ಚಾಳ್, ಗ್ಯಾಸ್ ಬಾರೀಕ್ ಆಸೊಂದಿ. ಉಕಡ್ನ್ ಯೆತಾನಾ ಕನ್ನಿರ್ ಭಾಜಿ ಬಾರೀಕ್ ಶಿಂದುನ್ ತಾಚಿ ವಯ್ ಶಿಂಪ್ಡಾಂವ್ಕ್ ಧಾಂಪ್ ಆನಿ ಗ್ಯಾಸ್ ಬಂದ್ ಕರ್. ಚಪಾತಿ ಯಾ ಬ್ರೆಡ್ಡಾ ಸಾಂಗಾತಾ ಖಾಂವ್ಕ್ ದೀ.

ಪುಂಜಾವ್ ದವರಲ್ಲೆಂ ಕೊಣಾಕೊಣಾಕ್

ಶಾಬಿ ಏಕ್ ಗ್ರೇಸ್ತ್ ಮನಿಸ್. ತೊ ಕಿತ್ಲೊ ಗ್ರೇಸ್ತ್ ಮನಾಂತ್ ತಿತ್ಲೊಚ್ ದುಬೊ. ಕುಸೊನ್ ವೆಚಿ ತಿತ್ತಿ ಗ್ರೇಸ್ತ್ಕಾಯ್ ಆಸ್ಲಾರ್ಯೊ ಹಾತ್ ಉಕ್ಲನ್ ಏಕ್ ದೆಡ್ಡಿ ದಿನಾಸ್ತಾಂ ತಾಂಕಾಂ ಭೆಷ್ಪಾವ್ ಧಾಂವ್ಡಾಯ್ತಲೊ. ಕಷ್ಟ್, ಕಾಡ್ನ್, ಪಾಟ್ ಬಾಗೊನ್ ಘೊಳುನ್ ಜೋಡ್ನ್ ಖಾಂವ್ಕ್ ತುಮ್ಕಾಂ ಕಿತೆಂ ಸಂಕಡ್? ಭಿಕ್ ಮಾಗೊಂಕ್ ತುಮ್ಕಾಂ ಲಜ್ ದಿಸಾನಾಂಗಿ? ತುಮ್ಕಾಂ ಪೊಸುಂಕ್ ಹಾಂಗಾ ಕೊಣಿ ಜೊಡ್ನ್ ದವರಲ್ಲೆಂ ನಾ. ವಚಾ ಹಾಂಗಾ ಥಾವ್ನ್ ಮ್ಹಣ್ ಗಾಳಿ ಮಾರ್ತಲೊ.


ಏಕ್ ದೀಸ್ ಶಾಬಿ ಕಿತೆಂಗಿ ಭಾರಿಚ್ ಸಂತೊಸಾನ್ ಆಸ್ಲೊ. ಕಾರಣ್ ಕಿತೆಂ ತೆಂ ಕಳಿತ್ ನಾ. ಸೆಜಾರಾ ಘರಾ ಎಕ್ಲೊ ಭಿಕಾರಿ, ಮ್ಹಾಕಾ ಭುಕ್ ಲಾಗ್ಲೊ, ಮಾಮ್ಕೆ ಕಿತೆಂ ಪುಣಿ ಖಾಂವ್ಕ್ ದಿ ಮಾವ್ಕೆಂ ಮ್ಹಣ್ ಬೊಬಾಟಾಲೊ. ಶಾಬಿಕ್ ಭಿಕಾರ್ಯಾಚಿ ಬೊಬ್ ಆಯ್ಕಾಲಿ. ಕಿತೆಂಗಿ ತಾಕಾ ತ್ಯಾ ಭಿಕಾರ್ಯಾಚೆರ್ ಭಿರ್ಮತ್ ದಿಸ್ಲಿ. ಶೀದಾ ರಾಂಧ್ಲಾ ಕುಡಾಕ್ ವಚುನ್ ತ್ಯಾ ಭಿಕಾರ್ಯಾಕ್ ಫಾಲುಂಕ್ ಮ್ಹಣ್ ಏಕ್ ಮೂಟ್ ಶಿತ್ ಹಾಡ್ನ್ ಆಯ್ಲೊ.

ಹ್ಯಾ ಪಿಟಾಪಿ ಶಾಬಿಚ್ಯಾ ಘರಾ ಮುಕಾರ್ ರಾವುನ್ ಭಿಕ್ ಮಾಗ್ಲಾರ್ಯೊ ಕಾಂಯ್ ಮೆಳಾಶೆಂ ನಾ. ಬದ್ಲಾಕ್ ಚಾರ್ ಗಾಳಿ ಮೆಳ್ತಾತ್ ಮ್ಹಣ್ ತಾಕಾ ಕಳಿತ್ ಆಸ್ಲೊ, ತೊ ಶೀದಾ ಅನೈಕಾ ಘರಾ ಗೆಲೊ. ಹೆಂ ಪಳೆವ್ನ್ ಶಾಬಿ ಘಡ್ಡೊನ್ ಭಾಯ್ ಆಯ್ಲೊ ಆನಿ ತ್ಯಾ ಭಿಕಾರ್ಯಾಕ್ ಆಪಯ್ ಲಾಗ್ಲೊ. ಶಾಬಿನ್ ಆಪ್ಣಾಕ್ ಆಪಂವ್ಚೆಂ ಪಳೆವ್ನ್ ಭಿಕಾರಿ ಆಜಾಪ್ಲೊ. ಹೆಂ ಕಾಂಯ್ ಸಂಸಾರಾಂತ್ಲೆಂ ಆಪ್ಣೆಂ ಅದ್ಭುತ್ಗಿ ಮ್ಹಣ್ ಚಿಂತುನ್ ವಚನಾಸ್ತಾಂ ಥಂಯ್ ರಾವ್ಲೊ.

ತುಕಾಚ್ ಆಪಂವ್ಚೆಂ ಹಾಂವೆಂ, ಧರ್ ವೆಗಿಂ ಯೆ ಮ್ಹಣ್ ಹತ್ ದಾಕಯ್ತ್ ಭಿಕಾರ್ಯಾಕ್ ಪರ್ತ್ಯಾನ್ ಆಪಯ್ ಲಾಗ್ಲೊ. ಭಿಕಾರಿ ಆಪ್ಣಾಚ್ಯಾ ದೊಳ್ಯಾಂಕ್ ಪಾತ್ಯೆನಾ ಜಾಲೊ. ಜಾಲ್ಯಾರ್ಯೊ ದುಬಾವಾನ್ ಶೆಂ ಆಯ್ಲೊ. ಶಾಬಿನ್ ತಾಕಾ ಭಿಕ್ ದಿಲೆಂ. ಭಿಕಾರ್ಯಾಕ್ ಪಾವೊನ್ ಸಂತೊಸಾನ್ ಧಾದೊಸ್ಕಾಯೆನ್ ಪಳೆಲ್ಯಾನ್ ಆಪ್ಣಾಕ್ ಕಾಂಯ್ ಸಂತೊಸ್ ಭೊಗ್ಲೊಗಿ ವಾ ಆಪುಣ್ ಪಯ್ಲೆಚ್ ಸಂತೊಸಾನ್ ಆಸ್ಲೊನ್ ಆಪ್ಣಾಕ್ ಸಂತೊಸ್ ಜಾಲೊಗಿ ತೆಂ ಶಾಬಿಕ್ ಕಳೆಂ ನಾ. ಸಾಂಗಾತಾ ತಾಕಾ ಸಂತೊಸ್ ಜಾಲೊ ಮ್ಹಳೆಂ ಮಾತ್ ನೀಚ್.

ತೆ ರಾತಿಂ ಶಾಬಿಕ್ ಏಕ್ ಸಪಣ್ ಪಡ್ಲೆಂ. ಸಪ್ಣಾಂತ್ ತೊ ಮರಣ್ ಪಾವ್ಲೊ. ದೇವ್‌ದೂತಾಂನಿ ಯೆವ್ನ್ ತಾಕಾ

ಭಾರಿಚ್ ಮರ್ಯಾದಿನ್ ಸರ್ಗಾಕ್ ಆಪವ್ನ್ ವ್ಹೆಲೊ. ಆಪ್ಣಾಕ್ ಸರ್ಗ್ ಫಾವೊ ಜಾಲೊ ಮ್ಹಣ್ ಶಾಬಿಕ್ ಭಾರಿಚ್ ಖುಶಿ. ಆಪ್ಲೆಂ ಕೊಣಾಯ್ಕಿ ವಾಯ್ ಕರಿನಾತ್ಯಾನ್ ಆಪ್ಣಾಕ್ ಸರ್ಗ್ ರಾಜ್ ಫಾವೊ ಜಾಲಾ ಮ್ಹಣ್ ತಾಣೆಂ ಚಿಂತ್ಲೆಂ. ಸರ್ಗಾರ್ ಪಳೆತಾನಾ ಕಿತೆಂ ಪಳೆತಲೊ. ಸಗ್ಳಾಂನಿ ಸಂಭ್ರಮ್ - ಸಂತೊಸ್. ಕಿತೆಂಗಿ ಹಾಂಗಾಚಿ ವಾತಾವರಣ್ ಬೊವ್ ಬರೆಂ ಆನಿ ಸುಖಾಭರಿತ್ ಜಾವ್ನಾಸಾ. ಮತಿಕ್ ಉಲ್ಟಾಸ್ ಭೊಗ್ತಾ ಮ್ಹಣ್ ತಾಕಾ ಭೊಗ್ಲೆಂ. ಪುಣ್ ತಾಚೊ ಸಂತೊಸ್ ತೊ ಥೊಡ್ಯಾ ವೆಳಾಚೊ ಜಾಲೊ. ಥೊಡ್ಯಾ ವೆಳಾನ್ ದೇವ್‌ದೂತಾಂನಿ ಯೆವ್ನ್ ತಾಕಾ ಸರ್ಗ್ ಭಾಯ್ ಹಾಡ್ನ್ ಸೊಡ್ಲೆಂ. ಥಂಯ್



ಜಿ. ಎಫ್.ಡಿ'ಸೋಜಾ ಅತ್ತಾವರ್

ದೆಂವ್ಚಾರ್ ತಾಕಾ ರಾಕೊನ್ ಆಸ್ಲೆ. ದೆಂವ್ಚಾರಾಂನಿ ಶಾಬಿಕ್ ಯೆಮ್ಕೊಂಡಾಕ್ ಪೋಡ್ನ್ ವ್ಹೆಲೆಂ.

ಅರೆರೆ..... ಮಲಾಮತಿ. ಹೆಂ ತುಮಿ ಕಿತೆಂ ಕರ್ತಾತ್? ಮ್ಹಾಕಾ ಹ್ಯಾ ಯೆಮ್ಕೊಂಡಾಕ್ ತುಮಿ ಕಿತ್ಯಾಕ್ ಆಪವ್ನ್ ಹಾಡ್ಲೆಂ. ಮಾಗಿರ್ ಮ್ಹಾಕಾ ಸರ್ಗಾಕ್ ಕಿತ್ಯಾಕ್ ಆಪವ್ನ್ ವ್ಹೆಲೆಂ? ಶಾಬಿನ್ ಥಂಯ್ ಆಸ್ಲೊ ಲುಸಿಫೆರಾಲಾಗಿಂ ವಿಚಾರ್ಲೆಂ.

ತುವೆಂ ಕಿತೆಂ ವ್ಹಡ್ ಪೂನ್ ಜೊಡ್ಲೆಂ ಕಾಮ್ ಕೆಲಾಂಯ್ ಮ್ಹಣ್ ತುಕಾ ಸರ್ಗ್ ಮೆಳಾಚೆ? ತಿತ್ಲೊ ದುಡು - ತಿತ್ತಿ ಗ್ರೇಸ್ತ್ಕಾಯ್ ಆಸ್ಲಾರ್ಯೊ ತುವೆಂ ಹಾತ್ ಉಕ್ಲನ್ ಕೊಣಾಯ್ಕಿ ಏಕ್ ಉಂಡಿ ಶಿತ್ ಪುಣಿ ದಿಲಾಂಯ್‌ಗಿ? ಭುಕಿಲ್ಲ್ಯಾ ಪೊಟಾಕ್ ಕಿತೆಂಯ್ ದಿವ್ನ್ ತಾಂಚಿ ಭುಕ್ ತುವೆಂ ಧಾಂಬಯ್ಲಾಗಿ? ತಾನೆಲ್ಲ್ಯಾಕ್ ಏಕ್ ಗೊಬೊ ಉದಕ್ ಪುಣಿ ತುವೆಂ ದಿಲಾಂಯ್‌ಗಿ? ಕಷ್ಟಾಂತ್ ಆಸ್ಲೊಂಕ್ ಕಿತೆಂಯ್ ಕುಮಕ್ ತುವೆಂ ಕೆಲ್ಯಾಯ್‌ಗಿ? ತುವೆಂ ಖಂಚಿ ವ್ಹಡ್ಲೆಂ ಮಹಾನ್ ಕಾಮ್ ಕೆಲಾಂಯ್ ಮ್ಹಣ್ ತುಕಾ ಸರ್ಗ್ ಮೆಳಾಚೆ? ಘರಾ ಬಾಗ್ಲಾರ್ ಯೆವ್ನ್ ಹಾತ್ ಜೊಡ್ನ್ ಕಿತೆಂ ತರೀ ಮಾಗುಂಕ್ ಯೆತೆಲ್ಯಾಂಕ್ ತುಂ ಗಾಳಿ ದೀವ್ನ್ ಧಾಂವ್ಡಾಯ್ತಲೊಮೂ? ಮ್ಹಣ್ ಲುಸಿಫೆರ್ ಸರ್ಸರಿಂ ಯೆಟಲಾಗ್ಲೊ.

ಪುಣ್ ಹಾಂಗಸರ್ ಯೆಂವ್ಚ್ಯಾ ಪಯ್ಲೆಂ ದೇವ್‌ದೂತಾಂನಿ ಮ್ಹಾಕಾ ಸರ್ಗಾಕ್ ಆಪವ್ನ್ ವ್ಹೆಲೆಂ



ಮ್ಹಣಾಲೊ ಶಾಬಿ ಆತುರಾಯೆನ್.

ವ್ಹಯ್ ತೆಂ ನೀಚ್. ತುವೆಂ ತುಜ್ಯಾ ಜಲ್ಮಾಂತ್ ಏಕ್ ಪಾವ್ಲಿಂ ಮಾತ್ ಏಕಾ ಭುಕಿಲ್ಲ್ಯಾಕ್ ಏಕ್ ಮೂಟ್ ಶಿತ್ ದಿಲ್ಲೆಂಯ್. ತೆ ಕರ್ಚೆಕ್ ತುಕಾ ಏಕ್ ಘಡಿ ಮಾತ್ ಸರ್ಗಾರ್ ರಾಂವ್ಚೊ ಆವ್ಕಾಸ್ ಮೆಳ್ಳೊ, ತಿತ್ಲೆಂಚ್, ಮ್ಹಣಾಲೊ ಲುಸಿಫೆರ್.

ದೆಂವ್ಚಾರಾಂನಿ ಶಾಬಿಕ್ ತ್ಯಾ ಯೆಮ್ಕೊಂಡಾಂತ್ ಆಸ್ಲೊ ಉಜ್ಯಾಚೆ ಬಾಂಯ್ಕೆ ಲೊಟುನ್ ಫಾಲೆಂ. ತಾಂಚ್ಯಾ ತಾಂಚ್ಯಾ ಪಾತ್ಕಾಂ ಪರ್ಮಾಣೆ ತಾಂಕಾಂ ಶಿಕ್ಯಾ ಮೆಳ್ತಲಿ. ಥೊಡ್ಯಾಂಕ್ ಸಳ್ಳಳ್ಳಾ ತೆಲಾಂತ್ ಫಾಲ್ನ್ ಉಕಡ್ತಾಲೆ. ಥೊಡ್ಯಾಂಕ್ ಆಂಗಾಕ್ ಥೊಣ್ಣಾ ಥಾವ್ನ್ ತೀರ್ ತೊಪಯ್ತಾಲೆ. ಥೊಡ್ಯಾಂಚೆ ದೊನೀ ಹಾತ್ ಬಾಂದುನ್ ಉಮ್ಕಾಳಾಯ್ತಲೆ. ಖಂಯ್ ಪಳೆಲ್ಯಾರಿ ರಡ್ಲೆಂಚ್ ರಡ್ಲೆಂ. ಪಿಂರೊಣಿಚ್ ಪಿಂರೊಣಿ. ಶಾಬಿಕ್ ಮಾತ್ ಉಜ್ಯಾಚ್ಯಾ ಬಾಂಯ್ ಫಾಲ್ಲೆಂ. ಆತಾಂ ಶಾಬಿ ಉಜೊ ಸೊಸುಂಕ್ ಜಾಯ್ನಾಸ್ತಾಂ ಬೊಬೊ ಮಾರ್ತಲೊ. ಅಯ್ಕೊಯ್ಲೊ ಮ್ಹಾಕಾ ವೆಗಿಂ ವಯ್ ಕಾಡಾ ಮ್ಹಾಕಾ ಬಚಾವ್ ಕರಾ, ಮ್ಹಣ್ ಕಿಂಕ್ರಾಟೊ ಫಾಲಿಲಾಗ್ಲೊ.

ಹೊ ಕಿತೆಂ ಹಾಬಾ ಕಿಂಕ್ರಾಟೊ ಮಾರ್ತಾನಿ ದೆಂತ್ ಮ್ಹಣುನ್ ಶಾಬಿಚಿ ಬಾಯ್ಲೆನ್ ತಾಕಾ ಉಟವ್ನ್ ಕಿತೆಂ.... ಕಿತೆಂ ಜಾಲೆಂ? ಗಜಾಲ್ ಕಿತೆಂ ಕಾಂಯ್ ವಾಯ್ ಸಪಣ್ ಪುಣಿ ಪಡ್ಲೆಂ? ಮ್ಹಣ್ ವಿಚಾರಿ. ಶಾಬಿ ಸಗ್ಳೊ ಭಿಯೆವ್ನ್ ಕಾಲುಬುಲೊ ಜಾಲ್ಲೊ. ತಾಕಾ ಜಾಗ್ ಜಾಲ್ಚಿಚ್ ಆಪುಣ್ ಸಪ್ಲೆಲೊಂ ಮ್ಹಣ್ ತಾಚ್ಯಾ ಮತಿಕ್ ಗೆಲೆಂ. ಪರ್ತ್ಯಾನ್ ಬಾಯ್ಲೆನ್ ಕಿತೆಂ ಗಜಾಲ್ ಮ್ಹಣ್ ವಿಚಾರ್ತಾನಾ - ವ್ಹಯ್ ಮ್ಹಾಕಾ ಏಕ್ ಸಪಣ್ ಪಡ್ಲೆಂ. ಪಾಡ್ ನ್ಹಯ್. ಬರೆಂ ಸಪಣ್ ಪಡ್ಲೆಂ. ಮ್ಹಾಕಾ ಲಿಸಾಂವ್ ಶಿಕ್ವೆಂ ಏಕ್ ಬರೆಂ ಸಪಣ್ ಮ್ಹಣ್ತಾನಾ ತಾಚ್ಯಾ ಬಾಯ್ಲೆಕ್ ಮತ್ಲಬ್ ಸಮ್ಜಾಲೊನಾ.

ತ್ಯಾ ದಿಸಾ ಥಾವ್ನ್ ಶಾಬಿನ್ ಆಪ್ಲೆಂ ಪಿಟಾಪಣ್ ಸೊಡ್ಲೆಂ.

ಆಪ್ಲೆಂ ಪುಂಜಾವ್ ದವರಲ್ಲೆಂ ಜಾಲ್ಯಾರಿ ಕೊಣಾ ಖಾತಿರ್? ಮೆಲ್ಯಾ ಉಪ್ರಾಂತ್ ತೆಂ ಕೊಣಾ ಕೊಣಾಕ್ ವೆತಾ. ಮಾಗಿರ್ ತಾಕಾ ಕೊಣೆಂ ಕೊಣೆಂ ಝಗಡ್ಲೆಂ. ಹೆ ಲಪ್ಲೆ ನಾಕಾತ್. ಆತಾಂ ತಾಣೆ

ದಾನ್-ಧರ್ಮ್ ಕರುಂಕ್ ಸುರು ಕೆಲೆಂ. ಶಾಬಿ ಥಂಯ್ ಬದ್ಲಾವಣ್ ಪಳೆವ್ನ್ ಥಂಯ್ಲೊ ಲೋಕ್ ವಿಜಿತ್ ಪಾವ್ಲೊ.

ಭುರ್ಗ್ಯಾಂಕ್ ಬರೊ ಬ್ರೇಕ್ ಫಾಸ್ಟ್ ದಿಯಾ



ಲ್ಹಾನ್ ಭುರ್ಗ್ಯಾಂಕ್ ವಾಡಾವಳ್ ಜಾವ್ನ್ ಯೆತಾನಾ ಸಕಾಳಿಂಚೊ ಬ್ರೇಕ್‌ಫಾಸ್ಟ್ ತಾಂಕಾಂ ಬರೊ ದೀಜಯ್. ಬ್ರೇಕ್‌ಫಾಸ್ಟ್ ಬರೊ ಆಸ್ಲ್ಯಾರ್ ತಾಂಚಿ ಭಲಾಯ್ಕಿ ಬರಿ ಉರ್ತಾ ಆನಿ ಜಿವಾಂತ್ ಬರಿ ಘಟಾಯ್ ಆಸ್ತಾ. ತಿತ್ಲೆಂಚ್ ನ್ಹಯ್ ತಾಂಚಿ ಮಾನಸಿಕ್ ಆನಿ ಶಾರೀರಿಕ್ ಭಲಾಯ್ಕಿ ಬರೆಂ ರಿತಿನ್ ವಾಡ್ತಾ. ಭುರ್ಗ್ಯಾಂಕ್ ಖಂಚಾ ಥರಾಚೊ ಫಳ್ವಾರ್ ದಿವ್ಚೆ ತೆಂ ಹಾಂಗಾಸರ್ ವಿವರ್ಸಿಲಾಂ:

1. ಒಟ್ಸ್: ಸಕಾಳಿಂ ಭುರ್ಗ್ಯಾಂಕ್ ಒಟ್ಸ್ ತಾಚೆರ್ ಕೆಳ್ಳಾಚಿ ಕುಡ್ಲೆ ಆನಿ ಮ್ಹೊಂವ್ ಭರ್ಸುನ್ ದಿಲ್ಯಾರ್ ಭುರ್ಗ್ಯಾಂಕ್ ಖುಶಿ ಜಾತಾ. ಒಟ್ಸ್ ಭಲಾಯ್ಕಿಕ್ ಬರೊ.
2. ಗೋಂವಾಚಾ ಪೀಟಾ ಥಾವ್ನ್ ತಯಾರ್ ಕೆಲ್ಲ್ಯಾ ಚಪಾತಿ ತೂಪ್ ಸಾರವ್ನ್ ಸಾಂಗಾತಾ ಬರಿ ರಾಂದ್ಲಯ್ ಯಾ ತಾಂತಿಯಾಚಿ ಭುರ್ಜಿ ದಿಲ್ಯಾರ್ ಭೋವ್ ಉತ್ತಮ್. ಹಾಂತು ವಿಟಾಮಿನ್ ಇ ಆನಿ ಹೆರ್ ಪೋಷಕಾಂಶ್ ಆಸ್ತಾತ್.
3. ಕೆಳಿಂ ಆನಿ ಹೆರ್ ಫಳ್‌ವಸ್ತು ಸಾಂಗಾತಾ ಫಾಲ್ನ್ ಸೂಕ್ತಿ ಕರ್ನ್ ದಿಲ್ಯಾರ್ಯೊ ಬರೆಂ.
4. ಸಕಾಳಿಂಚಿಂ ಭುರ್ಗ್ಯಾಂಕ್ ಕಾಳಿಂಗ್ ಖಾವಯ್ಲಾರ್ ಬರೆಂ, ತಾಂಚಾ ಶರೀರಾಕ್ ಜಾಯ್ ಜಾಲ್ಲೆಂ ಉದಾಕ್ ಕಾಳಿಂಗಾ ಥಾವ್ನ್ ಮೆಳ್ತಾ.
5. ಬ್ರೌನ್ ಬ್ರೆಡ್ ಬಟರ್ ಯಾ ತಾಂತಿಯಾಚಿಂ ಆಪ್ಲೆಟ್ ಕರ್ನ್ ದಿಲ್ಯಾರ್ ಬರೆಂ. ದಿಸಾಕ್ ಏಕ್ ತರೀ ತಾಂತಿಂ ದಿಲ್ಯಾರ್ ಉತ್ತಮ್. ಹಾಡಾಂ ಬರೀಂ ಘಟ್ ಜಾತಾತ್.

ಮನ್ವಾಚೊ ಸಂಸಾರ್

ಬ್ಯಾಂಕ್‌ವಾಲ್ಯಾಂಕ್ ಪಾತ್ಯೆವ್ನ್ ಆಮಿ ಡಿಪೋಸಿಟ್ ದವರ್ತಾಂವ್ ಪುಣ್ ತೆ ಆಮ್ಕಾಂ ಪಾತ್ಯೆನಾಂತ್ ತೀನ್ ರುಪ್ಯಾಂಚೆಂ ಪೆನ್ಸ್ ನಾಡ್ಯಾನ್ ಬಾಂದುನ್ ದವರ್ತಾತ್!

ಕೊಣಾಯ್ಕಿ ವಿಚಾರ್ಲ್ಯಾರ್ ಕೊಣಾಯ್ಕಿ ಮ್ಹಣ್ತಾತ್ ತುಮ್ಕಾಂ ತರೀ ಗೊತ್ತಾಸ್ಲಾರ್ ಸಾಂಗಾ, "ಗೊತ್ತಾಸಾ" ಸಬ್ದಾಂಚೊ ವಿರೋಧ್ ಸಬ್ದ್ ಕಿತೆಂ?"

ಕಿತ್ಯಾಕ್ ತೊ ನೆಕೆತ್ತಾಂ ದಾಖಿಯ್ತಾ

ಧಾಂವ್ಚೆಂ ಕಷ್ಟಾಂಚೆಂ ಜಾಲ್ಯಾರ್ ಆನಿಕೀ ಧಾಂವೊನ್‌ಚ್ ರಾವ್

ಆಚೊ: ಆಜ್‌ಕಾಲ್ ಜೆಂವ್ಚಾ ಪಯ್ಲೆಂ ಹಾತ್ ಧುಯ್ನಾಂತ್ ಜಾಲ್ಯಾರಿ ಜೆವ್ಣ್ಯಾ ಉಪ್ರಾಂತ್ ಬರೆ ನಿತಳ್ ಕರ್ನ್ ಧುತಾತ್ ಆನಿ ಪುಸ್ತಾತ್ ಕಿತ್ಯಾಕ್?

ಸಪ್ಲಾಂತ್ ಸಕ್ಡಾಂಚೊ ಮೋಗ್ ಕರ್

ಮನಾಂತ್ ಥೊಡ್ಯಾಂಚೊ ಮಾತ್ರ ಕರ್

ಪುಣ್ ಕಾಳ್ಜಾ ಥಾವ್ನ್ ಎಕ್ಲಾಚೊ ಮಾತ್ ಮೋಗ್ ಕರ್

ತೆಂಯಿ ಜಿವಾಕ್ ಜೀವ್ ದಿಂವ್ಚಾಚೊ ಮಾತ್!

ಆಮ್ಚಿ ಪಾಟ್ಲ್ಯಾನ್ ಮುಕ್ಲ್ಯಾನ್ ಕಿತೆಂ ಆಸಾ ತಿ ಏಕ್ ಚಿಲ್ಲ್ಯಾರ್ ಸಂಗತ್, ಪುಣ್ ಆಮ್ಚಿ ಭಿತರ್ ಕಿತೆಂ ಆಸಾ ತೆಂ ಮಹತ್ವಾಚೆಂ ಜಾವ್ನಾಸಾ!

ಚುಟುಕ್

ಆಜ್ ನಾಕಾ ಫಾಲ್ಯಾಂ ಮ್ಹಣ್ತಾನಾ

ಪಾಲೆಂ ಜಾಲ್ಲೆಂ ಕಳೊಂಕ್‌ಚ್ ನಾ

ಧೈರ್ ಘೆವ್ನ್ ಮುಕಾರ್ ವಚ್ ಆಜ್

ಫಾಲ್ಯಾಂಚೊ ದೀಸ್ ಮೆಳ್ಳೊನಾ!

ಬಾಪಯ್: ಅಳೆ ಪುತಾ ತುಂ ಕೊಣಾಯ್ಕಿ ಭಿಯನಾಕಾ, ತುಂ ಏಕ್ ವಾಗಾಚೊ ಪುತ್ ಕಳೆಂಗಿ?

ಚುಟುಕಾಂ

ಕೊರೊನಾ ಪಿಡೆನ್ ನಿದಲ್ಯೊ ಪ್ರಿಯತಮ್

ಖಿಂತಿ ದುಖಾನ್ ರಡ್ತಾಲೆಂ ಪ್ರಿಯತಮೆ

ತ್ಯಾಚ್ ಖಿಂತಿನ್ ಪ್ರಿಯತಮೆ ಮೆಲೆಂ

ಪುತ್: ಕಳೆಂ ಪಪ್ಪಾ, ಟೀಚರ್‌ಯಿ ತಶೆಂಚ್ ಸಾಂಗ್ತಾ, "ತುಂ ಖಿಂಚಾಗಿ ಮೊನ್ವಾತಿಚೊ ಪುತ್ ಮ್ಹಣ್...!"

-----* * * * *-----

SMS ಕೆಲೆ ವರ್ವಿಂ 5 ಫಾಯ್ದೆ
 1. ಮೊಬಾಯ್ಲ್ ಜಾಮ್ ಜಾಯ್ನಾ
 2. ಟೈಮ್ ಪಾಸ್ ಜಾತಾ
 3. ತುಮಿ ಕೊಣಾಕ್ SMS ಕರ್ತಾತ್‌ಗಿ ತಿಂ ಖುಶಿ ಜಾತಾತ್
 4. ಸಂಪರ್ಕ್ ಆಸ್ತಾ
 5. ತುಮ್ಕಾಂ ಕೋಣೀ ಕಂಜೂಸ್ ಮ್ಹಣಾನಾಂತ್!!!

ಪ್ರಿಯತಮ್ ಬರೊ ಜಾವ್ನ್ ಆಯ್ಲೊ ಘರಾ
 ಪ್ರಿಯತಮೆಚಿ ಖಿಬಾರ್ ಆಯ್ಕೊನ್ ಜಾಲೊ ಪಡ್ಲಾ!

-----* * * * *-----

ವಿಂಚ್ಲಾರ್ ಸಾಂಗ್ಲೊ
 ಹರ್ಯೆಕ್ ದೀಸ್ ಆಶಾವಾದಿ ಜಾವ್ನ್ ರಾವ್

ತುಕಾ ನಿರಾಶಾ ಭೊಗ್ತಾ ತೆದ್ನಾಂಯಿ

ಚಿಂಟು: ತುಕಾ ಮೋಗ್ ಮುಖ್ಯಿಗಿ ಮಿತ್ಯತ್?

ವಾರ್ಯಾ ವಾದಾಳಾಂತ್ಯಯಿ ಚಲತ್ ರಾವ್

ದುಸ್ರ್ಯಾ ಪಂತಾರ್ ಆಶೆಚಿಂ ಕೀರ್ಣ್ ತುಕಾ ರಾಕ್ತಾ!

ಪಿಂಟು: ಮ್ಹಾಕಾ ಮೋಗ್ ಮುಖ್ಯಿ ತುಕಾ?

ಚಿಂಟು: ಮ್ಹಾಕಾ ಮಿತ್ಯತ್ ಮುಖ್ಯಿ ಕಿತ್ಯಾಕ್ ಮ್ಹಾಳ್ಯಾರ್ ಮೋಗ್ ರಕಯ್ತಾ ಮಿತ್ಯತ್ ಬಾಳ್ಯಾ

-----* * * * *-----

ಎಕಾ ಸಿಮಿತ್ರೆಂತ್ಲಾ ಪೊಂಡಾಚೆರ್ ಬಸೊನ್ ಎಕ್ಲೆಂ ಮೊಬಾಯ್ಲಾ ವಯ್ಲೆ ಮೆಸೆಜ್ ಡಿಲೀಟ್ ಕರ್ತಾಲೆಂ.

ತುಮ್ಚೆರ್ ಆಯಿಲ್ಲೆ ತ್ರಾಸ್ ತುಮ್ಕಾಂ ಬರೆಂ ಕರುಂಕ್ ಲಾಯ್ತಾ

ರಸ್ತಾನ್ ವೆತಲ್ಯಾಂನಿ ವಿಚಾರ್ಲೆಂ

ತುಜೆ ಕಡೆ ಆಸ್ಲಾ ವಸ್ತುಂನಿ ತುಂ ಸಂತೊಸ್ ಪಾವ್

"ತುಂ ಕಿತ್ಯಾಕ್ ಪೊಂಡಾರ್ ಬಸೊನ್ ಮೆಸೆಜ್ ಡಿಲೀಟ್ ಕರ್ತಾಯ್?"

ಹಾಂವ್ ಉಜ್ವಾಡಾಚೊ ಮೋಗ್ ಕರ್ತಾಂ

ತೆದಾಳಾ ತಾಣೆಂ ಮ್ಹಳೆಂ "ಭಿತರ್ ನೆಟ್‌ವರ್ಕ್ ಮೆಳಾಂಚ್ ನಾ ದೆಕುನ್..."

ಕಿತ್ಯಾಕ್ ಮ್ಹಾಕಾ ತೊ ವಾಟ್ ದಾಖಿಯ್ತಾ

ತರ್ಯಿ ಕಾಳೊಕಾಕ್ ಹಾಂವ್ ಪಸಂದ್ ಕರ್ತಾಂ

-----* * * * *-----

ಕ್ಯಾರೆಟ್ ಜ್ಯೂಸ್

ಕ್ಯಾರೆಟ್ ಸರ್ವಾಂಕ್ ಪಸಂದ್ ಜಾಂವ್ಚಿ ಏಕ್ ರಾಂದ್ಲಯ್. ಹ್ಯಾ ಕ್ಯಾರೆಟ್‌ಚೊ ಜ್ಯೂಸ್ ಪಿಯೆಲ್ಯಾರ್ ಆಮ್ಚಿ ಜಿವಾಕ್ ಮೆಳ್ಳೆ ತೆ ಸಾತ್ ಫಾಯ್ದೆ ಕಿತೆಂ ತೆಂ ಪಳೆವ್ಯಾಂ.

4. ಪ್ರತಿರೋಧಕ್ ಸಕತ್ ವಾಡಯ್ತಾ : ಕ್ಯಾರೆಟ್‌ಚೊ ಜ್ಯೂಸ್ ಪಿಯೆಲ್ಲೆ ವರ್ವಿಂ ತಾಂತ್ಲೆ ಪ್ರತೀ ಏಕ್ ಪೋಷಕಾಂತ್ ಆಮ್ಕಾಂ ಮೆಳ್ತಾತ್. ತಶೆಂ ದಿಸಾಕ್ ಏಕ್ ಗ್ಲಾಸ್ ಜ್ಯೂಸ್ ಪಿಯೆಜಯ್.

ಹ್ಯಾ ವರ್ವಿಂ ಬ್ಯಾಕ್ಟೀರಿಯಾ ವಿಕಾಳ್ ವೈರಸ್ ಇತ್ಯಾದಿ ನಾಸ್ ಕರ್ತಾ. ಹಾಡಾಂಚಿ ಭಲಾಯ್ಕಿ ಸಾಂಬಾಳ್ತಾ. ಮಂದ್ವಾಚಿ ಸಕತ್ ವೃದ್ಧಿ ಕರ್ತಾ. ಶಿರಾಂಕ್ ಬಳ್ ದಿತಾ.

5. ಕ್ಯಾರೆಟ್‌ಚೊ ಜ್ಯೂಸ್ ಪಿಯೆಲ್ಲೆ ವರ್ವಿಂ ಆಂಗಾ ತೊಂಡಾಚಿ ಕಾತ್ ಪರ್ಜ್‌ಳ್ಯಾ. ಕಾತ್ ಸುಕ್ಷಿ ಆಡಾಯ್ತಾ. ಕೆಸಾಂಚಿ ಭಲಾಯ್ಕಿ ಸುಧಾಯ್ತಾ.

6. ಸ್ಥನಾಂಚೆಂ ಕ್ಯಾನರ್ ಆಡಾಯ್ತಾ. ದಾಂತಾಂಚಿ ಭಲಾಯ್ಕಿ ಬರಿ ದವರ್ತಾ.

ಫ್ಯಾನ್ ಫಾಲ್ಸ್ ನಿದ್ತಾನಾ ಚತ್ರಾಯ್ ಆಸೊಂದಿ

ಗರ್ವಿ ಆಸೊಂ ಯಾ ಥಂಡಿ ಆಮ್ಕಾಂ ನಿದ್ತಾನಾ ಫ್ಯಾನಾಚಿ ಗರ್ಜ್ ಆಸಾಚ್ ಆಸಾ; ನಾ ಜಾಲ್ಯಾರ್ ಆಮ್ಕಾಂ ನೀದ್‌ಚ್ ಪಡಾನಾ.

ಪುಣ್ ತುಮಿ ನಿದ್ತಾನಾ ಫ್ಯಾನಾಚಾ ಪಂದಾ ನಿದ್ಲೆಂ ಬರೆಂ ನಯ್ ಮ್ಹಣ್ತಾತ್. ದುಸ್ರೆಂ ಕಿತೆಂ ಮ್ಹಾಳ್ಯಾರ್ ಶೀದಾ ಫ್ಯಾನಾಚಾ ಪಂದಾ ನಿದ್ಲೆಂ ಚುಕಿಚೆಂ ಕಿತ್ಯಾಕ್ ಮ್ಹಾಳ್ಯಾರ್ ಫ್ಯಾನಾಚೆಂ ವಾರೆಂ ತೊಂಡಾರ್, ದೊಳ್ಯಾಂಚೆರ್ ಪಡ್ಲಾ ಆನಿ ತೊಂಡಾಚಿ ಕಾತ್, ವೋಂಟ್ ಸುಕ್ತಾತ್ ದೊಳೆಯಿ ಸುಕೊನ್ ಆಯಿಲ್ಲೆ ಬರಿ ಜಾತಾತ್.

ಆನ್ಯೆಕ್ ಚತ್ರಾಯ್ ಘೆಜಯ್, ಫ್ಯಾನ್ ಚಾಲು ಕರ್ತಾನಾ ಕುಡಾಚಿಂ ಜನೆಲಾಂ ಇಲ್ಲಿಂ ತರೀ ಉಗ್ತಿಂ ದವರಿಜಯ್. ಭಾಯ್ಲೆಂ ಇಲ್ಲೆಂ ಪುಣಿ ವಾರೆಂ ಭಿತರ್ ಯೇಜಯ್. ಖಾಲಿ ಫ್ಯಾನಾಚಾ ವಾರ್ಯಾಕ್ ನಿದ್ಲೆಂ ಬರೆಂ ನಯ್ ಹೆಂ ಉಡಾಸಾಂತ್ ಆಸೊಂ.

1. ದೊಳ್ಯಾಂಚಾ ಬರ್ಯಾ ದಿಷ್ಟಿ ಖಾತಿರ್ ಆಮ್ಕಾಂ ವಿಟಾಮಿನ್ 'ಎ'ಚಿ ಅತೀ ಗರ್ಜ್ ಆಸಾ. ತಾಂಚ್ಲೆ ಯಾ ಒರೆಂಚ್ ರಂಗಾಚಾ ಕ್ಯಾರೆಟ್‌ಚಾತ್ ವಿಟಾಮಿನ್ 'ಎ' ಭರ್ಪೂರ್ ಆಸಾ. ಹ್ಯಾ ವರ್ವಿ ದಿಷ್ಟಿಚಿ ತ್ರಾಸ್ ಆಸ್ಲಾಂಕ್ ಆನಿ ನಾತ್ಲ್ಯಾಂಕ್ಯಯಿ ಭೋವ್ ಬರೊ.

2. ಕ್ಯಾರೆಟ್‌ಚಾತ್ ಆಸ್ಲೆಂ ಕ್ಯಾರೊಟಿನ್ ಆಂಟಿ ಆಕ್ಸಿಡೆಂಟ್ ಜಾವ್ನ್ ಕಾಮ್ ಕರ್ತಾ ಆನಿ ಆಂಗಾಂತ್ ಪ್ರಿಯಾರ್ಡಿಕ್‌ಲಾಚಾ ವಿರೋಧ್ ಕಾಮ್ ಕರ್ತಾ. ಮ್ಹಾತಾರ್ಪಣ್ ಯೆಂವ್ಚೆಂ ಪಯ್ಸ್ ಕರ್ತಾ. ಆಂಟಿಆಕ್ಸಿಡೆಂಟ್ ಭರ್ಪೂರ್ ಆಸ್ಲೆಂ ಖಾಣ್ ಆಮ್ಚಿ ಜಿವಾಕ್ ಅತೀ ಗರ್ಜೆಚೆಂ. ತೆಂ ಆಮ್ಚಿ ಜಿವಾಕ್ ತಶೆಂ ಕಾಳ್ಜಾಚಾ ಭಲಾಯ್ಕೆಕ್ ಬರೆಂ. ದಿಸಾಕ್ ಏಕ್ ಗ್ಲಾಸ್ ಕ್ಯಾರೆಟ್ ಜ್ಯೂಸ್ ಪಿಯೆಜಯ್.

3. ಕ್ಯಾನರ್ ಆಡಾಯ್ತಾ : ಆಮಿ ಖೆಲ್ಲೆಂ ಖಾಣ್ ಆಂಗಾಂತ್ ಉರ್ಚೆ ತಸಲ್ಯಾ ಮಡ್ಲೆಕ್ ಪ್ರಿಯಾರ್ಡಿಕ್‌ಲ್ ಮ್ಹಣ್ತಾತ್. ಹೆಂ ಆಮ್ಚಿ ಆಂಗಾಂಗಾಕ್ ಬಾದಕ್ ಹಾಡ್ತಾ. ಆಂಟಿ ಆಕ್ಸಿಡೆಂಟ್ ಚಡ್ ಆಸ್ಲೆಂ ಖಾಣ್ ಖೆಲ್ಯಾರ್ ಪ್ರಿಯಾರ್ಡಿಕ್‌ಲಾ ವಿರೋಧ್ ಕಾಮ್ ಕರ್ತಾ ಆನಿ ಕ್ಯಾನರ್‌ಕ್ ಕಾರಣ್ ಜಾಂವ್ಚಾ ಆಂಗಾಂಗಾಕ್ ವಾಡ್ಲೆಂ ಆಡಾಯ್ತಾ. 100 ಗ್ರಾಮ್ ಕ್ಯಾರೆಟ್‌ಚಾತ್ 33 ರಕ್ತೆ ವಿಟಾಮಿನ್ ಎ, 9 ರಕ್ತೆ ವಿಟಾಮಿನ್ ಸಿ 5 ರಕ್ತೆ ವಿಟಾಮಿನ್ ಬಿ 6 ಆಸಾತ್. ಉದಾಚೆ ಕರಿಣ್ ಫಾಣಿಚೆಂ ಆಸ್ಲಾರ್ ಕ್ಯಾನರ್‌ಚಿಂ ಖುಣಾಂ ಜಾಂವ್ಕ್ ಪುರೊ.

ತೊವ್ಯಾಚೊ ಸೂಪ್

ಗರ್ಜೆಚ್ಯೊ ವಸ್ತು

- 4 ತೊವ್ಣಿಂ
- ದಾಟ್ ದಂಯ್
- ಕನ್ನಿರೆ ಪಾಲೊ
- 1 ಕಪ್ ಉದಾಕ್
- 1 ಮೆಜಾ ಕುಲೆರ್ ಲಿಂಬ್ಯಾ ರೋಸ್

ಕರ್ಚಿ ರೀತ್: ತೊವ್ಯಾಚಿ ಸಾಲ್ ಕಾಡ್ನ್ ಬಾರಿಕ್ ಕಾತರ್. ಬಿಯೊ ಕಾಡಿಚಿ ಜಾಲ್ಯಾರ್ ಕಾಡ್, ಕಾಡಿನಾತ್ಲ್ಯಾರ್‌ಯಿ ಬರೆಂ. ನಾರಾಂತ್ ಆಸಾತ್, ದಂಯ್ ಫಾಲ್ಸ್ ಕನ್ನಿರೆ ಪಾಲೊಯಿ ಫಾಲ್. ಉಪ್ರಾಂತ್ ಮಿಕ್ಸರಾಂತ್ ಫಾಲ್ಸ್ ವಾಟ್ ಆನಿ ಪಿಯೆಂವ್ಕ್ ಜಾಂವ್ಚೆ ತಿಲ್ಲಿ ದಾಟಾಯ್ ದವರ್ನ್ ತಾಕಾ ಫೋಣ್ ಫಾಲ್, ಬಾರಿಕ್ ಉಜ್ಯಾರ್ ದವರ್ನ್ ಖಿತ್ಕೆತೊ ಕಾಡ್ ಆನಿ ಲಿಂಬ್ಯಾ ರೋಸ್ ಭರ್ಸುನ್ ಪಿಯೆಂವ್ಕ್ ದಿ. ತಾಚೆ ಸಾಂಗಾತಾ ಬರೆ ಟೋಸ್ತ್ ಕೆಲ್ಲೊ ಗಾರ್ಲಿಕ್ ಬ್ರೆಡಾಚಿ ಕುಡ್ಲೆ ಫಾಲ್ಸ್ ಪಿಯೆಲ್ಯಾರ್ ಭೋವ್ ಉತ್ತಮ್.

ಗರ್ವೆಚಾ ದಿಸಾಂನಿ ಜಿವಾಕ್ ಥಂಡಾಯ್ ದೀಂವ್ಕ್ ಭೋವ್ ಬರೊ.

'ದಿವೊ' ಬ್ಯಾಂಕ್ ಎಕೌಂವ್ಡ್

ನವೀಕೃತ್ ಕರುಂಕ್ ವ ನವಿ ಭರುಂಕ್, ವರ್ಗಣೆಚಿ ದರ್ ಶೀದಾ ಖಿಂಚಾಯಿ ಸಕಯ್ಲೆ ದಿಲ್ಲ್ಯಾ 'ದಿವೊ' ಬ್ಯಾಂಕ್ ಎಕೌಂವ್ಡ್ ಧಾಡ್ತಾತ್.

Bank : Model Co-op Bank Ltd.,
Branch : Fort, Mumbai
Current Account Name: DIVO
Current Account No. 013120100000013
ISFC code: HDFC0CMODEL

OR

Bank: Citizen Credit Co-op Bank Ltd.,
Branch : Colaba, Mumbai
Current Account Name: DIVO
Current Account No. 2090031000000524
ISFC code: CCBL0209003

OR

Bank: The Mangalore Catholic Co-operative Bank Ltd.,
Branch : Hampankatta, Mangalore
Current Account Name: DIVO
Current Account No. 002011100000478
ISFC code: IBKL0078MCC

ಐವಜ್ ಧಾಡ್ಲ್ಯಾ ಉಪ್ರಾಂತ್ ಪೊನಾಂದ್ವಾರಿ **9820485389** ವ ಇಮೆಯ್ಲಾ ದ್ವಾರಿಂ **secular@sezariworld.com** ಕಳಯ್.

ಕಾಳ್ಯಾ ಗುಂಪಾಯಿಚಿ ಖಿಲಾಕೃತಿ


ಲಿಯೊನಾರ್ಡೊಚಿ 'ನಿಮಾಣೆಂ ಜೆವಾಣ್'

ಲಿಯೊನಾರ್ಡೊ ಡೆ ವಿನ್ಸಿ (ವಿಂಚಿ) ಪಂದ್ರಾವ್ಯಾ ಶತಮಾನಾಚೊ ಭೋವ್ ಶ್ರೇಷ್ಟ್ ಆನಿ ಪ್ರಖ್ಯಾತ್ ಕಲಾಕಾರ್. ತಾಣೆಂ ಪಿಂತ್ರಾಯ್ಲೆಲ್ಯಾ ಸಬಾರ್ ಕಲಾಕೃತಿಂ ಪಯ್ಲಿಂ - 'ಲಾಸ್ತ್ ಸಪರ್' (ನಿಮಾಣೆಂ ಜೆವಾಣ್) ಆನಿ 'ಮೊನಾಲಿಸಾ' ಹ್ಯೊ ದೋನ್ ಕೃತಿಯೊ ಅಜೂನ್ ಪರ್ಯಾಂತ್ ಚಡ್ ಲೋಕಾಮೊಗಾಳ್ ಜಾವ್ನ್ ಉಲ್ಟಾತ್.

ಜೆಜುನ್ ಆಪ್ಲ್ಯಾ 'ಬಾರಾ' ಜಣಾಂ ಶಿಸಾಂ ಸಂಗಿಂ 'ಪಾಸ್ಕಾಚೆಂ ಜೆವಾಣ್' ಜೆಂವ್ಚೆಂ ತೆಂ ಪಿಂತುರ್ 'ಲಾಸ್ತ್ ಸಪರ್' ಎಕಾ ವಿಶಿಷ್ಟ್ ರಿತಿನ್ ಪಿಂತ್ರಾಯ್ಲಾಂ. ಪಯ್ಲಾ ದೃಷ್ಟೆಕ್ ಹೆಂ ಏಕ್ ಸಾಮಾನ್ಯ್ ಪಿಂತುರ್ ಮ್ಹಣ್ ದಿಸಾತ್ ತರೀ, ಗಮನ್ ದೀವ್ನ್, ಗೂಂಡ್ ಚಿಂತಾಪ್ ಆಟವ್ನ್, ತೀಕ್ಷ್ಣ ನದ್ದೆನ್ ಹೆಂ ಪಿಂತುರ್ ವರವ್ನ್ ಪಳೆಲ್ಯಾರ್, ಸಬಾರ್ ಸಂಗಿ ಗಮನಾಕ್ ಯೆತಾತ್ ಆನಿ ಲಿಯೊನಾರ್ಡೊಚಿ ಹಿ ಕೃತಿ ಇತ್ತಿ ಲೋಕಾಮೊಗಾಳ್ ಜಾಂವ್ಕ್ ಕಾರಾಣ್ ಕಿತೆಂ ಮ್ಹಳೆಂ ಸಮ್ಜಾತಾ.

ಹ್ಯಾ ಪಿಂತುರಾಂತ್ ಪಯ್ಲೆ ಸುವಾತೆರ್ ಆಮ್ಚ್ಯಾ ಗಮನಾಕ್ ಯೆತಾ ಮಾಳಿಯೆಚೆಂ ವ್ಹಡ್ ಏಕ್ 'ಸಾಲ್'. ಹ್ಯಾ ಸಾಲಾಚೊ

ವೋಣದಿ ಸೊಭಿತ್ ಲುಗ್ಣಾಂನಿ ಮೆಜಾಂ ವಾಪರ್ತಾಲೆ ಮ್ಹಣೊನ್ ಶೃಂಗಾರಾಯಿಲ್ಲೆಲ್ಯಾ ದಿಸ್ತಾತ್. ಥೊಡೆ ಜಾಣಾರಿ ಸಾಂಗ್ತಾತ್. ಪಾಟ್ಲಾ ಕುಶಿನ್ ತೀನ್ ಜನಲಾಂ ಆನಿ ಹ್ಯಾ ಜನಲಾಂ ಮುಖಾಂತ್, ತಶೆಂ ತಾಚ್ಯಾ ಬಾರಾ ಜಣಾಂ



ಪ್ರಕೃತೆಚೆಂ ಸುಂದರ್ ದೃಶ್ಯ್ ಶಿಸಾಂಕ್, ಎಕಾಚ್ಚೆ ನದ್ದೆನ್ ಪಳೆಂವ್ಕ್ ಸಾಧ್ಯ್ ಜಾಂವ್ಚ್ಯಾ ಉದ್ದೇಶಾನ್, ಲಿಯೊನಾರ್ಡೊನ್ ಹೆಂ ಪಿಂತುರ್ ಅಶೆಂ ಎಕಾ ಲಾಂಬ್ ಮೆಜಾ ಭಂವ್ತಿಂ ಪಿಂತ್ರಾಯ್ಲಾಂ ಮ್ಹಣ್ ಆನಿ ಥೊಡ್ಯಾಂಚೊ ಅಭಿಪ್ರಾಯ್.

ಪುರಾತನ್ ಕಾಳಾಚೆಂ ಆನಿ ಜಾಯ್ತೆಂ ಪರ್ನೆಂ ಜಾಲ್ಲೆಂ ಹೆಂ ಪಿಂತುರ್, ಶ್ರೇಷ್ಟ್ ಕಲಾಕಾರಾಂನಿ ಸಾಂಗಾತಾ ಮೆಳೊನ್ ಪಾಟ್ಲಾ ವರ್ಸಾಂನಿ 'ರಿಸ್ಪೋರ್' ಕೆಲಾಂ

ವ್ಹ ಪಯ್ಲೆಂಚ್ಯಾ ಸ್ಥಿತೆಕ್ ಪಾಟಿಂ ಹಾಡ್ಲಾಂ. ಹ್ಯಾ ಪಿಂತುರಾಂತ್ ಜೆಜು ತಶೆಂ ತಾಚೆ 'ಬಾರಾ' ಜಣ್ ಶಿಸ್ ವಿವಿಧ್ ನಮುನ್ಯಾಂಚಿ ಆನಿ ವಿವಿಧ್

ರಾಗಾನ್ ಆನಿ ಲಜೆನ್ ಭರೊನ್ ಸಗ್ಳೊಚ್ಚೆ 'ಕಾಳೊ' ಜಾಲಾ. ಶಿಸ್ ಜುವಾಂವ್ ಆಪ್ಲೆಂ ಮಸ್ತಕ್ ಶಿಸ್ ಪೆದ್ರು ಥಂಯ್ ಭಾಗಾವ್ನ್

ಖಿಂತೀಷ್ಟ್ ದಿಸ್ತಾ. ಶಿಸ್ ಆಂದ್ರೆ ಆಪ್ಲೆ ಹಾತ್ ಉಕ್ಲನ್ 'ಹಾಂವ್ ನಹಿಂ' ಮ್ಹಣ್ ಸಾಂಗ್ತಾರ್ ಆಸಾ. ಆನಿ ಜಾಕೊಬ್ (ವ್ಹಡ್ಲೊ), ಆಪ್ಲೆ ಹಾತ್ ವಿಸ್ತಾರಾವ್ನ್, ಜೆಜುಲಾಗಿಂ 'ಹೆಂ ತುಂ ಕಿತೆಂ ಸಾಂಗೊನ್ ಆಸಾಯ್', ಅಶೆಂ ಮ್ಹಣೊನ್ ಸವಾಲ್ ಕರುನ್ ಆಸಾ.

ಮೊಗಾ ಚ್ಯಾಂನೊ, ತುಮ್ಮಾ ಘರಾಂತ್ ಹೆಂ 'ಲಾಸ್ತ್ ಸಪರ್'

ರಂಗಾಚಿಂ ವಸ್ತುರಾಂ ನೆಸೊನ್ ಆಸಾತ್. ಗಾಡ್ ನಿಳ್ತ್ಯಾ ಆನಿ ತಾಂಚ್ಯಾ ರಂಗಾನ್ ಜೆಜುಚಿಂ ವಸ್ತುರ್ ಪಿಂತ್ರಾಯ್ಲಾಂ. 'ಜುದಾಸ್' ಎಕಾ ಹಾತಾಂತ್ ಪಯ್ಲ್ಯಾಂಚಿ ಚಿರಿ



ರೊನ್ ಲೂವಿಸ್

ವ್ಹ 'ನಿಮಾಣೆಂ ಜೆವಾಣ್' ಪಿಂತುರ್ ಆಸಾ ತರ್, ಸಂದ್ರಾಪ್ ಮೆಳ್ತಾನಾ ಏಕ್ ಘಡಿಭರ್ ಹ್ಯಾ ಪಿಂತುರಾಚೆರ್ ನದರ್ ಭಂವ್ಚಾಯಾ. ಪಿಂತುರಾಂತ್ ಜೆಜು ಮಧೆಗಾತ್ ಬಸೊನ್ ಆಸಾ. ಜೆಜುಚ್ಯಾ ಉಜ್ವಾಳಿ ಕುಶಿಕ್ ಪಯ್ಲ್ಯಾ ಸ್ಥಾನಾರ್ ಉಭೊ ರಾವೊನ್ ಆಸಾ ಶಿಸ್ ಬಾರ್ಥೊಲೊಮೆವ್, ದುಸ್ರೊ-ಜಾಕೊಬ್ (ಧಾಕ್ಟೊ), ತಿಸ್ರೊ-ಆಂದ್ರೆ, ಚವ್ಥೊ-ಪೆದ್ರು, ಪಾಂಚ್ವೊ-ಜುವಾಂವ್, ಸವೊ-ಜುದಾಸ್. ಜೆಜುಚ್ಯಾ ದಾವ್ಯಾ ಕುಶಿಕ್ ಆಸಾ, ಸಾತೊ-ತೊಮಾಸ್, ಆಟೊ-ಜಾಕೊಬ್ (ವ್ಹಡ್ಲೊ), ನವೊ-ಫಿಲಿಪ್, ದಾವೊ-ಮಾತೆವ್, ಇಕ್ರಾವೊ ಥಾದ್ಡೆವ್ ಆನಿ ಬಾರಾವೊ ಸಿಮಾಂವ್.

ಶ್ರೇಷ್ಟ್ ಕಲಾಕಾರ್ ಲಿಯೊನಾರ್ಡೊ ಡೆ ವಿನ್ಸಿ ಇಟಲಿಂತ್ 1452 ಇಸ್ಟಂತ್ ಎಪ್ರಿಲ್ 15 ತಾರೀಕ್ ಜಲ್ಮಾಲೊ. (1495-98) ಹ್ಯಾ ಆವ್ಲೆಂತ್ 'ಲಾಸ್ತ್ ಸಪರ್' ಹೆಂ ಪಿಂತುರ್ ತಾಣೆಂ ಚಿತ್ರಣ್ ಕೆಲೆಂ ಮ್ಹಣ್ ಸಾಂಗ್ತಾತ್. ಲಿಯೊನಾರ್ಡೊ, ಶ್ರೇಷ್ಟ್ ಕಲಾಕಾರ್ ಮಾತ್ ನಹಿಂ, ಶ್ರೇಷ್ಟ್ ಬಾಂಧಾಪ್ ವಿನ್ಯಾಸಿ ತಶೆಂ ಇಜ್ಜೆರ್ ಜಾವ್ನ್ ಸೊ. 1519 ಇಸ್ಟೆಚ್ಯಾ ಮೇ ಮಹಿನ್ಯಾಚ್ಯಾ 2 ತಾರೀಕ್ ತೊ ಮರಣ್ ಪಾವ್ಲೊ. ಸರ್ತಾನಾ ತಾಕಾ 67 ವರ್ಸಾಂ ಪ್ರಾಯ್. ಹ್ಯಾ ಪಿಂತುರಾಚಿ ಲಾಂಬಾಯ್ 8.8 ಮೀಟರ್ ಆನಿ ರುಂದಾಯ್ 4.6 ಮೀಟರ್ ಜಾವ್ನಾಸಾ. ಇಟಲಿಚ್ಯಾ ಸಾಂತಾ ಮರಿಯಾ ಡಿಲ್ಲಿ ಹ್ಯಾ ದೊಮಿನಿಕನ್ ಮೊನಾಸ್ತಿಯೆಂತ್ ಹಿ ಕಲಾಕೃತಿ ಆಜೂನ್ಯಾಂನಿ ಸಾಂಬಾಳ್ನ್ ದವರ್ಲ್ಯಾ.

ಕೊಂಕ್ಣಾಚಿಂ ತಿಶ್ರೆಂ ಕುಬೆಚಿಂ ಸುಕ್ಯಾಂ ರಾಂದ್ಪಾ ರಾಣಿ



ಕೆಥರಿನ್ ಡೆಮೆಲ್ಟೊ (ಬಾರೆಟ್ಲೊ) ಬೈಂದೂರ್

ಪನ್ನಾಸ್ ತಿಶ್ರೆಂ ಕುಬೆಂ ಧುಂವ್ನ್ ಕರೊಂವ್ನ್ ದವೊರ್. ದೋನ್ ವಾಂಯ್ಗಿ ಕುಡ್ಕೆ ಕರ್ನ್, ಮೀಟಾಚಿಂ ಉದ್ಯಾಂತ್ ಫಾಲ್ನ್ ದವೊರ್. ಚಾರ್ ಮುಸ್ಕಾ ಸಾಂಗೊ ಚಾಲ್ ತಾಸುನ್ ಕುಡ್ಕೆಂ ಕರ್.

ಏಕ್ ವೊಳೆಂ ನಾರ್ಲೆ ಕಾಂತುನ್ ರೋಸ್ ಕಾಡ್. ಏಕ್ ವೊಳೆಂ ಕಾಂತುನ್ ದವೊರ್. ದೋನ್ ಪಿಯಾವ್ ಬಾರೀಕ್ ಕೊಚೊರ್ ಕರ್. ದೋನ್ ಟೊಮೆಟೊ ಕಾತರ್. ಏಕ್ ಲಿಂಬ್ಯಾತೆದಂ ಆಮ್ಣಾಣ್ ಬಿಜತ್ ದವೊರ್ ಅರ್ಧಂ ವರಾಂ ಉಪ್ರಾಂತ್ ಉದ್ಯಾಂತ್ಲೆ ಪೀಳ್ನ್ ಪಲ್ ಕಾಡ್.

ದೋನ್ ಮೆಜಾ ಕುಲೆರಾಂ ಆಲ್ಯಾ ಲೊಸ್ತಿಚಿಂ ಪೇಸ್ತ್, ಏಕ್ ಮೆಜಾ ಕುಲೆರ್ ಜಿರ್ಯಾ ಪಿಟೊ, ಅರ್ಧಂ ಚ್ಹಾಯೆ ಕುಲೆರ್ ಗರಮ್ ಮಸಾಲಾ ಪೌಡರ್, ಏಕ್ ಚ್ಹಾಯೆ ಕುಲೆರ್ ಕನ್ನಿರಿ ಪಿಟೊ, ರುಚಿ ಪ್ರಮಾಣೆ ಮೀಟ್, ದೋನ್ ಮೆಜಾ ಕುಲೆರಾ ತೇಲ್.

ಘೊಣಾಕ್ : ದೋನ್ ತಾಳಿ ಕಡಿಪತ್ಯಾ, ಏಕ್ ಚ್ಹಾಯೆ ಕುಲೆರ್ ಕನ್ನಿರ್, ಅರ್ಧಂ ಚ್ಹಾಯೆ ಕುಲೆರ್ ಮೆಥಿ, ದೋನ್ ತಿಕೆಪಾನಾಂ, ಅರ್ಧಂ ಕಪ್ಪ್ ಕನ್ನಿರಿ ಭಾಜಿ ವಯ್ತ್ ಸಜೊಂವ್ಕ್. ದಾಟ್ ಹಾಂಡ್ಯೆತ್ ಉಜ್ಯಾರ್ ದವೊರ್. ತೇಲ್ ತಾಪ್ಪಾ ಉಪ್ರಾಂತ್ ಮೆಥಿ, ಕನ್ನಿರ್, ತಿಕೆಪಾನಾಂ, ಕಡಿಪತ್ತಾಂ ಫಾಲ್ನ್ ತಾಂಬೈ ಜಾತಾನಾ ಪಿಯಾವ್, ಆಲ್ಯಾಲೊಸ್ತಿಚಿಂ ಪೇಸ್ತ್, ಚಾರ್ ಸುಕೆಂ ಮಿರ್ನಾಂಗ್ ಕುಡ್ಕೆಂ ಕರ್ನ್ ಫಾಲ್ನ್ ಬರೆಂ ಚಾಳ್ನ್ ವಾಯ್ಗಿಚಿಂ ಕುಡ್ಕೆಂ, ಮುಸ್ಕಾ ಸಾಂಗಾಚಿ ಕುಡ್ಕೆಂ ಫಾಲ್ನ್ ಪರುನ್ ಟೊಮೆಟೊ ಕುಡ್ಕೆ ಫಾಲ್ನ್ ಮೋವ್ ಪಡ್ತಾನಾ ಕುಬೆಂ ಫಾಲ್ನ್ ದೋನ್ ಮಿನುಟಾಂ ಪರುನ್ ಕಾಂತ್ಲೆ ನಾರ್ಲೆ, ಗರಮ್ ಮಸಾಲಾ ಪೌಡರ್, ರುಚಿ ಪ್ರಮಾಣೆ ಮೀಟ್ ಫಾಲ್ನ್ ಧಾಂಕ್ಲೆ ಬಂದ್ ಕರ್. ಪಾಂಚ್ ಮಿನುಟಾಂ ಉಪ್ರಾಂತ್ ಆಮ್ಣಾಣೆಚಿಂ ಪಲ್ವ (ಉದಾಕ್) ಫಾಲ್ನ್ ಬರೆಂ ಚಾಳ್ನ್ ನಾರ್ಲಾಚಿಂ ರೋಸ್ ಭರುನ್ ಸುಕೆಂ ದಾಟ್ ಜಾತಾನಾ ದೋನ್ ಚ್ಹಾಯೆ ಕುಲೆರ್ ತಾಂದ್ಯಾಚಿಂ ಪೀಟ್ ಇಲ್ಲ್ಯಾ ಉದ್ಯಾಂತ್ ಖಿರೊವ್ನ್ ಭರ್ನಾಪಾಕ್ ಭರಿ. ದೋನ್ ಮಿನುಟಾಂನಿ ಕನ್ನಿರಿ ಭಾಜಿ ಶಿಂಪ್ಡಾವ್ನ್ ಭುಂಯ್ ದವರ್.

ತಾಂದ್ಯಾಚಿಂ ಬಾಕ್ರಿ ಪೂರಿ, ಬ್ರೆಡ್ಡಾ ಸಾಂಗಾತಾ ಗರಮ್ ಮೆಜಾರ್ ಮಾಂಡ್. (ತಾಂದ್ಯಾಚಿಂ ಪೀಟ್ ದಾಟ್ ಜಾಂವ್ಕ್ ಭರಿತಾತ್. ಕೊಣಾಕ್ ವಾಪುಂಕ್ ನಾಕಾ ಜಾಲ್ಯಾರ್ ಸೊಡ್ಯೆತ್.)

ಘೆವುನ್ ಜೆಜುಕ್ ಲಾಗ್ಸಾರ್ ಬಸೊನ್ ಆಸಾ. ಶಿಸಾಂ ಪಯ್ಲಿ ಥೊಡೆ ಜಣ್ ಬಸೊನ್ ಆಸಾತ್, ಥೊಡೆ ಜಣ್ ಅರ್ಧಕುರೆಂ ಉಟೊನ್ ಉಭೆ ರಾವ್ಲ್ಯಾತ್, ಹರ್ ಥೊಡೆ ಪುರ್ತೆ ಉಭೆ ಆಸಾತ್.

ಸರ್ವ್ ಸಾಂಗಾತಾ ಮೆಳೊನ್ ಜೆವ್ಣಾರ್ ಆಸ್ತಾನಾ, 'ಸತ್ ಚ್ಚೆ ಹಾಂವ್ ತುಮ್ಮಾಂ ಸಾಂಗ್ತಾಂ: ತುಮ್ಮೆ ಮಧ್ಲೊ ಎಕ್ಲೊ, ಮ್ಹಜ್ಯೆ ಸಾಂಗಾತಾ ಜೆವ್ತಾ ತೊ, ಮ್ಹಜಾ ಘಾತಾನ್ ಪರಾಧೀನ್ ಕರ್ತಲೊ', ಹ್ಯಾ ಉತ್ರಾಂನಿ ಜೆಜುನ್ ಸರ್ವಾಂಕ್ ಏಕ್ ಅಘಾತ್ ದಿಲೊ. ಜೆಜುಚಿಂ ಉತ್ರಾಂ ಆಯ್ಕೊನ್ ಕಂಗಾಲ್ ಜಾಲ್ಲ್ಯಾ 'ಬಾರಾ' ಜಣಾಂ ಶಿಸಾಂಚಿ ಪರಿಸ್ಥಿತಿ, ತಾಂಚ್ಯಾ ವದನಾರ್ ದಿಸ್ಚೊ ಆಕಾಂತ್, ಭೈಂ ಆನಿ ಆಕ್ಲಾಸ್ ಕಶೆಂ ಪಿಂತ್ರಾಯ್ಲಾ ತೆಂ ಪಳೆಯಾ! ಮಧೆಗಾತ್ ಬಸೊನ್ ಆಸ್ಲೊ ಜೆಜು, ಆಪ್ಲಿ ದೀಷ್ಟ್ ಧರ್ಣಿಚೆರ್ ಖಿಂಚವ್ನ್ ಆಸಾ. ಜುದಾಸ್,

ದಿವೊ ಪತ್ರಾಚಿ ವರ್ಗಣಿ ದರ್	
ದೆಶಾಂತ್ ಎಕಾ ವರ್ಸಾಕ್	ರು. 500
ದೋನ್ ವರ್ಸಾಂಕ್	ರು. 1000
ಪಾಂಚ್ ವರ್ಸಾಂಕ್	ರು. 2000
ವಿದೆಶಾಕ್ ಎಕಾ ವರ್ಸಾಕ್	ರು. 3500

(ಆಧ್ಯಾತ್ಮ ಅಂಕಾ ಧಾವ್ನ್)

ಕೊಂಡಾಟ್ಯಾಚೊ ಚಿಕೊರ್

2

“ತುವೆಂ ಸಾಂಗ್ಲೆಂ ಕರೆಕ್ ಮಾಮಿ. ಪೂಣ್ ವರಾಕಾ ಘರಾಂತ್ ರಾವೊಂಕ್ ಬೋರ್ ಜಾತಾ. ತಾಂಚಿಂ ಮಾಕಾ ಕೊಲಾಂ ಯೆತಾನಾ, ಮಾಕಾ ಘರಾಂತ್ ರಾವೊಂಕ್ ಬಿಲ್ಕುಲ್ ಮೋನ್ ಯೆನಾ. ತರ್ ಹಾಂವ್ ಕಿತೆಂ ಕರುಂ? ತಾಂಚಿಂ ಕೊಲಾಂ ಆಯಿಲ್ಯಾ ತಕ್ಲಣ್ ಹಾಂವ್ ಸ್ಕೂಟರ್ ಕಾಣ್ಲೆವ್ನ್ ಧಾಂವ್ತಾಂ. ಆನಿ ತೆಗಾಂ ಪೈಕಿ (ಸರ್ತೆನ್) ಯೆಕ್ಲಾಚಾ ಘರಾ ಪಾವ್ತಾಂ. ತೆದಾಳಾ ತಾಂಕಾ ಸಂತೊಸ್ ಆನಿ ಮ್ಹಾಕಾ ಸಮಾಧಾನ್.”

ತೆಂ ವಯರೆ ಪುತಾ, ತುವೆಂ ತೆಗಾಂ ಚೆಡ್ವಾಂಕ್ ಧರ್ಲಾಂಯ್ ಮೂ... ತೆಗಾಂಯ್ ಕಡೆನ್ ಕಾಜಾರ್ ಜಾಂವ್ಕ್ ಸಾಧ್ಯಾ ನಾ ಮ್ಹಣ್ತಾಚ್ಚ್ ಖಂಚಾ ಯೆಕ್ಲಾಕ್ ಧರ್ನ್ ಕಾಜಾರಾಕ್ ಉತಾರ್ ದಿಂವ್ಚೆಂ ಬರೆಂ ನ್ಹಯ್‌ವೆ?”

“ತೆಂಚ್ಚ್ ಆತಾಂ ಹಾಂವ್ ಸಗ್ಳೊ ಕನ್‌ಪೂಜ್ ಜಾಲಾಂ ಮಾಮಿ. ಕೊಣಾಕ್ ಧರ್ಚೆಂ ಆನಿ ಕೊಣಾಕ್ ಸೊಡ್ಚೆಂ ಮ್ಹಳೆಂಚ್ ಸಮಾಧಾನಾ. ಆತಾಂ ಮಾಕಾ 21 ವರ್ಸಾಂ ಭರ್ತಾಂತ್ ಮಾತ್ ನ್ಹಯ್‌ಗಿ.... ಕಾಜಾರಾಕ್ ಆನಿ ಕೀ ಥೊಡಿಂ ವರ್ಸಾಂ ಬಾಕಿ ಆಸಾತ್. ತೆದೊಳ್ ಪರ್ಯಾಂತ್ ತಾಂಕಾಂ ತೆಗಾಂಯ್ಕಿ ದುಕಂವ್ಕ್ ನಾಕಾ ಮಾಕಾ!”

“ತ' ಸ' ಲೆಂ ಪಿಶೆ ಪಣ್ ಆಧಾರಿನಾಕಾ ಮ್ಹಜ್ಯಾ ಬಾಳಾ! ಚೆಡ್ವಾಚಿಂ ಕಾಳ್ಜಾಂ ಬೋವ್ ಕೊಮಲ್. ತಿಂ ಘಡ್ಕೆ ಭಿತರ್ ದುಖಾನ್ ಭರ್ತಾಂತ್. ಆತಾಂ ತುವೆಂ ಖಂಚ್ಯಾಯ್ ಯೆಕ್ಲಾಕ್ ವಿಂಚೊನ್ ಉರ್‌ಲ್ಯಾ ದೊಗಾಂಕ್ ಪರಿಪೂರ್ಣ್ ಥರಾನ್ ಸೊಡಿಚೆ ಶಿವಾಂಯ್ ತಾಂಚೊ ಮೋಗ್ ಮುಖಾಸ್‌ರ್ನ್ ವರೊಂಕ್ ನಜೊ...!”

“ತರ್, ತೂಂಚ್ಚ್ ಮಾಮಿ, ತಾಂಚೆ ಪೈಕಿ ಹಾಂವ್ ಕೊಣಾಕ್ ವಿಂಚೊ?”

“ಹೆಂ ತುಜೆಂ ಪ್ರೊಬ್ಲೆಮ್. ತುಂ ಪಾಪ್ಪಾ ಕಡೆನ್ ಸರ್ವ್ ಸಂಗಿ ಆಸಾ ತಶ್ಯೊ ಸಾಂಗ್ ಆನಿ ಉಪ್ರಾಂತ್ ತುಮಿಂ ಖಂಚ್ಯಾ ತರೀ ನಿರ್ಧಾರಾಕ್ ಯೆಂಯಾತ್ ಮಾಕಾ ಭಗ್ವಾ ಪರ್ಮಾಣೆ, ಜಾತಿ ಭಾಯ್ಲೆಂ ಚೆಡುಂ ಮಾಕಾ ಪಸಂಧ್ ನಾಂ. ಮಾಗಿರ್ ತುಮಿ ದೊಗಾಂಯ್ಕಿ ಮರ್ಜಿ!”

ಉಪ್ರಾಂತ್ ಬಾಪಯ್-ಪುತಾ ಮಧೆಂ ಮಸ್ ಉಲವ್ಣೆಂ ಜಾತಚ್ಚ್, ದಿವ್ಯಾಚಾ ಭೊಟಾಚ್ಯಾ ಧುವೆಕ್

ತಾಣಿಂ ವಿಂಚ್ಲೆ. ಪೂಣ್ ಹಾಂವ್ ತಾಕಾ ವಿರೋಧ್ ಆಸ್ಲಿಂ.

“ರಾವ್ ಮಾಮಿ, ತುಂ ಆಮ್ಕೊ ಕರಿನಾಕಾ. ಸುಮಿತ್ರಾ ಕ್ರಿಸ್ತಾಂವ್ ಜಾತಾಗಿ ಮ್ಹಳೆಂ ಹಾಂವ್ ವಿಚಾರ್ನ್ ಪಳೆಯ್ತಾಂ. ತೆಂ ಕ್ರಿಸ್ತಾಂವ್ ಜಾಂವ್ಕ್ ತಯಾರ್ ಆಸ್ಲಾರ್, ಆಮ್ಚೆಂ ಪ್ರೊಬ್ಲೆಮ್ ಸೊಲ್ವ್ ಜಾಲ್ಯಾಬರಿ ನ್ಹಯ್‌ಗಿ?”

“ಹಾಂ.... ತಶೆಂ ಜಾಲ್ಯಾರ್ ಮಜಿ ಆಡಿ ನಾಂ.”

“ಜಾಯ್, ಹಾಂವ್ ಫಾಲ್ಯಾಂಚ್ಚ್ ತಾಚೆಕಡೆನ್ ಹ್ಯಾ ವಿಶ್ಯಾಂತ್ ವಿಚಾರ್ನ್ ಪಳೆಯ್ತಾ ಆನಿ ತುಕಾ ಸಾಂಗ್ತಾಂ.”

ಮೆಲ್ವಿನಾ ದುಸ್ರಾಚ್ಚ್ ದೀಸ್ ಸುಮಿತ್ರಾಕ್ ಮೆಳ್ಳೊ ಆನಿ ತಾಣೆಂ ತಾಚೆಲಾಗಿಂ ವಿಚಾರ್ಲೆಂ - “ಆಮಿಂ ಕಾಜಾರ್ ಜಾಂವ್ಚೆಂ ಜಾಲ್ಯಾರ್, ತುವೆಂ ಕ್ರಿಸ್ತಾಂವ್ ಜಾಯ್ ಪಡ್ಲೆಂ...!”

“ಹುಂ... ತಾಕಾ ಹಾಂವ್ ತಯಾರ್ ಆಸಾಂ ಮೆಲ್ವಿನ್. ಪೂಣ್ ತೆಂ ಪಾಪ್ಪಾಚ್ಯಾ ಖುಶೆ ವಿಣೆಂ ಜಾಯ್.”

ತಾಕಾ ಮೆಲ್ವಿನ್ ಒಪ್ಲೊ. ತಾಂಚ್ಯಾ ಕಾಜಾರಾಕ್ ಆನಿ ಕೀ ಥೊಡಿಂ ವರ್ಸಾಂ ಬಾಕಿ ಆಸಾತ್ ಜಾಲ್ಯಾನ್, ತಾಣೆಂ ತ್ಯಾ ವಿಶ್ಯಾಂತ್ ತಕ್ಲಿ ಹುನ್ ಕೆಲಿನಾಂ. ವೇಳ್ ಯೆತಾನಾ ತಾಕಾ ಕ್ರಿಸ್ತಾಂವ್ ಕೆಲ್ಯಾರ್ ಸೈ ಮ್ಹಣೊನ್ ತೊ ವಗೊ ರಾವ್ಲೊ.

ಪೂಣ್ ಮನಿಸ್ ಯೇಕ್ ಚಿಂತಾನಾ ದೇವ್ ದುಸ್ರೆಂಚ್ಚ್ ಚಿಂತಾ. ಆನಿ ತಾಚಿ ಖುಶಿ ಜ್ಯಾರಿ ಕರ್ತಾ. ತ್ಯಾ ದೀಸ್ ಘರಾ ಆಯಿಲ್ಲೊ ಮೆಲ್ವಿನ್ ಕೊಣಾಯ್ ಕಡೆ ಉಲೈನಾಸ್ತಾಂ ಶೀದಾ ನಿರೊಂಕ್ ಗೆಲೊ. ಆವ್ಯಕ್ ಹೆಂ ವಿಚಿತ್ರ್ ದಿಸ್ಲೆಂ.

“ಕಿತೆಂ ಬಾಬಾ, ತುಂ ಜೆವಿನಾಸ್ತಾ ನಿರೊಂಕ್ ಗೆಲೊಯ್!” ತಿಣೆಂ ವಿಚಾರ್ಲೆಂ.

“ಆಜ್ ಮಾಕಾ ಜೆಂವ್ಕ್ ನಾಕಾ ಮಾಮಿ. ಮಾಕಾ ಇಲ್ಲೊ ತಾಪ್ ಆಸ್‌ಲ್ಯಾಬರಿ ಭಗ್ವಾ, ಹಾಂವ್ ನಿರ್ದಾಂ,” ಮ್ಹಣಾಲೊ ಮೆಲ್ವಿನ್.

“ರಾವ್ ಪುತಾ, ತುಕಾ ತಾಪ್ ಯೆತಾ ಜಾಲ್ಯಾರ್ ಮ್ಹಜೆಕಡೆನ್ ಗುಳಿಯೊ ಆಸಾತ್. ತ್ಯೊ ಖಾವ್ನ್ ನಿದೆ,” ತಿ ಮ್ಹಣಾಲಿ.

ದುಸ್ರ್ಯಾ ದಿಸಾ ಉಟ್ತಾನಾ ಮೆಲ್ವಿನಾಚೊ ತಾಪ್ ಉಣೊ ಜಾಂವ್ಕ್ ನಾತ್‌ಲ್ಲೊ. ಆಜ್ ತಾಕಾ ಇಲ್ಲಿ ಖೊಂಕ್ಲಿ ಯೆತಾಲಿ, ತಾಚೊ

“ಎಸ್ಲೆಲ್”, ಕುಂದಾಪುರ್

ತಾಳೊ ದೂಕೊಂಕ್ ಲಾಗ್ಲೊ. ಸಾಕಾಳಿಂಚಿ ಧಾ ವರಾಂ ಜಾತಾನಾ ತಾಕಾ ಉಸ್ವಾಸ್ ಸೊಡುಂಕ್ ಕಷ್ಟ್ ಜಾಲೆಂ. ಹೆಂ ಪಳೆವ್ನ್ ಮೆಲ್ವಿನಾಕ್ ದಾಕ್ಟರಾ ಸರ್ಸಿಂ ಆಪವ್ನ್ ವೆಲೊ. ದಾಕ್ಟರಾನ್ ತಾಚಿ ಪರೀಕ್ಷಾ ಕರ್ತಚ್ಚ್, ಹಿ ಕೊರೊನಾಚಿಂ ಖುಣಾಂ ಮ್ಹಣ್ ಸಮ್ಜತಚ್ಚ್ ತಾಕಾ ಕ್ವಾರಂಟಾಯ್ನ್ ವೊರ್ಡಾಂಕ್ ಭರ್ತಿ ಕೆಲೊ. ದುಸ್ರ್ಯಾ ದಿಸಾ....

ಮೆಲ್ವಿನಾಚಾ ಘರಾ ದಾಕ್ಟರ್, ನರ್ಸಾಂ ಆನಿ ಪ್ರೊಲಿಸಾಂಚಿ ಶಿಬಂಧಿಚ್ಚ್ ಆಯಿಲ್ಲಿ ಪಳೊವ್ನ್ ಘರ್ಚಿಂ ಧಟಾಕ್ಲೆಂ. “ತುಮ್ಚೊ ಪೂತ್ ಮೆಲ್ವಿನ್ ಕೊರೊನಾ ಖಾತಿರ್ ಆಮ್ಚೆಂ ಆಸ್ತೆಂತ್ ಭರ್ತಿಂ ಜಾಲಾ. ತಾಚೊ ವೈರಸ್ ತುಮ್ಚಾಂ ಲಾಗೊಂಕ್ ಕಾಂಯ್ಚ್ ಕಷ್ಟ್‌ನಾಂತ್.” ಉಲೈಲೊ ದಾಕ್ಟರ್.

“ತ್ಯಾ ಖಾತಿರ್ ಹ್ಯಾ ಘರಾ ರಾಂವ್ಚ್ಯಾ ಸಮೇಸ್ತಾಂನಿ ಆಮ್ಚೆಂ ಸಾಂಗಾತಾ ಯೇಜಿ ಪಡ್ಲೆಂ. ಸಕ್ಲೆಡ್ ಆಮ್ಚೆಂ ಸಾಂಗಾತಾ ಯೆಂಯಾ,” ಪ್ರೊಲಿಸ್ ಅಧಿಕಾರ್ ಉಲೈಲೊ.

ತಾಂಚ್ಯಾ ಆದೇಶಾ ಪರ್ಮಾಣೆ ಹಾಂವ್, ಮ್ಹಜಿ ಬಾಯ್ಲೆ ಆನಿ ಆಮ್ಚ್ಯಾ ಘರ್ಟ್ ಕಾಮ್ ಕರ್ಚಿಂ ಬಾಯ್ಲೆ ತಾಂಚೆ ಸಾಂಗಾತಾ ಗೆಲ್ಯಾಂವ್ ಆನಿ ತಾಣಿಂ ಆಮ್ಚಾಂ ಕ್ವಾರಂಟಾಯ್ನ್ ವೊರ್ಡಾಂತ್ ಭರ್ತಿಂ ಕೆಲೆಂ. ಆಮಿಂ ನ್ಹಯ್ ಆಸ್ತಾಂ, ಮೆಲ್ವಿನಾಚಿಂ ತೆಗಾಂಯ್ ಗರ್ಲ್-ಫ್ರೆಂಡಾಂ ತಾಂಚ್ಯಾ ಸಗ್ಳ್ಯಾ ಕುಟ್ಮಾ ಸವೆಂ ಥಂಯ್ಸರ್ ಹಾಜರ್ ಆಸ್ಲಿಂ. ಯೆಕಾ ದಿಸಾ ಭಿತರ್ ತ್ಯಾ ವೊರ್ಡಾತ್ ಬೋರಿಂಗ್ ಜಾಲೆಂ ಥಂಯ್ಸರ್ ಆಮಿಂ ತಾಣಿಂ ಸಾಂಗ್‌ಲ್ಲ್ಯಾ ಬರಿಚ್ಚ್ ಚಲೊಂಕ್ ಆಸ್‌ಲ್ಲೆಂ. ತಾಣಿಂ ದಿಲ್ಲಿ ವಕ್ತಾ, ನಾನಾ ಥರಾಂಚಿ ಟೆಸ್ಟ್ ಕರ್ನ್ ಖ್ಯಾಗಿ ಧಾಡ್ನ್ ದಿತಾಲೆ.

ಧ್ಯಂ ಬಸೊನ್ ಆಸ್ತಾನಾ, ಆಮ್ಚಾಂ ಆಮ್ಚ್ಯಾ ಪುತಾಚೊ ಮೆಲ್ವಿನಾಚೊ ಮಸ್ ರಾಗ್ ಆಯ್ಲೊ ತಾಕಾ ಆಮಿಂ ಭಾಯ್ರ್ ವಚೊಂಕ್ ಆಡಾಯ್ತಾನಾ, ಆಮ್ಚೆಂ ಉತಾರ್ ತೊ ಆಯ್ಕಾಲೊ ಜಾಲ್ಯಾರ್ ಆಮ್ಚಾಂ ಹಿ ಗತ್ ಯೆತಿನಾಂ. ಆತಾಂ ಕಿತೆಂ ಕರ್ಯೆತಾ? ದೆವಾನ್ ಆಮ್ಚಾಂ ಹ್ಯಾ ಖರ್ಗಾಂತ್ಲೆಂ ರಾಕ್ವಾರ್ ಪುರೊ ಮ್ಹಣೊನ್ ಮಾಗ್ಲೆಂ ನಿಮಾಣೆಂ ದೀಸ್ ಪಂದ್ರಾ ಜಾತಾನಾ ಆಮ್ಚೆಂ ರಿಜಾಲ್ಟ್ ಆಯ್ಲೆಂ. ತೆಂ ಪಳೊವ್ನ್ ಆಮ್ಚಾಂ ತೊಕ್ ಬಸ್ಲೊ. ಮೆಲ್ವಿನಾಕ್, ಫಾತಿಮಾಕ್ ಆನಿ ತಾಚ್ಯಾ ಬಾಪಾಯ್ ಕೊರೊನಾಚ್ಯಾ ವೈರಸಾನ್ ಆಪ್ಲ್ಯಾ ಮುಟಿಂತ್ ಧರ್ಲಾಂ ಮ್ಹಳೆಂ ಕಳ್ತಾನಾ, ತಾಂಕಾಂ ಥಂಯ್ಚ್ ದರ್ವನ್ ಉರ್‌ಲ್ಯಾ ಆಮ್ಚಾಂ ಆಸ್ತೆ ಧಾವ್ನ್ ಸುಟ್ಕಾಂ

ಮೆಳ್ಳೆಂ. ಪೂಣ್ ಮೆಲ್ವಿನಾಚಾ ಆವ್ಯಕ್ ದುಬಾವಾಕ್ ತಾಣಿ ಆಸ್ತೆಂತ್ ರಾವ್ಲೆಂ.

ಮ್ಹಜಿ ಕಾಜಾರ್ ಜಾಲ್ಯಾಕ್ ಹಾಂವ್ ಬಾಯ್ಲೆಕ್ ಸೊಡ್ನ್ ರಾವಾನಾತ್‌ಲ್ಲೊ. ಆಜ್ ಮ್ಹಜಿ ಗತ್ ಪಾಡ್ ಜಾಲ್ಯಾ. ತಾಚಿ ರಿಜಾಲ್ಟ್ ಪೊಜಿಟಿವ್ ಆಯಿಲ್ಲ್ಯಾನ್ ತಾಣೆಂಯ್ ಥಂಯ್ಸರ್ ರಾವಾಜೆ ಪಡ್ಲೆಂ. ಆವಯ್ ಆನಿ ಪೂತ್ ಯೆಕ್‌ಚ್ಚ್ ಕಡೆನ್ ಆಸಾತ್ ಮ್ಹಳೆಂ ಚಿಂತಾನಾ ಮತಿಕ್ ಇಲ್ಲೆಂ ಸಮಾಧಾನ್ ಜಾಲ್ಯಾರೀ ಮಾಕಾ ಘರಾ ಜೆವ್ಣಾಚಿ ಮಸ್ತ್ ಕಷ್ಟ್ ಜಾಲೆ. ಕಾರಾಣ್ ರಾಂದಾಪ್ ಸೊಡ್ ಮಾಕಾ ಚ್ಹಾ ಕರುಂಕ್ ಸೈತ್ ಗೊತ್ತುನಾತ್‌ಲ್ಲಿ. ಹ್ಯಾ ಮೋಡಿಚಾ ಕರ್ಮಾನ್ ಹೊಟಿಲಾಂಯ್ ಬಂಧ್ ಆಸಾತ್. ಅಶೆಂ ಹಾಂವ್ ಕಷ್ಟಾಂತ್ ಸಾಂಪಡ್ಲೆಂ.

ಮ್ಹಜ್ಯಾ ಜಿಣೆಂತ್ ಅಸಲೊ ದೀಸ್ ಉದೆಲ್ಲೊ ನಾಂ. ಆತಾಂಚ್ಯಾ ತರ್ನಾಟ್ಯಾಂಕ್ ಕೊಣೆಂ ಸಾಂಗ್ಲಾರೀ ಬಿಲ್ಕುಲ್ ನಾಟ್ಯಾನಾಂ. ತಸಲ್ಯಾಂಕ್ ದೇವ್‌ಚ್ಚ್ ಆಧಾರ್ ಪೂಣ್ ದೇವ್ ತಾಂಚ್ಯಾ ಮಜತೆಕ್, ಸರ್ಗ್ ಸೊಡ್ನ್ ಸಂಸಾರಾಕ್ ಯೇನಾ ನ್ಹಯ್‌ವೆ? ತೊ ದೋನ್ ಹಜಾರ್ ವೀಸ್ ವರ್ಸಾಂನಿ ಹ್ಯಾ ಸಂಸಾರಿ ಆಯಿಲ್ಲೊ ಆನಿ ಆಮ್ಚ್ಯಾ ಲೊಕಾನ್ ತಾಕಾ ಖುರ್ಸಾರ್ ಖಿಳಾಯ್ಲೊ. ತೆಂ ಚಿಂತಾನ್‌ಚ್ಚ್ ಕೊಣ್ಯಾ ಆಮ್ಚ್ಯಾ ಆತಾಂಚಾ ಹರಾಮಿ ತರ್ನಾಟ್ಯಾಂಚಾ ಮಜತೆಕ್ ತೊ ಪರ್ತ್ಯಾನ್ ಸಂಸಾರಾಕ್ ಯೇನಾ. ಯೆತಾ ಜಾಲ್ಯಾರ್ ಆಮ್ಚಿ ನಿಮಾಣಿ ರುಡ್ಡಿ ಕರುಂಕ್ ಮಾತ್, ದೆಕುನ್ ಹ್ಯಾ ಸಂಸಾರಾಂತ್ ಆತಾಂ ಜಾಂವ್ಚಿ ಜೊರಿ, ಖುನಿ, ಅತ್ಯಾಚಾರ್ ಇತ್ಯಾದಿ ಪಳೆವ್ನ್ ತೊ ಸೊಸುನ್ ಬಸ್ಲಾ. ತೊ ಬಾವ್ಲೊ ತರೀ ಕಿತೆಂ ಕರ್ತಲೊ ಆಮಿಂ ಆಮ್ಚಾ ಹರಾಮಿ, ಅವಿದೇಯ್ ತರ್ನಾಟ್ಯಾಂ ಖಾತಿರ್ ಮಾಗ್ತೆ ಶಿವಾಯ್ ದುಸ್ರೆಂ ಕ್ಯಾಂ ಕರುಂಕ್ ಸಾಧ್ಯಾನಾಂ.

ಆಮ್ಚಾಂ ದೆವಾನ್ ದಿಲ್ಲೊಯೆಕ್ಚೆ ಚ್ಚೆ ಚಿಕೊರ್ ಜಾಲ್ಯಾನ್ ಲ್ಹಾನ್ ಧಾವ್ನ್ ತಾಕಾ ಕೊಂಡಾಟ್ಯಾನ್ ವಾಗೈಲ್ಲೊ. ತಾಕಾ ಜಾಯ್ ತೆಂ ಸರ್ವ್ ದೀವ್ನ್ ತಿ ಆಮ್ಚಿ ಚೊಕ್ ಮ್ಹಳೆಂ ಮಾಕಾ ಆತಾಂ ಸಮ್ಜತಾ. ಲ್ಹಾನ್ ಧಾವ್ನ್ ತಾಕಾ ತರ್ಕಾರಿ ನಾಕಾಚ್ಚ್, ತರ್ಕಾರಿ ಕಿತ್ಯಾಕ್ ಚಡಾವತ್ ಮಾಸ್ತಿಯೆ ಜಾಯ್ನಾ. ಹಪ್ಪೊಭರ್ ಕುಂಕ್ರಾಚೆಂ ಯಾ ದುಕ್ರಾಚೆಂ ಮಾಸ್ ಉಕಡ್ನ್ ಫಾಲ್ಯಾರ್ ತೊ ಹೆಪ್ಪಿ! ತ್ಯಾ ದೆಕುನ್ ಆವಯ್ ತಾಕಾ ಸದಾಂ ಸದಾಂ ಕುಂಕ್ರಾಚೆಂ ಮಾಸ್‌ಚ್ಚ್ ಶಿಜವ್ನ್ ಫಾಲ್ತಾಲಿ. ಆಮ್ಚಾಂ ರಾಂದಯೆಚೆಂ ಜೆವಾಣ್ ಜಾಲ್ಯಾರೀ ತಾಕಾ ಕುಂಕ್ರಾಚೆಂ ಮಾಸ್. ಮಾಕಾ ತೆಂ ಕಳ್ತಾ ಮ್ಹಣೊನ್ ತೊ ಆಮ್ಚೆ ಸಾಂಗಾತಾ ಜೆವಿನಾತ್‌ಲ್ಲೊ. ಆಮ್ಚೆಂ

ಜೇವ್ನ್ ಜಾತಚ್ಚ್ ಆವಯ್ ತಾಕಾ ಕುಂಕ್ರಾಚೆಂ ಕುಡ್ಲೆ ಬಾಜುನ್ ದಿತಾಲಿ. ಕಿತ್ಯಾಕ್ ಮ್ಹಳ್ಯಾರ್ ತಿ ತಶೆಂ ಕರಿನಾ ಜಾಲ್ಯಾರ್ ತ್ಯಾ ದೀಸ್ ತಿಚೊ ಚಿಕೊರ್ ಉಪಾಶಿಂ.

ಸಾಕಾಳಿಂಚೆಂ ಆವ್ಚೆ ಸಾಂಗಾತಾ ತೊ ನಾಷ್ಟೊ ಬಿಲ್ಕುಲ್ ಕರಿನಾತ್‌ಲ್ಲೊ. ಕಾರಾಣ್ ದುಬ್ಬಾಂಚೆಂ ಖಾಣ್ ತಾಕಾ ಬಿಲ್ಕುಲ್ ರುಜಾನಾತ್‌ಲ್ಲೆಂ. ಭಾಯ್ರ್ ನಾಷ್ಟೊ ಕರ್ಚಾಂ ಖಾತಿರ್ ಆವಯ್ ಪುತಾಕ್ ಪಯ್ಕೆಂ ದೀವ್ನ್ ದಾಡ್ಲಾಲಿಂ. ಘರಾ ಕುಂಕ್ರಾಚೆ ಮಾಸ್ ನಾತ್‌ಲ್ಲ್ಯಾ ದೀಸ್, ಹೊಟಿಲಾ ಧಾವ್ನ್ ಬಿರ್ಯಾನಿ ಹಾಡೊವ್ನ್ ದಿತಾಲಿ. ಅಸಲೊ ಕೊಂಡಾಟ್ಯಾಚೊ ಚೊಕೊರ್ ಕೊರೊನಾಕ್ ಲಾಗೊನ್ ಆಸ್ತೆಂತ್ ದಾಖಾಲ್ ಜಾತಚ್ಚ್, ಆತಾಂ ತೆಂ ರಾಂದಯೆಚೆಂ ಜೆವಾಣ್ ನಾಕಾ ನಾಕಾ ಮ್ಹಣೊನ್ ಕಷ್ಟಾನಿ ಗಿಳ್ತಾನಾ, ಆವಯ್ಕೆಂ ಕಾಳಿಜ್ ರಡ್ಲಾಲೆಂ, ಪೂಣ್ ಚೊಕ್ ಕೊಣಾಚಿ? ಎಕಾ ಉತ್ರಾನ್ ಆವ್ಯೆನ್ ಆಪ್ಲ್ಯಾ ಪುತಾಕ್ ಪಿಡ್ಲಾರ್ ಕರ್ನ್ ಉಡಯಿಲ್ಲೊ ಪಾಶ್ಚತ್ತಾಪ್ ಆತಾಂ ತಿ ಭಗ್ವಾಲಿ ಆನಿ ಮತಿಂತ್‌ಚ್ಚ್ ಕರ್ಗಾತೆಲಿ.

ದೀಸ್ ಪಾಶಾರ್ ಜಾತಾಲೆ, ಆಬ್ಲೆಂ, ಯೇಕ್ ದೀಸ್ ಆಮ್ಚಾಂ ಆಯ್ಲಿ ತಿ ಭಿರಾಂಕುಳ್ ದೂಕಾಚಿ ಖಿಬಾರ್ ಆವ್ಲೊ ಚಿಕೊರ್ ದೆವಾಧಿನ ಜಾಲೊ. ತಿ ಖಿಬಾರ್ ಆಯ್ಲೊನ್ ತಾಚಿ ಆವಯ್ ಮತ್ ಚುಕೊನ್ ಪಡ್ಲಿ. ಲೊಕ್ ಯೆಕ್ಲಾಂಯ್ ಜಾಲೊ. ತಿಚ್ಯಾ ದೊಳ್ಯಾಂಕ್ ಉದಾಕ್ ಮಾರ್ನ್ ತಿಕಾ ಮತಿರ್ ಹಾಡಿಚೆ ಜಾಲ್ಯಾರ್ ಜೀವಾರ್ ಆಯ್ಲೆಂ. ಪೂಣ್ ತಿಚೆಂ ರುಧಾನ್ ಕೋಣ್ ಸೊಸೀತ್? ಕೆಲ್ಲೆಂ ಕರ್ಮ್ ಯೇಕ್ ದೀಸ್ ನ್ಹಯ್ ತರ್ ಯೇಕ್ ದೀಸ್ ಖಾಯ್ಚೆಚ್ ಮ್ಹಣ್ತಾತ್. ತಸೆಂ ಜಾಲಿ ಆಮ್ಚಿ ಗತ್. ಮೆಲ್ವಿನಾಚಿಂ ಮೊರ್ನ್ ದುಸ್ರ್ಯಾದಿಸಾ ಸಾಂಜೆರ್ ಪಾಂಚ್ ವರಾರ್ ಆಮ್ಚೆಂ ಇಗರ್ಜೆಚ್ಯಾ ಸಿಮಿಸ್ತೀಂತ್ ಹಾಡ್ನ್ ದಿತಾತ್ ಆಮಿ ತೆಂ ಉಗ್ಲೆಂ ಕರುಂಕ್ ಆಡ್ವಾಲಾಂ ಮ್ಹಣೊನ್ ಸರ್ಕಾರಿ ಅಧಿಕಾರಿಂನಿ ಆಮ್ಚಾಂ ಕಳಯ್ಲೆಂ ಮ್ಹಜ್ಯಾ ಪತಿಣಿಚೆಂ ರುಧಾನ್ ಕಂಟ್ರೊಲ್ ಕರುಂಕ್ ಭಾರಿಚ್ಚ್ ಕಷ್ಟ್ ಜಾಲೆ. ಹಾಂವ್ ಮಾತ್ ಭಿತರ್ಲ್ಯಾ -ಭಿತರ್ ಕರ್ಗಾಲೊಂ ಶಿವಾಯ್ ಹಾವೆಂ ತೆಂ ಭಾಯ್ರ್ ದಾಕ್ಟೆಲೆನಾ.

ದುಸ್ರ್ಯಾಚ್ಚ್ ದೀಸ್ ಫಾತಿಮಾ ಅಂತರ್ಲೆಂ ಮ್ಹಳಿ ಖಿಬಾರ್ ಆಮ್ಚಾಂ ಮೆಳ್ತಾನಾ, ಉರ್‌ಲ್ಲಿ ಸರ್ವ್ ಬಚಾವ್ ಜಾವ್ನ್ ತಾಂಕಾಂ ಸುಡ್ಕಾ ಮೆಳ್ಳಾಂ ಮ್ಹಳಿಂ ಬರಿ ಖಿಬಾರ್ ಆಯ್ಲಿ. ಆಮ್ಚ್ಯಾ ಚೆಕ್ಯಾಚೆಂ ಮೋರ್ನ್ ಬೋವ್ ಥೊಡ್ಯಾ ಜಿಣಾಂ ಸಾಂಗಾತಾ, ಆವಾಜ್ ನಾಸ್ತಾನಾ ತಿರ್ಸಾಲೆಂ. ಭುರ್ಗ್ಯಾಂಕ್ ಕೊಂಡಾಟ್ಯಾನ್ ವಾಗೈಲ್ಯಾರ್ ಕಿತೆಂ ಜಾತಾಗೀ ಮ್ಹಣೊನ್ ಆಮ್ಚಾಂ ಬರೆಂ ಕರ್ನ್ ಸಮ್ಜಾಲೆಂ.

ತುಮ್ಚಿ 'ದಿವೊ'ಚಿ ವರ್ಗಣಿ ಆಖೇರ್ ಜಲ್ಯಾ ಜಾಲ್ಯಾರ್ ತಿ ನವೀಕ್ರತ್ ಕರಾ. ವರ್ಗಣೆಚೊ ಐವಚ್ (ಎಕ್ ವರ್ಸಾಕ್ ರು. 500 ಆನಿ ಪಾಂಚ್ ವರ್ಸಾಂಕ್ ರು. 2000) ಸಕ್ಲೆಲ್ ದಿಲ್ಲ್ಯಾ ಆಮ್ಚ್ಯಾ ಬೆಂಕ್ ಖಾತ್ಯಾಕ್ ಟ್ರಾಸ್ಟರ್ ಕರ್ಚೆತ್ :

Bank: Citizen Credit Co-op Bank Ltd.,
Branch : Colaba, Mumbai
Current Account Name: DIVO
Current Account No. 209003100000524
ISFC code: CCBL0209003



**ಪಿಯೆಲ್ಲಾ ಆಮಾಲಾಚೆರ್
'ಝು'ಂತ್ಲಾ ಆಸ್ತೆಲಾಚಾ
ಘರಾಕ್ ರಿಗೊನ್ ಗಲಾಟೊ!**

23 ವರ್ಸಾಂಚೊ ತರ್ನಾಟೊ 'ಝು' ಭಿತರ್ ವಚೊನ್ ಆಸ್ತೆಲ್ ಆಸ್ಲಲ್ಯಾ ಘರಾಂತ್ ರಿಗೊ. ತ್ಯಾ ವೆಳಾರ್ ಥಂಯ್ ಆಸ್ಲೊ ಪ್ರಾಯೆಸ್ತ್ ಆಸ್ತೆಲ್ ತಾಚಾ ಪಾಟಿಕ್ ಲಾಗೊ. ತಕ್ಣಣ್ ತೊ ತರ್ನಾಟೊ ಶೀದಾ ಉದ್ಯಾಚಾ ಕೊಂಡಾಂತ್ ಉಡೊ.

ಉದ್ಯಾಚಾ ಕೊಂಡಾ ಥಾವ್ನ್ ವಯ್ರ್ ಯೇಂವ್ಕ್ ಪ್ರಯತನ್ ಕರ್ತಾನಾ ಆಸ್ತೆಲ್ ಯೇವ್ನ್ ಉದ್ಯಾಕ್ ಉಡೊ. ಆತಾಂ ಹ್ಯಾ ಆಸ್ತೆಲಾ ಥಾವ್ನ್ ಬಚಾವ್ ಜಾಂವ್ಕ್ ಜಾಯ್ತಿ ಕಸ್ತತ್ ಕರಿಜಯ್ ಪಡ್ಲಿ ತಾಕಾ.

ದುಸ್ರೆಂ ಕಿತೆಂ ಮ್ಹಳ್ಯಾರ್ ಆಸ್ತೆಲ್ ಮ್ಹಾತಾರೊ ಜಾಲ್ಲ್ಯಾನ್ ಆನಿ ಸಕತ್ ನಾತ್ಲೆ ವರ್ವಿಂ ತರ್ನಾಟ್ಯಾಕ್ ವಿಶೇಸ್ ಕಾಂಯ್ ಘಾಯ್ ಜಾಂವ್ಕ್ ನಾ ಮ್ಹಣ್ ಬಚಾವ್ ಜಾಲ್ಲ್ಯಾ ತರ್ನಾಟ್ಯಾ ವಿಶಿಂ 'ಝು' ಅಧಿಕಾರಿಂನಿ ಸಾಂಗ್ಲಾಂ. ಹೆಂ ಘಡಿತ್ ಪೊಲೆಂಡಾಂತ್ ಘಡ್ಲಾಂ ಖಂಯ್.

**ರೇಶನ್ ಕಾರ್ಡ್
ನಾತ್ಲ್ಯಾಂಕ್ ಮೆಳ್ತಾ
ಸರ್ಕಾರಿ ರೇಶನ್**

ಕರ್ನಾಟಕ್ ಸರ್ಕಾರಾಚಾ ಆದೇಶಾ ಪ್ರಕಾರ್ ರೇಶನ್ ಕಾರ್ಡ್ ನಾತ್ಲ್ಯಾಂಕ್ ಆಧಾರ್ ಕಾರ್ಡ್ ದಾಖಯ್ಲಾರ್ ರೇಶನ್ ದೀಜಯ್ ಮ್ಹಣ್ ಆದೇಶ್ ದಿಲಾ ಖಂಯ್. ಮೇ 30 ತಾರೀಕ್ ಭಿತರ್ ರಾಜ್ಯಾಂತ್ಲಾಂಕ್ ಆನಿ ಜೂನ್ 10 ತಾರೀಕ್ ಪರ್ಯಾಂತ್ ರಾಜ್ಯಾ ಭಾಯ್ರ್ಯಾ ನಾಗರಿಕಾಂಕ್ ರೇಶನ್ ಮೆಳ್ತಲೆಂ. 5 ಕಿಲೊ ತಾಂದುಳ್ ಆನಿ 2 ಕಿಲೊ ದಾಳ್ ಮೆಳ್ತಲಿ ಮ್ಹಣ್ ಖಾಣಾ ಮಂತ್ರಿ ಶ್ರೀ ಕೆ. ಗೋಪಾಲಯ್ಯ ಹಾಣೆಂ ರೇಶನ್ ಆಂಗ್ಲಿಂಚಿ ಭೆಟ್ ದೀವ್ನ್ ಪರಿಸ್ಥಿತಿ ಕಶಿ ಆಸಾ ತಿ ಪಳವ್ನ್ ಹೊ ಆದೇಶ್ ದಿಲಾ ಖಂಯ್.

**ಲಾಕ್ಡೊನಾ ವರ್ವಿಂ
ಕಂಗಾಲ್ ಜಾಲ್ಲ್ಯಾಂ
ಖಾತಿರ್ ಮಹಾರಾಷ್ಟ್ರಾಂತ್
ಬಸ್ ಸೆವಾ**

ಲಾಕ್ಡೊನಾ ವರ್ವಿ ಕಂಗಾಲ್ ಜಾಲ್ಲ್ಯಾ ಮಹಾರಾಷ್ಟ್ರಾಂತ್ಲಾ ಲೊಕಾಂಕ್ ಆಪಾಪ್ಲ್ಯಾ ಗಾಂವಾಕ್ ವೆಚೆ ಖಾತಿರ್ ಶರ್ತಾಂ ಸಹಿತ್ ಬಸ್ಸಾಂ ಚಾಲು ಕೆಲ್ಯಾಂತ್. ಹರ್ಯೆಕಾ ಬಸ್ಸಾಚೆರ್ ಕೇವಲ್ 22 ಪ್ರವಾಸಿ. 65 ವರ್ಸಾಂ ಪ್ರಾಯೆ ವಯ್ಲಾಂಕ್, 10 ವರ್ಸಾಂ ಸಕಯ್ಲಾ ಭುರ್ಗ್ಯಾಂಕ್ ಆನಿ ಗರ್ಭಸ್ಥಿಂಕ್ ಪ್ರವಾಸ್ ಆಡ್ಲಾರ್. ಪ್ರವಾಸ್ ಕರ್ತಲ್ಯಾಂನಿ ಕಡ್ಡಾಯೆನ್ ಮಾಸ್ಕ್ ಘಾಲುಂಕ್ ಆಸಾ. ಸ್ಯಾನಿಟೈಸರ್ ವಾಪರುಂಕ್ ಆಸಾ ಆನಿ ಸಾಮಾಜಿಕ್ ಅಂತರ್ ಪಾಳುಂಕ್ ಆಸಾ. ಮಹಾರಾಷ್ಟ್ರಾಂತ್ ಅಧಿಕ್ ಮಾಪಾನ್ ಕೊರೊನಾಚಿ ಪಿಡೆಸ್ತ್ ಆಸೊನ್ ಮರ್ಣಾಯಿ ತಶಿಂಚ್ ಅಧಿಕ್ ಆಸಾತ್.

**ಹಿಮಾಚಲ್ ಪ್ರದೇಶಾಂತ್
ಜೂನ್ 30 ಪರ್ಯಾಂತ್
ಲಾಕ್ಡೊನ್**

ಪರ್ವತ್ಯುಕ್ತ ರಾಜ್ಯ್ ಹಿಮಾಚಲ್ ಪ್ರದೇಶಾಂತ್ ಹ್ಯಾ ದಿಸಾಂನಿ ಕೊರೊನಾ ಪಿಡೆಸ್ತ್ ವಾಡೊನ್ ಯೆತಾತ್ ಜಾಲ್ಲ್ಯಾನ್ ಥಂಯ್ಲಾ ಬಿಜೆಪಿ ಸರ್ಕಾರಾನ್ ಜೂನ್ 30 ತಾರೀಕ್ ಪರ್ಯಾಂತ್ ಲಾಕ್ಡೊನ್ ಮುಕಾರ್ಸಿಲಾಂ ಸುಮಾರ್ 203 ಪಿಡೆಸ್ತ್ ಹ್ಯಾ ರಾಜ್ಯಾಂತ್ ಆಸೊನ್ 63 ಪಿಡೆಸ್ತ್ ಬರೆ ಜಾಲ್ಯಾತ್.

ಮುಕ್ತಿ ಚತ್ರಾಯ್ ಜಾವ್ನ್ ಹಿ ಪಿಡಾ ವಿಸ್ತಾರ್ಲಾಶೆಂ ಜೂನ್ 30 ತಾರೀಕ್ ಪರ್ಯಾಂತ್ ಲಾಕ್ಡೊನ್ ವಾಡಯ್ಲಾಂ ಮ್ಹಳ್ಳಿ ಖಬಾರ್ ಪ್ರಕಟಾಲ್.

**ಕೊರೊನಾಕ್ ವಕಾತ್
ಮೆಳ್ತಾಂ?**

ಆಮೆರಿಕಾಚ್ಯಾ ಎಕಾ ಕಂಪೆನಿನ್ ದಿಲ್ಲ್ಯಾ ಖಬ್ರೆ ಪ್ರಕಾರ್ ಕೊರೊನಾ ಪಿಡೆಚೆಂ ವಕಾತ್ ಆಸ್ತೆಲಿಯಾಂತ್ ಮೆಳ್ತಾಂ ಆನಿ ತೆಂ ವಕಾತ್ ಆತಾಂ ಮನ್ಯಾಂಚೆರ್ ಪ್ರಯೋಗ್ ಕರ್ನ್ ಆಸಾತ್ ಮ್ಹಳ್ಳಿ ಖಬಾರ್ ದಿಲ್ಯಾ. ಜೈವಿಕ್ ತಂತ್ರಜ್ಞಾನ್ ಕಂಪೆನಿ ನೋವಾ ವಾಕ್ಸ್ ಹಾಚ್ಯಾ ಮುಖೆಲಿನ್ ಹಿ ಖಬಾರ್ ದಿಲ್ಯಾ. ದಾಗ್ ಯಾ ಇಂಜೆಕ್ಷನಾ ಮಾದರೆರ್ ತಯಾರ್ ಜಾಂವ್ಚೆಂ ಹೆಂ ವಕಾತ್ ಆಸ್ತೆಲಿಯಾಂತ್ ಸುಮಾರ್ 131

ಸ್ವಯಂ ಸೇವಕಾಂಚೆರ್ ಪ್ರಯೋಗ್ ಕರುನ್ ಆಸಾತ್. ಜರ್ತರ್ ಫಲಿತಾಂತ್ ಸುಫಳ್ ಜಾಲೊ ಜಾಲ್ಯಾರ್ ಮುಕ್ಲ್ಯಾ ಥೊಡ್ಯಾ ಮ್ಹಯ್ನಾಂನಿ ವಕಾತ್ ಸರ್ವ್ ಪಿಡೆಸ್ತಾಂಕ್ ಲಾಭ್ಲೆಂ ಮ್ಹಣ್ ಖಬಾರ್ ದಿಲ್ಯಾ.

**ವಾಟ್ಸಾಪಾಚೆರ್ ಯೆಂವ್ಚಾ
ಖಬ್ಬಾಂಕ್ ಪಾತ್ಯೆಂವ್ಕ್ ಕಷ್ಟ್
ಸಾಮಾಜಿಕ್ ಜಾಳಿ ಜಾಗ್ಯಾಂ**

ಪಯ್ಲಿ ವಾಟ್ಸಾಪ್ ಭೋವ್ ಪ್ರಸಿದ್ಧ್ ಆನಿ ತಾಚೆರ್ ಪ್ರಸಾರ್ ಜಾಂವ್ಚೆಂ ಖಬ್ಬೊಯಿ ಬಾರಿಚ್ ಆಕರ್ಷಿಕ್ ರಂಗ್ ಚಡವ್ನ್ ನ್ಹಯ್ ಆಸ್ಲೊ ಸಂಗಿ ಅಸೊ ಪ್ರಕಟ್ ಕರ್ತಾತ್ ಗಿ ವಾಚ್ಚೆಲ್ಯಾಂಕ್ ತ್ಯೊ ಸತ್ ಚ್ ಮ್ಹಣ್ ದಿಸ್ತಾತ್ ಆನಿ ತೆ ಹೆರಾಂಕ್ ಫಾರ್ವಾರ್ಡ್ ಕರ್ತಾತ್. ಪೊಲಿಸ್ ತಶೆಂ ಸರ್ಕಾರಿ ದಪ್ತರಾಂ ಥಾವ್ನ್ ಹೈ ವಿಶಿಂ ಚತ್ರಾಯ್ ಘೆಂಯಾ ಮ್ಹಣ್ ಚತ್ರಾಯೆಚೆ ಆದೇಶ್ ಯೇವ್ನ್ ಆಸಾತ್. ತ್ಯಾ ಶಿವಾಯ್ ಫಾರ್ವಾರ್ಡಿಂಗಾಂಕ್ ಮಿೂತ್ ಫಾಲ್ಯಾ. ಮಾನ್ ಕಾಡ್ಲೆ ತಸಲ್ಯಾ ಖಬ್ಬಾಂ ವಯ್ರ್ ಪೊಲಿಸ್ ಕ್ರಮ್ ಘೆತಾತ್. ದೆಕುನ್ ವಾಟ್ಸಾಪ್ ಯಾ ಹೆರ್ ಸಾಮಾಜಿಕ್ ಜಾಳಿ ಜಾಗೆ ವಾಪರ್ತಾನಾ ಚತ್ರಾಯ್ ಆಸೊಂ.

**ಚೀನಾ ಝಜಾಕ್ ತಯಾರ್
ಜಾತಾ?**

ಕೊರೊನಾ ವೈರಸಾ ವರ್ವಿಂ ಸಗ್ಳ್ಯಾ ಸಂಸಾರಾರ್ ಚೀನಾ ಧುಳಿ ಸಮಾನ್ ಜಾಲಾಂ. ಕೊರೊನಾ ಸಂಕಷ್ಟಾ ಖಾತಿರ್ ಸರ್ವ್ ದೇಶ್ ಚೀನಾಕ್ ಬೋಟ್ ಜೊಕ್ತಾತ್. ಚಾರ್ ಕುಶಿಂ ಥಾವ್ನ್ ಚೀನಾಚೆರ್ ದಬಾವ್ ಯೇವ್ನ್ ಆಸಾ. ಆತಾಂ ತಾಕಾ ಉರ್ಲ್ಯಾ ವಾಟ್, ಆಪ್ಲ್ಯಾ ಸೆಜಾರ್ಯಾ ವಯ್ರ್ ಝಜಾಕ್ ದೆಂವ್ಪಿ ತಯಾರಿ ಕರ್ನ್ ಆಸಾ. ತಶೆಂಚ್ ಆಪ್ಲ್ಯಾ ಸೈನ್ಯಾಕ್ ಝಜಾಕ್ ತಯಾರ್ ರಾವೊಂಕ್ ಆದೇಶ್ ದಿಲಾ.

ಚೀನಾ ಭಾರತಾಚೊ ಲಿಪ್ಲೊ ದುಸ್ಮಾನ್ ಮ್ಹಣ್ತಾತ್. ಸೆಜಾರಿ ಪಾಕಿಸ್ತಾನಾಕಾಯಿ ಚಾಳ್ವಾನ್ ಗಡಿಚೆರ್ ಹುತಾವಳ್ಳೊ ಕರವ್ನ್ ಆಸಾ. ಲಡಾಖ್ ಪ್ರದೇಶಾಂತ್ ಭಾರತಾಚಾ ಗಡಿಲಾಗಿಂ ಆಪ್ಲೆಂ ಸೈನ್ ಲೆಖಾಚಾಕೀ ಚಡ್ ಹಾಡವ್ನ್ ದವರ್ಲಾಂ. ಮುಕ್ಲ್ಯಾ ದಿಸಾಂನಿ ಗಡಿಚೆರ್ ಭಾರತ್-ಚೀನಾ ಮಧೆಂ ಝಜ್ ಜಾಲ್ಯಾರೀ ಜಾಲೆಂ, ಪುಣ್ ತಶೆಂ ಜಾಯ್ತೆಂ ಆಮಿ ದೆವಾಲಾಗಿಂ ಮಾಗೊಂಕ್ ಜಾಯ್. ಎಕಾ ವಾಟೆನ್ ಕೊರೊನಾಚಾ ಸಂಕಷ್ಟಾಂನಿ ಆಮ್ಚೊ ದೇಶ್ ಕಂಗಾಲ್ ಜಾವ್ನ್ ಆಯ್ಲಾ ಆನಿ ಆತಾಂ ಝಜ್ ಜಾಲೆಂ ಜಾಲ್ಯಾರ್ ಪರಿಸ್ಥಿತಿ ಭೀಕರ್ ಜಾತಲಿ.

ಪ್ರಥೆನ್ ಮ್ಹನ್ಯಾಕ್ ಬಂದಿ ಕೆಲೊ

ಏ ಮ್ಹನ್ಯಾ ಲಿಪೊನ್
ಬಸ್ಲಾಯ್ ಅತಾಂ..!?
ಭಿಯಾನ್, ಆನಿ ಆಕಾಂತಾನ್!!
ಓಂಪುಲ್ಲೆಂಚ್ಚ್, ಕಿರ್ಲೊನ್
ಫಳ್ ದೀಂವ್ಚೆಂ ಜಾಣಾಂ ಜಾ..!!

ರಾಜ್ ಚಲೊಂವ್ಕ್ ಹ್ಯಾ,
ಸಂಸಾರಾಚೆರ್ ಪ್ರೇತನ್ ತುಜೆಂ..!
ದಾಕಾಯ್ಲೆಂ ತುಕಾ ಪ್ರಥೆನ್,
ಆಜ್ ಭುಮಿಕ್, ತುಂಚ್ಚ್ ಏಕ್ ವೊಜೆಂ..!

ಕಿತ್ಲೊ ಸುಶೆಗ್ ಪಳೆ ಭೊಂವ್ಪಿ,
ಹಾಸೊನ್-ಖೆಳೊನ್-ಉಡೊನ್
ಅಸಾತ್ ಸರ್ವ್ ಜಿವಿ..!
ಪಡಾನಾ ಅತಾಂ,
ತಾಂಚೆರ್, ತುಜಿ ಸಾವ್ಣಿ..!

ತುಂ ಭಿತರ್ ಬಸೊನ್ ಮ್ಹಣ್ತಾಯ್,
ವಿಶೆವ್ ಘೆತಾ ಪ್ರಥಿ..!
ನೈ ರೇ ಮ್ಹನ್ಯಾ ನೈ, ತುಜಾ ಥೊಡ್ಯಾ,
ಜುಲುಮಾ ಥಾವ್ನ್ ವಾಂಚ್ಚಿ..!
ತುಕಾ, ತುಜಾಚ್ಚ್ ಹಾತಾನಿ,
ಬಂದಿ ಕರ್ನ್ ಹಾಸೊನ್ ಅಸಾ
ತುಕಾ ಕಾಂಯ್ ದಿಸ್ಚಿ..!

ಅತಾಂ ತ್ಯಾ ವ್ಹಾಳ್ಚಾ,
ನಂಯ್ಕೆ ಪಳೆ..!
ನಿತ್ಯೊನ್ ಆಯ್ಲಾಂ,
ತುಜಿ ಥಾವ್ನ್ ಜಾಲ್ಲೆಂ ಮ್ಹೆಳೆಂ..!
ತುಜಾಚ್ಚ್, ಚುಕಿನ್ ಆಜ್
ತುಕಾ ಪಿಚಾರ್ ಕೆಲೆಂ..!

ನೈಸೊಂಕ್ ದಿಲ್ಲ್ಯಾ,
ಪ್ರಥೆಕ್'ಚ್ಚ್ ವಿಣ್ಣೆಂ ಕರ್ಚೆಂ
ಪ್ರೇತನ್ ತುಜೆಂ..!
ಆಯ್ಕಾಲೆಂ ನಾ ತುಕಾ
ರುದಾನ್ ತಿಚೆಂ..!

ಮುಖಾರ್ ತರೀ, ಪ್ರೇತನ್ ಕರ್
ಪ್ರಥೆಕ್, ಖಾಲ್ ಜಾವ್ನ್ ಜೀಯೆಂವ್ಚೆಂ
ಉಗ್ಡಾಸ್ ದವರ್, ಪ್ರಥೆಚೆಂ
ಪಾಟಿಂ ಪ್ರಥೆಕ್'ಚ್ ದೀಜೆ..!
ಧುಳಿಚೊ ಕಣ್ ರೇ ತುಂ
ಧುಳಿಕ್'ಚ್ಚ್ ಪಾಟಿಂ ವೆಚೆಂ..!



ಕ್ಲೈವ್ ಸೋಜ್

'ದಿವೊ' ಇನ್ಸಿಹಾರ್ ದರ್ Ad. Tariff

	B/W	Colour
Full Page ಸಗ್ಳೆಂ ಪಾನ	-- Rs. 12,000	Rs. 18,000
Centre Spread ಮದ್ದಿಂ 2 ಪಾನಾಂ	-- Rs. 18,000	Rs. 25,000
Half Page ಅರ್ಧೆಂ ಪಾನ	-- Rs. 8,000	Rs. 12,000
Quarter Page ಕಾಲ್ಟೆಂ ಪಾನ	-- Rs. 5,000	Rs. 8,000
1/8 Page 1/8 ಪಾನ	-- Rs. 3,000	Rs. 5,000
Panels (Each) ಪೆನಲ್ (ಎಕಾಕ್)	-- --	Rs. 2,000
Col. Cms. ಕೊ. ಸೆ. ವಿೂಟರ್	-- Rs. 100	Rs. 125

Front Page 100% extra ಮುಖ್ ಪಾನಾಕ್ 100% ಚಡಿತ್
Back Page 50% extra ಪಾಟ್ಲ್ಯಾ ಪಾನಾಕ್ 50% ಚಡಿತ್

Thanksgiving ಆರ್ಗಾಂ

Without Block ಬೊಕಾವಿಣೆಂ	Rs. 400
One Block ಎಕಾ ಬೊಕಾ ಸಂಗಿಂ	Rs. 500
Each additional Block ಹರೈಕಾ ಚಡಿತ್ ಬೊಕಾಕ್	Rs. 300
Novena/Holy Spirit Prayer ಮಾಗ್ಣೆಂ	Rs. 700
St. Juze Vaz Novena Prayer	Rs. 3000

ಕಾಲ್ಪನಿಕ ಕಾಣಿ
ಚುಚುಕುರಾಂಚಿ ಕಥಾ

ಪಲ್ಲಣ



ಮಧ್ಯಾನ್ ರಾತ್ ಉತ್ತೋನ್ ಸಬಾರ್ ವೇಳ್ ಪಾಶಾರ್ ಜಾವ್ನ್ ಗೆಲ್ಯಾರ್ಯೊ ಮುಂಬಯ್ ಶಹರ್ ಮಾತ್ ಜಾಗೃತಾವಸ್ಥೆಂತ್ ತಲ್ಲೀನ್ ಜಾಲ್ಲೆಂ. ಕಾರಣಾಂ ಸಬಾರ್ ಆಸಾತ್. ರಾತಿಂ ವೊರಾಂ ಬಾರಾ ಉತ್ತೋನ್ ಗೆಲ್ಯಾರ್ಯೊ ಧಾಂವ್ಚ್ಯಾ ಲೋಕಲ್ ಗಾಡಿಯಾಂಚೊ ಆವಾಜ್. ಕ್ಲಬ್ಬಾಂ-ಬಾರಾಂ ಥಾವ್ನ್ ಖಾವ್ನ್ ಜೇವ್ನ್ ಪಿಯೆವ್ನ್ ಘರಾ ಪಾಟಿಂ ಪರ್ತೊಂಚ್ಯಾ ಜಣಾಂಚ್ಯಾ ಕಾರಾಂಚೊ ಆವಾಜ್, ರಾತಿಚೆಂ ಕಾಮ್ ಅಖೇರ್ ಕರುನ್ ಘರಾ ವೆಚ್ಯಾ ಕಾರ್ಮಿಕಾಂಚೊ ತಶೆಂ ಭಯಾಂಚೊ ಚಲೊನ್ ವೆಚಿ ಸಬ್ದೆ... ಒಟ್ಟಾರೆ ರಾತಿ ವಿಶೆವ್ ಘೆಂವ್ಚ್ಯಾಕ್ ಕರ್ಕರೆ ಜಾಲ್ಲೆ. ಕಾಳ್ಜಾಂತ್ಲಿ ದೂಕ್-ಭೋಗಾಂ ಪರತ್ ಪರತ್ ಉದ್ಭವ್ ಜಾವ್ನ್ ತಕ್ಲಿ ಫಡೊಂಕ್ ಲಾಗ್ತಾನಾ, ರೋಶನ್ ಬಾಲ್ಕನಿಕ್ ಯೇವ್ನ್ ಉಬೊ ಜಾಲ್ಲೊ. ಪತಿಣ್ ಮಿಶೆಲ್ ಅಂತರ್ಜಾ ಉಪ್ರಾಂತ್ ತಾಣೆಂ ಬಾಲ್ಕನಿಕ್ ಯೆಂವ್ಚೆಂ ಆಪೂರ್ವ್ ಜಾವ್ನ್ ಗೆಲ್ಲೆಂ.

ತೆಂ ಜಿವಂತ್ ಆಸ್ತಾನಾ ರಾತಿಚೆಂ ಜಿವಾಣ್ ತಿಸುನ್ ಏಕ್ ಘಡಿಭರ್ ತಿಚೆ ಕುಶಿಂ ಬಾಲ್ಕನಿರ್ ಬಸೊನ್ ಗಜಾಲಿ ಉಲಂವ್ಚ್ಯಾ ವೆಳೆಂ ಮುಖ್ಯಾನ್ ರುಂದಾಯಿನ್, ಲಾಂಬಾಯಿನ್ ದಿಸ್ಚ್ಯಾ ವಿಶಾಲ್ ದಯಾರ್ಕ್ಚೆ ಪಳೆವ್ನ್ ರಾಂವ್ಚೆಂ ತಾಚ್ಯಾ ಮೊಗಾಚ್ಯಾ ಕಾರ್ಯಕ್ರಮಾಂತ್ ಏಕ್ ಮ್ಹಣ್ಯೆತ್. ತ್ಯಾ ವೆಳಾರ್ ಮಿಶೆಲಾನ್ ಸಾಂಗ್ಲೆಂ ಆಸ್ಲೆಂ.

“ಘೊಡ್ಯಾ ಮನ್ಶಾಂಚೊ ಸ್ವಭಾವ್ ತಸೊಚ್ ನಹಿಂಗಿ ರೋಶನ್? ಭಿತರ್ಲ್ಯಾನ್ ಕಿತ್ಲೆಯಿ ಕಷ್ಟ್ ಆನ್ವಾರ್ ಆಸ್ಲಾರ್ಯೊ ಭಾಯ್ಲ್ಯಾನ್ ಮಾತ್ ರಾತಿಚ್ಯಾ ದಯಾರ್ ಉದ್ಭವಿಂ ಪ್ರಶಾಂತ್” ಅಶೆಂ ಸಾಂಗಾತ್ ವೆಚೊ ತಿಚೊ ಸ್ವಭಾವ್.

ತಿಣೆಂ ತಶೆಂ ಸಾಂಗೊನ್ ಆಸ್ಚ್ಯಾ ವೆಳೆಂ ರೋಶನ್ ತಿಚೆಂ ಮುಖಿಮಳ್ ಪಳೆತ್ ಆಸ್ತಾಲೊ. ತಿಚ್ಯಾ ಮುಖಿಮಳಾ ವಯ್ಲಿಂ ಭಾವನಾಂ ಪಾಕುಂಚಿಂ ಪ್ರಯತ್ನಾಂ ಕರಿತ್, ಕಾಜಾರ್ ಜಾವ್ನ್ ಸ-ಸಾತ್ ವರ್ಸಾಂ ಪಾಶಾರ್ ಜಾಲ್ಯಾರ್ಯೊ ಭುರ್ಗಂ ಜಾಯ್ತಾತ್ಲೆಂ ದು:ಖ್ ಆಪ್ಲ್ಯಾ ಬಾಯ್ಲೆಕ್ ಕಾಂತಯ್ತಾ ಜಾವ್ಚೆತ್ ಗಾಯ್ ಮ್ಹಳ್ಳೊ ದುಬಾವ್ ತಾಕಾ ಧೊಸ್ತಾಲೊ. ತೊ ಸಾಂಗ್ತಾಲೊ.


“ಹಾಂವ್ ತುಜೆ ಪರಿಂ ಮನೋಶಾಸ್ತ್ರಿ ತಿತ್ಲೆಂ ವಾಚುನ್ ನೆಣಾ ಮೊಗ್. ಮ್ಹಜಿ ವಿದ್ಯಾ ಕಿತೆಂ ಜಾವ್ನ್ ಆಸ್ಲಾರ್ಯೊ ಶರೀರ್ ರಚ್ಣೆಕ್ ಸಂಬಂಧ್ ಜಾಲ್ಲೊ ವಿನಾ: ಮನ್ಶಾಚೆಂ ಮನ್ ವಿಶ್ಲೇಷಣ್ ಕರ್ಚ್ಯಾಕ್ ನಯ್.”

ತೆದ್ನಾಂ ಮಿಶೆಲ್ ಹಾಸ್ತಾಲೆಂ ಉಜ್ವಾಡ್ ದಿಂವ್ಚ್ಯಾ ಚಂದ್ರಾ ಪರಿಂ. ತಿಚ್ಯೊ ಹಾಸೊ ರೋಶನಾಕ್ ಕೆದ್ನಾಯಿ ಪಸಂದೆಚ್ಯೊ ಮೊಗಾ ಆನಿ ಪ್ರೀತಿಚ್ಯೊ, ತಿಚ್ಯೊ ಹಾಸೊ ತಾಕಾ ಭೊಂವ್ಣಿ ಉಜ್ವಾಡ್ ಘಾಂಕಯಿಲ್ಲಾ ಭರಿಂ ಜಾತಾಲೊ. ತಿಚ್ಯೊ ತ್ಯೊ ಸೊಭಿತ್ ಹಾಸೊ

ಪಳೆವ್ನ್ಂಚ್ ತೊ ತಿಚೆಲಾಗಿಂ ಕಾಜಾರ್ ಜಾಲ್ಲೊ. ದುರ್ಬಳ್ಯಾ ಜಿಣಿಯೆಂತ್ ಜಿಲ್ಲೊನ್ ತರಿ ಆಪ್ಲ್ಯಾ ಬುದ್ಧಂತಾಯೆನ್ ಶಿಕೊನ್, ಕಾಮ್ ಕರುನ್ ದುಡು ಸಂಪಾದನ್ ಕರ್ನ್ ಆಪ್ಲ್ಯಾ ಪಸಂದೆಚಿ ವೈದ್ಯಕೀಯ್ ಪದ್ಧಿ ಜೋಡ್ನ್ ತಾಚೆ ಬರಾಬರ್ ಕೊಲೆಜೆಂತ್ ಲಾಭ್ಲೊ ತಾಕಾ ಊಂಚ್ಲೊ ಹುದ್ದೊ.

ಹುದ್ದಾಸಂಗಿ ಬಾಳ್-ಸಾಂಗಾತಿಣ್ ಜಾವ್ನ್ ಆಯಿಲ್ಲೆಂ ಮಿಶೆಲ್, ತಾಚ್ಯಾ ಜಿಣಿಯೆಂತ್ ಮೊಗಾಚೆಂ ತುಫಾನ್ಂಚ್ ಘೆವ್ನ್ ಆಯಿಲ್ಲೆಂ. ಜೀವನ್ ಮ್ಹಳ್ಯಾರ್ ಫಕತ್ ಏಕ್ ಸಂತೊಸ್ ಮ್ಹಣ್ ಚಿಂತ್ಲ್ಯಾ ರೋಶನಾಚ್ಯಾ ಖಾಂದ್ಯಾರ್ ಹಾತ್ ದವರ್ಲಿ ವಿಧಿ ಕ್ಷಣ್ಭರ್ ಆಪ್ಲೊ ಖೆಳ್ ಖೆಳ್ಲಿ. ಮಿಶೆಲಾಚ್ಯೊ ತ್ಯೊ ಪ್ರಭಾವಿತ್ ಹಾಸೊ ಸೃಷ್ಟಿಸುಂಚಿ ಗೋಷ್ಟಿ ರೋಶನಾಚ್ಯಾ ಜೀವನಾಂತ್ ಚಡ್ ದೀಸ್ ಉರ್ಲಿನಾ.

ಕಾಜಾರ್ ಜಾವ್ನ್ ಸಾತ್ಲೆಂ ವರಸ್ ಪಾಶಾರ್ ಜಾತಾನಾ, ಮಿಶೆಲ್ ಆವಯ್ ಜಾಂವ್ಲಿಂ ಲಕ್ಷಣಾಂ ದಿಸೊನ್ ಯೆತಾನಾ ಆಪ್ಲ್ಯಾ ಜೀವನಾಚ್ಯಾ ಅನಿವಾರ್ಯ್ ಅಂಗ್ ಜಾವ್ನ್ ಫುಡೆಂ ಜಿಲ್ಲೊಂಚ್ಯಾ ಬಾಳ್ಕಾಂಚೆಂ ಆಗಮನ್ ತಯಾರಾಯೆಂತ್ ಮಗ್ನ್ ಜಾಲ್ಲ್ಯಾ ತಿಕಾ ಲಾಭ್ಲಿ ಫಕತ್ ನಿರಾಶಾಚ್ ಮ್ಹಣ್ಯೆತ್.



ಟೊನಿ ಮೆಂಡೊನ್ಸಾ ನಿಡೋಡಿ (ದುಬಾಯ್)

ತಾಂಚ್ಯಾ ದೊಗಾಂಯ್ಚ್ಯಾ ಜೀವನಾಂತ್ ವಿಧಿನ್ ಆಪ್ಲ್ಯಾ ಖೆಳಾಚೆಂ ಸವಾಲ್ ಉಡಯಿಲ್ಲೆಂ. ಆಪ್ಲ್ಯಾ ಗರ್ಭಾ ಥಾವ್ನ್ ಜಿಲ್ಲೊನ್ ಭಾಯ್ರ್ ಆಯಿಲ್ಲಿ ಜೀವಿ, ಆಪ್ಲ್ಯಾ ದೊಗಾಂ ಮಧೆಂ ಕೊಣಾಪರಿಂ ದಿಸ್ತಾ ಜಾವ್ಚೆತ್ ಮ್ಹಣ್ ಮಿಶೆಲ್ ಘಡಿಭರ್ ಆಶೆವ್ನ್, ಬಾಳ್ಕಾಚ್ಯಾ ಕುಶಿಕ್ ಪಳೆತಾನಾ ತೆಂ ಮತ್ ಚುಕೊನ್ ಮತಿಹೀನ್ ಜಾಲ್ಲೆಂ! ವ್ಹಡ್ಲ್ಯಾ ಕುವಾಳ್ಯಾ ತೆದಿ ತಕ್ಲಿ, ಇರಾ ಕಾಡಿಯೆಬರಿ ಹಾತ್-ಪಾಂಯ್ ವಿಕಾರ್, ಮಾಸಾಚೊ ಮುದೊ, ಮತಿಚಿ ಪ್ರಜ್ಞಾ ಪಾಟಿಂ ಯೇವ್ನ್ ಪಳೆತಾನಾ ಆವಯ್ಣಾಚೆಂ ಕಾಳಿಜ್ ಭೆಸಾಂ ಜಾಲ್ಲೆಂ.

ತೊ ಮಾಸಾಚೊ ಮುದೊ ಆಪ್ಲ್ಯಾ ಹರ್ಥ್ಯಾಕ್ ಧಾಂಬುನ್ ಧರ್ತಾನಾ ಕಸಲೊಯ್ ಅನಿವರ್ಚನೀಯ್ ಸಂತೊಸ್ ಆನಿ ತ್ಯೆಪ್ಪಿ ಭೋಗ್ಲಿ. ತ್ಯಾ ಉಪ್ರಾಂತ್ ಜಿಲ್ಲಾಲ್ಲಾ ಸಾತಾತ್ ದಿಸಾಂನಿ

ತಿ ಜಿವಿ ದೆವಾಧಿನ್ ಜಾತಾನಾ, ತಿಣೆಂ ಅನುಭವಿಸಿಲ್ಲೊ ಸಂತೊಸ್ ಆನಿ ತ್ಯೆಪ್ಪಿ ತಿಚ್ಯಾ ವಾಂಟ್ಕಾಕ್ ಕೊಡ್ತೊ ಕಾಲ್ನ್ ಜಾವ್ನ್ ಗೆಲ್ಲಿ. ಪುಣ್ ವಿಧಿ ಆಪ್ಲ್ಯಾ ಜಿಣಿಯೆಂತ್ ಖೆಳ್ ಖೆಳ್ಲೊನ್ ಆಸಾ ಮ್ಹಣ್ ಖಿಚಿತ್ ಜಾಲ್ಲ್ಯಾ ರೋಶನಾನ್ ತ್ಯಾ ಜಿವಿಚೆಂ ಮೊಡೆಂ ಆಪುಣ್ ಪ್ರಾಧ್ಯಾಪಕ್ ಜಾವ್ನ್ ಆಪ್ಲ್ಯಾ ಮೆಡಿಕಲ್ ಕೊಲೆಜಿಚ್ಯಾ ಝಾಳಲಜಿ ವಿಭಾಗಾಕ್ ದಾನ್ ಕೆಲ್ಲಾ ವೆಳೆಂ ತೆದ್ನಾಂ ಮಿಶೆಲಾನ್ ಕರಿಣ್ ಹಟ್ ಕೆಲ್ಲೆಂ.

ಆಪ್ಲ್ಯಾ ಗರ್ಭಾ ಥಾವ್ನ್ ಜಲ್ಮ್ ದಿಲ್ಲಾ ಹ್ಯಾ ಬಾಳಾಚೆಂ ಶರೀರ್ ಕೊಲೆಜೆಂತ್ಲಾ ಸರ್ವಾಂಚ್ಯಾ ಪ್ರದರ್ಶನಾಚಿ ವಸ್ತ್ ಜಾಂವ್ಚ್ಯಾ ತ್ಯಾ ಯೋಜನೆಕ್ ಪ್ರಬಲ್ ವಿರೋಧ್ ಕೆಲ್ಲೊ. ತರೀ ಜಿಕ್ಲಿ ಸರ್ತಿ ಮಾತ್ ರೋಶನಾಚಿಚ್ ಜಾಲ್ಲಿ. ನಿರ್ಜೀವ್ ಶರೀರ್ ಕೊಲೆಜಿಕ್ ಸೆರ್ವಾಲ್ಲೆಂ! ಹ್ಯಾ ಘಟನಾ ಉಪ್ರಾಂತ್ ಸಬಾರ್ ದೀಸ್ ಪರ್ಯಾಂತ್ ಮಿಶೆಲಾಚೆಂ ರುದಾನ್ ರಡ್ಲೆಂ ಥಾಂಬೊಂಕ್ ನಾತ್ಲೆಂ. ತೆದ್ನಾ ಮಾತ್ ರೋಶನ್ ತಿಚೆ ಥಂಯ್ ರಾಗಾನ್ ಸಬಾರ್ ಪಾವ್ಲಿಂ ಖುಬಾಳ್ಲೊ.

“ಡೋಂಟ್ ಬಿ ಸಿಲ್ಲಿ, ಹ್ಯಾ ನಿಮ್ಮಿಂ ವಿದ್ಯಾರ್ಥಿಂಕ್ ಕಿತ್ಲೆಂ ಪ್ರಯೋಜನ್ ಜಾತಾ ತೆಂ ತುಂ ಜಾಣಾಂಯ್‌ಗಿ? ಸ್ವತಾ:ಚೆಂ ಬರಾಪ್, ಶಿಕಾಪ್ ಆಸ್ಲಾ ತುಕಾ ಹ್ಯಾ ವಿಷ್ಯಾಂತ್ ಹಾಂವೆಂ ಸಾಂಗಾಜಾಯ್‌ಗಿ?”

ತಿಚೆಂ ದು:ಖ್ ಹ್ಯಾ ನಿಮ್ಮಿಂ ಚಡ್ತಾಲೆಂ ಶಿವಾಯ್ ಉಣೆಂ ಜಾಯ್ತಾತ್ಲೆಂ. ಕೆದ್ನಾಂ-ಕೆದ್ನಾಂ ರೋಶನ್ ತಿಕಾ ಸಮಾಧಾನ್ ಕರುನ್ ಸಮ್ಜಾಯ್ತಾಲೊ.

“ಯೂ ಆರ್ ಟೂ ಸೆಂಟಿಮೆಂಟಲ್ ಮಿಶೆಲ್. ತಿ ಜಿವಿ ತುಜ್ಯಾ ಉದರಿಂ ಥಾವ್ನ್ ಆಯಿಲ್ಲಿ ಮ್ಹಳ್ಯಾ ಏಕಾಚ್ ಕಾರಣಾ ಖಾತಿರ್ ತುಂವೆಂ ಹ್ಯಾ ಪರಿಂ ರಡ್ಚ್ಯಾಕ್ ಅರ್ಥ್ ನಾ.” ಹ್ಯಾ ಬಾಯ್ಲಾಂಚೆಂ ಮನ್ಚ್ ಕಿತೆಂ ತೆಂ ಮ್ಹಣ್ಕಾ ಸಮ್ಜಾನಾ ಆನಿ ಅರ್ಥಯಿ ಜಾಯ್ನಾ.

ಪುಣ್ ಘೊವಾಚೆಂ ಖಂಚಾಯಿ ಥರಾಚೆಂ ಸಮಾಧಾನೆಚೆಂ ಉತಾರ್ ತಿಚೆಂ ದು:ಖ್ ನಿವಾರುಂಕ್ ಸಕ್ಲೆಂ ನಾ. ತೆಂ ರಡೊನ್ಂಚ್

ಆಸ್ತಾಲೆಂ. ತಿಚೆಂ ಅಸಲೆಂ ರಡ್ಲೆಂ ರೋಶನಾನ್ ಪಳಂವ್ಚೆಂ ಹೆಂಚ್ ಪಯ್ಲ್ಯಾ ಪಾವ್ಲಿಂ. ತಿಚೆಂ ರಡ್ಲೆಂ ತಾಚ್ಯಾ ಕಾರ್ಯಾ ವ್ಯಾಪ್ತಿಂತ್ ಆಪ್ಲೆಂ ಪ್ರಭುತ್ವ್ ಸ್ಥಾಪಿಸುಂಕ್ ಫಳಾಧಿಕ್ ಜಾಂವ್ಕ್ ನಾ.

ತಿ ನಿರ್ಜೀವ್ ಕೂಡ್ ಆಪ್ಲ್ಯಾ ವಿದ್ಯಾರ್ಥಿಂಕ್ ದಾಕವ್ನ್ ಲಿಸಾಂವ್ ಶಿಕಯ್ತಾನಾ, ತ್ಯಾ ನ್ಯೂನತೆಕ್ ಕಾರಣ್ ಜಾಲ್ಲಿ ವಾಡಾವಳ್ ವಿವರಿತಾನಾ ರೋಶನಾ ಥಂಯ್ ಆಪುಣ್ ತ್ಯಾ ಜೀವಿಚೊ ಬಾಪಯ್ ಮ್ಹಳ್ಳೊ ಕಸಲೊಯಿ ಭಾವ್ ವಿಕಾರ್ ಜಾಯ್ನಾ ತೆಂ ಪಳಂವ್ಚ್ಯಾ ವಿದ್ಯಾರ್ಥಿಂಕ್ ವಿಜ್ಞಿತ್ ಭೋಗ್ತಾಲೆಂ. “ಸರ್, ವಿದ್ಯಾರ್ಥಿಂಕ್ ಹೆಂ ದಾಕವ್ನ್ ಲಿಸಾಂವ್ ಶಿಕಯ್ತಾನಾ, ತುಂವ್ಚೆ ಥಂಯ್ ಕಸಲಿಯಿ ಭಾವನಾಂ ಉಬ್ಜಾನಾಂತ್‌ಗಿ?” ತಾಚ್ಯಾ ಮೆಚ್ಚಣೆಚ್ಯಾ ವಿದ್ಯಾರ್ಥಿಣಿನ್ ವಿನ್ನಿನ್ ವಿಚಾರ್ಲೆಂ.

“ತಿ ಏಕ್ ನಿರ್ಜೀವ್ ವಸ್ತ್. ತ್ಯಾ ನಿರ್ಜೀವ್ ವಸ್ತುಚೊ ಬಾಪಯ್ ಹಾಂವೆಂಚ್ ಮ್ಹಳ್ಯಾ ಏಕಾ ಕಾರಣಾಕ್ ಲಾಗೊನ್ ಹಾಂವೆಂ ಸೆಂಟಿಮೆಂಟಲ್ ಜಾಂವ್ಚೆಂ ತರ್ ತಾಚ್ಯಾಕಯಿ ವ್ಹಡ್ ಮೂರ್ಖಪಣ್ ದುಸ್ರೆಂ ನಾ” ತೊ ಹಾಸ್ಲೊ.

“ತುಮಿ ದಾದ್ಲೆ ತಶೆಚ್ ಸರ್. ಭಾವನಾತೀತ್ ಜಾವ್ನಾಸಾತ್” ವಿನ್ನಿನ್ ಭಾವಿಕ್ ಜಾವ್ನ್ ಸಾಂಗ್ಲೆಂ. “ಓಹ್ ಡೋಂಟ್ ಬಿ ಸಿಲ್ಲಿ ವಿನ” ಆಪ್ಲ್ಯಾ ಮೊಗಾಚ್ಯಾ ವಿದ್ಯಾರ್ಥಿಣಿಕ್ ತಾಣೆಂ ಆಪಂವ್ಚೆಂ “ವಿನ” ಮ್ಹಣ್.

ಮುಖ್ಯಾ ದಿಸಾಂನಿ ಪತಿಣ್ ಮಿಶೆಲ್ ಭುರ್ಗ್ಯಾಚ್ಯಾ ಚಿಂತ್ನಾಂನಿ ಸದಾಂಚ್ ಅಂತರ್ಮುಖಿ ಜಾವ್ನ್ ಖಿಗೊಂಚೆಂ ಗಮನ್ ಕೆಲ್ಲೊ ರೋಶನ್ ಸಾಂಗ್ತಾಲೊ “ಏಕ್ ಕ್ವಿಲ್ಲಕ್ ವಸ್ತು ಖಾತಿರ್ ತಿತ್ಲಿ ಪ್ರಾಮುಖ್ಯತಾ ದೀಂವ್ಕ್ ನಜೊ ಮಿಶೆಲ್.”

“ತುಕಾ ತೆಂ ಕ್ವಿಲ್ಲಕ್ ದಿಸ್ತಾ ಜಾಂವ್ಕ್ ಪುರೊ. ಪುಣ್ ಹಾಂವೆಂ ನೋವ್ ಮ್ಹಯ್ಣಿ ಪರ್ಯಾಂತ್ ಮ್ಹಜ್ಯಾ ಗರ್ಭಾಂತ್ ವ್ಹಾವಯ್ಲಾಂ. ಮ್ಹಜಿ ದೂಕ್ ತುಕಾ ಸಮ್ಜೊಚಿ ನಾ ರೋಶನ್” ಮ್ಹಣ್ ವಿಳಾಪ್ ಕರ್ತಾನಾ...

“ಸೊರಿ ಮಿಶೆಲ್, ತುಕಾ ದೂಕ್ ದಿಂವ್ಚೊ ಮ್ಹಜೊ ಇರಾದೊ

ನಾತ್ಲೊ. ವಿದ್ಯಾರ್ಥಿಂಕ್ ತಾಚಿ ಥಾವ್ನ್ ಪ್ರಯೋಜನ್ ಜಾಂವ್ಚಿ ಮ್ಹಣ್ ತಶೆಂ ಕೆಲೆಂ. ಪುಣ್ ತುಜೆಂ ತೆಂ ದು:ಖ್ ಪಳೆತಾನಾ ಹಾಂವ್ ಅಧಿರ್ ಜಾತಾಂ. ಫ್ಲೀಸ್ ಟೆಕ್ ಇಟ್ ಕುಡಿ” ರೋಶನ್ ಪರಾತ್ಪಾಲೊ.

ಮುಖ್ಯಾ ಪಾಂಚ್-ಸ ಮ್ಹಯ್ಣಾಂಚೆಂ ಘಟನ್ ಮಾತ್ ರೋಶನಾಕ್ ಅನಿರೀಕ್ಷಿತ್ ಜಾಲ್ಲೆಂ. ಆಸ್ಲಾ ಪರಿಂ ಮಿಶೆಲ್ ಏಕ್ ದೀಸ್ ಸಾಮಾನ್ಯ್ ತಸಲ್ಯಾ ತಾಪಾಕ್ ಶಿಕೊನ್ ಮಾಂದ್ರಿ ಧರುನ್, ಉಟನಾ ಜಾತಾನಾ ತಾಚ್ಯಾ ಪುಡೆಂ ತಿಚೆಂ ಮರಣ್ ಏಕ್ ವ್ಹಡ್ ಶೂನ್ಯ್ ಸೃಷ್ಟಿ ಕರುನ್ ಜಾಲ್ಲೆಂ.

ಅತೀ ಮೊಗಾಚ್ಯಾ ಜೀವಿಂಚಿ ಅತ್ಮ ಮೆಲ್ಯಾ ಉಪ್ರಾಂತ್ ಸರ್ಗಾರ್ ಏಕ್ ಜಾತಾತ್ ಮ್ಹಣ್ ಖಿಯೆಗಿ ವಾಚ್ಲೊ ಉಗ್ಡಾಸ್ ವಯ್ಲಾ ವಯ್ ತಾಕಾ ಧೊಸ್ತಾನಾ ರೋಶನ್ ಅಧೀರ್ ಜಾತಾಲೊ. ಮಿಶೆಲಾಚೊ ಆತ್ಮೊ ತ್ಯಾ ಜೀವಿಚ್ಯಾ ಆತ್ಮಾ ಸಂಗಿಂ ಮಿಲನ್ ಜಾಲಾ ಜಾವ್ಚೆತ್ ಮ್ಹಳ್ಳೊ ಸಂದೇಶ್ ತಾಕಾ ಆತಾತಾಂ ಕಾಂತಯ್ತಾಲೊ.

ಹ್ಯಾ ವಿಶಿಂ ರಾತಿ ಸಬಾರ್ ವರಾಂಚಿಂ ವರಾಂ ಘರ್ಚ್ಯಾ ಬಾಲ್ಕನಿಂತ್ ಬಸೊನ್ ತೊ ನಿಯಾಳ್ತಾಲೊ. ಪುಣ್ ಆಜ್ ಮಾತ್ ತಾಚಿ ಥಂಯ್ ಅತೀ ವೇದನ್ ತುಫಾನ್ಂಚ್ ಉಟ್ಲೆಂ. ಆಪುಣ್ ಸಲ್ವತಾಂ ಮ್ಹಳ್ಯಾ ವಿಚಿತ್ ತಳ್ಳಳ್ಯಾಂನಿ ದಯಾರ್-ದರ್ಶನಾಚ್ಯಾ ತಿಸ್ರ್ಯಾ ಮಾಳಿಯೆಚ್ಯಾ ಆಪ್ಲ್ಯಾ ಪ್ಲ್ಯಾಟಾ ಥಾವ್ನ್ ಸಕಯ್ಲೆ ಉಡೊನ್ ಆತ್ಮಹತ್ಯಾ ಕರ್ಚಾಂ ಮ್ಹಣ್ ಭೋಗ್ಲೆಂ ಏಕ್ ಕ್ಷಣ್ಭರ್. ಬಾಲ್ಕನಿ ವಯ್ಲಾ ರಾಂಡ್ ಘುಂವ್ಚ್ಯಾ ಕದಲಾರ್ ಬಸೊನ್ ಚಿಂತ್ನಾಂನಿ ಮಗ್ನ್ ಜಾಲ್ಲ್ಯಾ ರೋಶನಾಕ್ ವೇಳ್ ಪಾಶಾರ್ ಜಾಲ್ಲೊ ಕಳೊಂಕ್ ನಾ. ಖಿಟ್-ಖಿಟ್-ಖಿಟ್ ಮ್ಹಣ್ ಆವಾಜ್ ಕರ್ನ್ ಧಾಂವ್ಚ್ಯಾ ಲೋಕಲ್ ಗಾಡಿಯಾಂಚೊ ಆವಾಜ್ ರಾತಿಚಾ ವಿಶೆವಾಕ್ ಕರ್ಕರೆ ಹಾಡಯ್ತಾಲೊ. ರೋಶನಾನ್ ಆಪ್ಲೆಂ ಹಾತ್ ಘಡಿಯಾಳ್ ಪಳೆಲೆಂ.

ತೊ ವೇಳ್ ರಾತಿಚೆಂ ದೋನ್ ವರಾಂ ದಾಕಯ್ತಾಲೊ ವೆವೆಗ್ಲಿಂ ಉಟೊನ್, ಲಿಫ್ಟಾ ಥಾವ್ನ್ ಸಕಯ್ಲೆ ದೆಂವೊನ್ ಆಯಿಲ್ಲೊ ರೋಶನ್, ಆಪ್ಲೆಂ ಕಾರ್ ಸ್ಪಾರ್ಟ್ ಕರ್ನ್ ಆಪ್ಲ್ಯಾ ಕಾಲೆಜಿಚ್ಯಾ ಕುಶಿಂ ಕಾರ್ ಧಾಂವ್ಚಾಯ್ಲಾಗ್ಲೊ. ಉಪ್ರಾಂತ್ “ರೈವಾ ಆಲಜಿ” ವಿಭಾಗಾಕ್ ವಚೊನ್ ದ್ರಾವಕಾಚ್ಯಾ ಬೊತ್ತಿಂತ್ ಆಸ್ಲೆಂ ಪುತಾಚೆಂ ನಿರ್ಜೀವ್ ಮೊಡೆಂ ಕಾಡುನ್ ಕಾರಾಂತ್ಲ್ಯಾ ಸಿಟಿ ವಯ್ ದವರುನ್ ಕಾರ್ ಶಿವಿ ಸೆಮಿತಿರಿ ಕುಶಿಂ ಡ್ರೈವ್ ಕರಿಲಾಗ್ಲೊ. ಇಗರ್ಜ್ ಮಾತೆಚ್ಯಾ ಕಾಯ್ದಾ ಅನುಸಾರ್ ತ್ಯಾ ರುದ್ರ್ ಭುಮಿಂತ್ ಆಪ್ಲ್ಯಾ ಪತಿಣೆಚ್ಯಾ ಘೊಂಡಾ ಕುಶಿಂ ಚಾಮಾದೊರಾ ಕರ್ನಾ ಘೊಂಡ್ ಖೊಂಡವ್ನ್, ಭುರ್ಗ್ಯಾಚಿ ಕೂಡ್ ಘೊಂಡಾಂತ್ ದೆಂವವ್ನ್, ಅಂತಿಮ್ ಸಂಸ್ಕಾರ್ ಕೆಲ್ಯಾ ಉಪ್ರಾಂತ್ ಘರಾ ಯೇವ್ನ್ ಆಪ್ಲ್ಯಾ ಹಾಂತುಳ್ಕಾರ್ ಆಡ್ ಪಡ್ಲೊ.

ಕಾಜಾರಾಂಚಾ ಕೆಟರಿಂಗ್ ವ್ಯವಸಾಯಾಚಿ ಹಾಲ್ ಬೆಹಾಲ್!

ನತಾಲಾಂ ಫೆಸ್ಟ್ ಜಾಲೆಂ ಮ್ಹಣ್ಣುಚ್ ಕರೆಜ್ಕ್ ಸುರು ಜಾತಾ ಪರ್ಯಾಂತ್ ಲಗ್ನಾಂಚಿ ಖಾತಡ್ ಆಸ್ತಾ. ತ್ಯಾಚ್ ಪರಿಂ ಕರೆಜ್ಕ್ ಸಂಪ್ಲೆಂಚ್ ಎಪ್ಪಿಲ್, ಮೇ, ಜೂನ್ ಪರ್ಯಾಂತ್ ಪರತ್ ಲಗ್ನಾ ಸುವಾಳೆ ಜಾತಾತ್. ತ್ಯಾ ಮಧೆಂ ಪಯ್ಲೆ ಕುಮ್ಗರ್, ಲಗ್ನಾ ಖರಾರಾಂ, ಲಗ್ನಾಚೆ ರುಪ್ರೋತ್ಸವ್ ಭಾಂಗಾರೋತ್ಸವ್, ಯಾಜ-ಕಾಂಚೆ 25, 50 ವರ್ಸಾಂಚೆ ಒಡ್ಡಿಚೊ ಸಂಭ್ರಮ್ ಮ್ಹಣೊನ್ 60 ರಕ್ತೆ ಲೋಕಾಂಕ್ ಘರಾಂನಿ ರಾಂದಾಪ್ ಕರ್ಚಿ ಗರ್ಜ್ ಚ್ ಪಡಾನಾತ್ಲಿ.

ಥೊಡ್ಯಾ ವರ್ಸಾಂ ಆದಿಂ ಆವ್ಚ್ಯಾ ಮಂಗ್ಳುರಾಂತ್ ಹೊಲಾಂನಿ ಕಾಜಾರಾಂ ಜಾಂವ್ಕ್ ಸುವರ್ಣಾ ಉಪ್ರಾಂತ್ ಭೋವ್ ಥೊಡೆ ಕೆಟರಿಂಗ್ ಉದೆಲೆ, ಜೆ ಲಗ್ನಾ ಸಂಭ್ರಮಾಕ್ ಜೆವಾಣ್ ತಯಾರ್ ಕರುನ್ ವಾಡ್ತಾಲೆ.

ಉಪ್ರಾಂತ್ ಕೆಟರಿಂಗ್ಚೊ ಸಂಖೊ ವಾಡ್ಲೊ. ಮಂಗ್ಳುರ್ ಶಹರಾಂತ್ ಚ್ ಮೆಟಾಕ್ ಏಕ್ ಮ್ಹಳ್ಳೆ ಪರಿಂ ಕೆಟರಿಂಗ್ ಜಲ್ಮಾಲೆ ಜಾಯ್ತಾಂನಿ ಬರೆಂ ಜೆವಾಣ್ ದೀವ್ನ್ ನಾಂವ್ ಯಿ ಜೊಡ್ಲೆಂ. ಆನಿಕೇ ಮುಕಾರ್ ಯೆತಾಂ ಯೆತಾಂ ದೊನೀ ದಿಯೆಸೆಜಿಂತ್ಲಾ ಮುಕ್ತಾಲಾಂತ್ ಫಿರ್ಗಜಾಂನಿ ಕಾಜಾರಾಂಚಿಂ ಹೊಲಾಂ ತಯಾರ್ ಜಾತಾನಾ ಕೆಟರಿಂಗ್ ಉದೆಲೆ. ಎಕೇಕಾ ಫಿರ್ಗಜಿಂತ್ ಎಕ್ ದೋನ್ ತೀನ್ ಅಶೆಂ ಮ್ಹಣೊನ್ ವಾಡೊನ್ ಚ್ ಗೆಲೆ.

ಕೆಟರಿಂಗ್ಚೊ ಜೊಡ್ಲೊ ಅವ್ಕಾಸ್ ಲಗ್ನಾ ಸಂಭ್ರಮಾಂನಿ ಮಾತ್, ಸಗ್ಳ್ಯಾ ವರ್ಸಾಂತ್ ಕಾಂಯ್ ಎಕಾ ಕೆಟರಿಂಗ್ 25-30 ಲಗ್ನಾಂ ಮೆಳ್ಳಿಂ ಜಾಲ್ಯಾರ್ ತಾಕಾ ಇಲ್ಲಿ ಜೋಡ್ ಮೆಳ್ತಾ. ತ್ಯಾ ಜೊಡೊನ್ ತಾಂಚೆಂ ತಾಂಚೆಂ ಜೀವನ್ ಚಲಯ್ಚೆ ಪಡ್ತಾ. ಸಬಾರ್

ಕೆಟರಿಂಗ್ ಫಕತ್ ಕೆಟರಿಂಗಾಚೆರ್ ಹೊಂದೊನ್ ಆಸ್ತಾತ್ ಜಾಲ್ಯಾರ್ ತಾಂಚೆಂ ಜೀವನ್ ಕಷ್ಟಾಂಚೆಂ ಜಾತಾ. ತಾಂಣಿಂ ದುಸ್ರ್ಯಾ ವ್ಯವಸಾಯಾಕ್ ಹಾತ್ ಘಾಲಿಜಯ್ ಪಡ್ತಾ. ಆಸೊಂ ಆತಾಂ ಹ್ಯಾ ವರ್ಸಾಚಾ ಕೆಟರಿಂಗ್ ವ್ಯವಸಾಯಾಕ್ ಜಾಲ್ಲ್ಯಾ ಮಹಾ ನಷ್ಟಾ ಥಂಯ್ ದೀಷ್ಟ್ ಘಾಲ್ಯಾಂ.

ಮಂಗ್ಳುರ್, ಮುಂಬಯ್ ಹಜಾರೊ ಕ್ರಿಸ್ತಾಂವ್ ಕೆಟರಿಂಗ್ನಿ ತಾಂಚಿ ಬಜೆಟ್ ಪಯ್ಲಿಚ್ ತಯಾರ್ ಕೆಲ್ಲಿ ಆಸ್ಲೆತ್. ತಶೆಂಚ್ ವರ್ಸಾದಿಂ ಲಗ್ನಾ ಘರ್ಜಾಂನಿ ಆಡ್ವಾನ್ಸ್ ದೀವ್ನ್ ಬುಕ್ ಕೆಲಾಂಯಿ ಆಸ್ಲೆತ್. ಪುಣ್ ಹ್ಯಾ ಕೊರೊನಾ ಪಿಡೆ ಧರ್ಮಾನ್ ಸಗ್ಳೆಂ ಕಿತೆಂ ವೊಮ್ತೆಂ ಪಡ್ಲೆಂ. ಸಾಮಾಜಿಕ್ ಅಂತರ್ ರಾಕ್ಟೆ ಖಾತಿರ್ ಸಾರ್ವಜನಿಕ್ ಜಮತ್ಯೊ, ಲಗ್ನಾ ಸಂಭ್ರಮ್, ಸನ್ಮಾನ್ ಕಾರ್ಯಾಂ, ಮಿಸಾಂ, ದಿವ್ಯಾಂನಿ ಪುಜಾ, ಮಸೀದೆಂನಿ

ಪ್ರಾರ್ಥನಾ ಪುರಾ ಬಂದ್! ಆತಾಂ ತಾಚಿ ಉಗ್ತಾಪ್ಪಿ ಕೆದಾಳಾ? ಕಳಿತ್ ನಾ. ಜೊ ಪರ್ಯಾಂತ್ ಕೊರೊನಾ ಆದೇವ್ನ್ ಮಾಗಾನಾ ತೆದೊಳ್ ಪರ್ಯಾಂತ್ ಕಸಲಿಂಚ್ ಕಾರ್ಯಾಂ ಜಾಂವ್ಚಿಂ ನಾಂತ್. ಲಗ್ನಾಂ ಜಾಂವ್ಚಿಂ ನಾಂತ್. ಎಕಾದಾವೆಳಾರ್ ಜಾಲ್ಯಾರೀ ಮರ್ಯಾದಿತ್ ಕುಟ್ಮಾಚೊ ಲೋಕ್ ಮಾತ್ ತೊಯಿ 50 ಭಿತರ್. ಮೊರ್ನ್ ಜಾಲ್ಯಾರ್ 20 ಜಣಾಂಕ್ ಮಾತ್ ವಚ್ಚೆತಾ.

ಭಿರ್ವತ್ ಕೆಟರಿಂಗ್ ವ್ಯವಸಾಯ್ ಕರ್ತಲ್ಯಾಂಚಿ. ತ್ಯಾಚ್ ಜೊಡಿಚೆರ್ ಪಾತ್ಯೆವ್ಕ್ ರಾವ್ಲೆಲ್ಯಾಂಚಿ. ತಾಂಚಾ ಜೊಡೊನ್ ಜಿಯೆಂವ್ಚಾ ಕುಟ್ಮಾಚಿ ಗತ್ ನಿಯರಾಳ್ತಾನಾ ಆಂಗಾರ್ ಶಿರ್ಶಿರೊ ಚರ್ತಾ.

ದೀಸ್ ದವರ್ನ್ ಯೋಜಿಲ್ಲಿಂ ಲಗ್ನಾಂ ಮುಕಾರ್ ಘಾಲ್ಚೆ ವರ್ವಿಂ ಯಾ ರದ್ದ್ ಕೆಲ್ಲೆ

ವರ್ವಿಂ ಲಗ್ನಾ ಕಾರ್ಯಾಕ್ ಸಂಬಂಧ್ ಜಾಲ್ಲ್ಯಾ ಹರ್ಯೆಕಾ ವ್ಯವಸಾಯಾಕ್ ವ್ಹಡ್ಲೊ ಮಾರ್ ಬಸ್ಲಾ. ಹ್ಯಾ ಮಾರಾ ಥಾವ್ನ್ ಕೆದಾಳಾ ಸುಟ್ಕಾ ಮೆಳ್ತೆಲಿ ಕೊಣ್ ಯಿ ನೆಣಾಂತ್.

ಎಮ್ನಿ, ಡಿಜೆ, ಸಂಗೀತ್, ಬ್ಯಾಂಡ್ ತೆಣೆ ಭಾಂಗಾರ್-ಶಿಂಗಾರ್, ಸಾಡೆ, ಸುಟ್-ಹೊಲಾಂ ಸಜವ್ಣಿ, ಮಿಸಾಚಿ ತಯಾರಿ, 500-700 ಲೋಕಾಂಕ್ ಆಪ್ಲಿಂ ಸಗ್ಳೆಂ ಮಾಯಾಗ್ ಆನಿ ಸಗ್ಳೆಂ ರಿತೆಂ ರಿತೆಂ. ಹನಿಮೂನಾ ಖಾತಿರ್ ಆಡ್ವಾನ್ಸ್ ದೀವ್ನ್ ಬುಕ್ ಕೆಲ್ಲೆ ಪ್ರವಾಸಿ ಜಾಗೆ, ಹೊಟೆಲಾ ಸಗ್ಳೆಂ ಟಿಪ್. ಹ್ಯಾ ಕೊರೊನಾನ್ ಸರ್ವ್ ಮನ್ಯಾಕುಳಾಕ್ ನಿರಾಶಿ ಕೆಲೆಂ ಶಿವಾಯ್ ಕೊಣಾಕ್ ಯಿ ಸಂತೊಸ್ ದಿಲೊನಾ ಆನಿ ಸಂತೊಸ್ ಜರಿ ದಿಲಾ ಜಾಲ್ಯಾರ್ ತೊ ಫಕತ್ ಮನ್ಯಾಕುಳಾಚಾ ನಾಸಾಕ್ ಆಶೆಂವ್ಚಾ ಸೈತಾನಾಕ್ ಮ್ಹಳ್ಳಾರ್ ಫಟ್ ಜಾಯ್ತ್?

Grooms MATRIMONIALS Grooms	Brides	MATRIMONIALS	Brides	
<p>ಪಯ್ಲೆಚೊ - ಚಲಿ</p> <p>24698241 MUMBAI : Mangalorean Roman Catholic Bachelor, (Born in September 1989), Ht. 172 cms, Wt. 68 kgs, Wheatish Complexion, Edn. C.A., working as a C.A.,</p> <p>23698047 MUMBAI : Mangalorean Roman Catholic Bachelor, (Born in September 1987), Ht. 182 cms, Wt. 79 kgs, Wheatish Complexion, Edn. PGDBM, working as a Manager.</p> <p>24697945 MUMBAI : Mangalorean Roman Catholic Bachelor, (Born in March 1989), Ht. 162 cms, Wt. 74 kgs, Wheatish Complexion, Edn. B.Com., working as an Office in Bank.</p> <p>24697343 MUMBAI : Mangalorean Roman Catholic Bachelor, (Born in June 1989), Ht. 5' 10", Wt. 80 kgs, Wheatish Complexion, Edn. B.Sc., Nautical Science, working as 2nd Officer in Merchant Ships.</p> <p>07697135 MUMBAI : Mangalorean RC Bachelor, (Born in December 1987), Ht. 6', Wt. 81 kgs, Wheatish Complexion, Edn. B.E. Electronics, working as a Tech. Lead, in Mysore.</p> <p>24696839 MUMBAI : Mangalorean Roman Catholic Bachelor, (Born in March 1991), Ht. 5' 11", Wt. 70 kgs, Wheatish Complexion, Edn. Graduate in Commerce.</p>	<p>For Registration and Details contact: ROYAL CHRISTIAN FAMILY 99, Perin Nariman Street, Fort, Mumbai 400001. Mob.: 9820485389 / 9820473103 Email: royalchristianfamily@gmail.com website : www.royalchristianfamily.com Serving since 39 years</p> <p>Working in Dubai since 2014 in Indian Consalate Office. Designation Senior Customer Executive.</p> <p>24696529 MANGALORE : Mangalorean Roman Catholic Bachelor, 36 years, Ht. 5' 1", Wt. 63 kgs, Wheatish Complexion, Edn. SSLC., having Agriculturature.</p> <p>24696422 DUBAI : Mangalorean Roman Catholic Bachelor, (Born in January 1987), Ht. 5' 5", Wt. 58 kgs, Fair Complexion, Edn. 2nd year PUC, working as an Export Executive.</p> <p>24696011 MUMBAI : Mangalorean Roman Catholic Divorcee, (Born in February 1985), Ht. 5' 10", Wt. 77 kgs, Wheatish Complexion, Edn. B.Sc., Nautical working as an officer in Merchant Navy.</p> <p>24695602 DUBAI : Mangalorean RC bachelor, (Born in October 1984), Ht. 5' 7", Wt. 63 kgs, Tan Complexion, Edn. SSLC - ITI Diesel, working in Medical Department.</p> <p>23694178 MANGALORE : Mangalorean RC Divorcee, (Born in November 1985), Ht. 5' 11", Wt. 80 kgs, Wheatish Complexion, Edn. B.E., working as IT/Software Developer.</p>	<p>ಪಯ್ಲೆಚೊ - ಚಲಿಯೊ</p> <p>25701629 MUMBAI : Mangalorean Roman Catholic Spinster, (Born in November 1989), Ht. 5' 7", Wt. 60 kgs, Fair Complexion, Edn. B.Com., IATA, working as a Asst. Manager in Airlines.</p> <p>25701423 MUMBAI : Mangalorean Roman Catholic Spinster, (Born in September 1992), Ht. 5' 1", Wt. 45 kgs, Fair Complexion, Edn. MMS (Finance) working as a Finance Executive in Limited Company.</p> <p>24701215 MUMBAI : Mangalorean Roman Catholic Spinster, (Born in April 1970), Ht. 5' 4", Wt. 68 kgs, Fair Complexion, Edn. B.Com., working as a Officer.</p> <p>25700611 DUBAI : Mangalorean Roman Catholic Spinster, (Born in June 1987), Ht. 5' 4", Wt. 68 kgs, Wheatish Complexion, Edn. B.Com., working for Bank.</p>	<p>24700288 MUMBAI : Mangalorean Roman Catholic Spinster, (Born in December 1987), Ht. 5' 3", Wt. 60 kgs, Wheatish Complexion, Edn. Masters in Management Studies, working as a Administration Professional.</p> <p>25700102 MUMBAI : Mangalorean Roman Catholic Spinster, (Born in August 1994), Ht. 5' 4", Wt. 48 kgs, Fair Complexion, Edn. B.A., working as a AIR HOSTESS Lead Cabin Attendant.</p> <p>14699821 CANADA : Mangalorean Roman Catholic Spinster, (Born in May 1998), Ht. 5' 3", Wt. 65 kgs, Fair Complexion, Edn. MBA Marketing & Advertising Professional.</p> <p>24699268 MUMBAI : Mangalorean Roman Catholic Spinster, (Born in September 1989), Ht. 5' 4", Wt. 63 kgs, Wheatish Complexion, Edn. B.E. (Computer), MBA (Finance) working as a Officer in Bank.</p> <p>24699064 MUMBAI : Mangalorean Roman Catholic Spinster, (Born in October 1981), Ht. 5' 7", Wt. 70 kgs, Wheatish Complexion, Edn. F.Y.B.Com., Completed Aviation Course & holds knowledge of French Language and computer course.</p> <p>24697848 MUMBAI : Man-</p>	<p>galorean Roman Catholic Spinster, (Born in June 1989), Ht. 5' 4", Wt. 50 kgs, Wheatish Complexion, Edn. Undergraduate, Self employed.</p> <p>24697646 MUMBAI : Mangalorean Roman Catholic Spinster, (Born in February 1992), Ht. 160 cms, Wt. 65 kgs, Fair Complexion, Edn. M.M.S., working as a Officer.</p> <p>24697408 MUMBAI : Mangalorean Roman Catholic Spinster, (Born in March 1992), Ht. 5' 2", Wt. 51 kgs, Wheatish Complexion, Edn. B.E. working as a Technical Manager.</p> <p>24696913 MUMBAI : Mangalorean RC Spinster, (Born in September 1983), Ht. 5' 3", Wt. 54 kgs, Wheatish Complexion, Edn. M.A., Working as an Educational Consultant.</p> <p>24696736 MUMBAI : Mangalorean RC Spinster, (Born in June 1991), Ht. 5' 2", Wt. 57 kgs, Wheatish Complexion, Edn. MBA (Finance), working as an Asst. Manager.</p> <p>23696250 LONAVLA : Mangalorean RC Spinster, (Born in February 1990), Ht. 5' 5", Wt. 65 kgs, Wheatish Complexion, Edn. M.Com., working.</p> <p>24696112 MUMBAI : Mangalorean RC Spinster, (Born in March 1988), Ht. 5' 4", Wt. 60 kgs, Wheatish Complexion, Edn. MBA., Working as a Deputy Manager in Franch Bank.</p>



Possession Mid 2020

Project Highlights:

- 52 Exclusive Luxurious High end residential project with Sea View and Forest View.
- 14 Storied Masterpiece that offers exquisitely designed and Spacious 3 & 4 BHK Flats with Premium Amenities and Facilities.
- Ample Car Parking Available.
- Gated Community with Secured Access.
- 24/7 Power back Up Available.
- Located at a distance of 10 KM from Mangalore International Airport & State Highway touch Project.

RELIABLE HEIGHTS

KADRI HILLS MANGALORE

Sales Commences Soon

Unit Configuration

4 BHK 2,813 SF

4 BHK 2,759 SF

3 BHK 2,262 SF

**Sample Flat
Ready**

**Possession Mid 2020
For Bookings:**

+91 7045729705

+91 9930329959

**70%
Completed**

- Contact Numbers : Mumbai Office : Sujendra + 91 7045729705 | Indrakumar : 9930329959
- Site Address : Reliable Heights, Near Padua High School Ground, Opp Bhadrakali temple, Nantoor, Kadri Hills, Kadri, Mangaluru, Karnataka - 575004
- Email : reliableheights@reliablespaces.com

• RERA Registration Number - ACK/KA/RERA/1252/309/PR/180118/002670